

مطالعائی رہنما

برائے ایم فل اردو

اصول تحقیق

کورس کوڈ: 724



(شعبہ اردو)

علامہ اقبال اوپن یونیورسٹی، اسلام آباد۔

(جملہ حقوق بحق ناشر محفوظ ہیں)

اشاعت پنجم 2003

تعداد اشاعت 500

قیمت 95/- روپے

نگران طباعت محمد ریاض خان

طالع آئی وی وائی پرنٹرز۔ راولپنڈی فون

ناشر علامہ اقبال اوپن یونیورسٹی، اسلام آباد

کورس ٹیم

پروفیسر ڈاکٹر ثار احمد قریشی	چیرمین:
پروفیسر ڈاکٹر ثار احمد قریشی	رابطہ کار:
ڈاکٹر ایم سلطانہ بخش	تحریر:
ڈاکٹر وحید قریشی	نظر ثانی:
شعبہ اردو	تدوین:

فہرست

نمبر شمار	عنوان	صفحہ
۱۔	کورس کا تعارف	7
۲۔	مطالعائی رہنما کا تعارف	9
۲.۱۔	مطالعہ کا طریقہ کار	9
۲.۲۔	خودآموزی	9
۲.۳۔	مطالعائی مراکز	10
۲.۴۔	امتحانی مشقیں اور آخری امتحان	10
۳	یونٹوں کی فہرست	12
۳.۱۔	نصاب اور مجوزہ کتب	15
۳.۲۔	تفصیل نصابی عنوانات برائے مطالعہ اور فہرست مجوزہ کتب	15

سر آغاز

ایم فل اُردو پروگرام کا اجرا 1987ء میں ہوا اس زمانے میں پروگرام کے چاروں مطالعاتی رہنما ٹائپ کمپوزنگ میں اشاعت پذیر ہوئے۔ ٹائپ کاری کی وجہ سے یہ مطالعاتی رہنما اپنے مواد کی دل کشی اور جامعیت کے باوجود اپنے مدہم اور مبہم انداز اشاعت کی بنا پر طلبہ اور عام قارئین کیلئے جاذب نظر نہ بن سکے اب جبکہ شعبہ اپنے اکثر و بیشتر کورسوں پر نظر ثانی کا کام کر رہا ہے۔ ایم فل کے مطالعاتی رہنما بھی نظر ثانی کے انہیں مراحل سے گزر کر نئے اور خوب صورت رنگ ڈھنگ سے جلوہ گر ہو رہے ہیں۔ ٹائپ کاری کی جگہ کمپیوٹر کمپوزنگ نے مواد کی جامعیت کو جو رعنائی اور دل کشی عطا کی ہے وہ یقیناً طلبہ کے لئے دل چسپی کا باعث ہوگی اور نئے ٹائپل کے ساتھ مواد کی پیش کش کا یہ انداز اہمیت اور افادیت کا حامل ہوگا۔

پیش نظر مطالعاتی رہنما میں جہاں ضرورت سمجھی گئی وہاں ادبیات اردو میں تازہ علمی اور ادبی پیش رفت کے شمول اغماض نہیں برتا گیا۔ ادب کے نئے رجحانات کی بھی نشاندہی کی گئی تاکہ طلبہ کلاسیکی اور جدید طرز فکر کے ساتھ ساتھ جدید طرز احساس سے بھی آگاہ ہو سکیں۔ اسی طرح اشاعت اول کے بعد آسمان ادب پر طلوع ہونے والی نئی اور اہم کتابیں بھی مجوزہ کتب میں شامل کر دی گئیں۔ آخر میں آپ سے استدعا ہے کہ مطالعاتی رہنما میں دیئے گئے رہنما اصولوں کی روشنی میں مجوزہ کتب کے مطالعے کو یقینی بنائیں اور جس قدر ممکن ہو زیادہ سے زیادہ کتابوں سے استفادہ کریں۔

پروفیسر ڈاکٹر ثار احمد قریشی

صدر شعبہ رابطہ کار

مئی 2004ء

کورس کا تعارف اور مقاصد

عزیز طلباء و طالبات:

علامہ اقبال اوپن یونیورسٹی فاصلاتی تعلیم و تحریر کے ذریعے سے تعلیم و تحقیق کے سلسلے میں نہایت موثر کردار ادا کر رہی ہے۔ ایک طرف وہ ہر سطح پر تدریسی عمل جاری کر کے علمی سرمایے کے فروغ کے لئے کوشاں ہے تو دوسری طرف اعلیٰ سطح پر تحقیق کے وسیلے سے علمی سرمایے میں توسیع کا فریضہ بھی انجام دے رہی ہے۔ ۱۹۸۷ء خزاں سمسٹر سے اعلیٰ تعلیم و تحقیق کے میدان میں ایم فل کی سطح کے مختلف تحقیقی پروگراموں کا اجراء کیا ہے۔ اسلامیات میں ایم فل پروگرام اسی سلسلے کی ایک کڑی ہے۔

"اصول تحقیق" کے کورس میں آپ کی شرکت پر ہم انتہائی نیک تمناؤں کے ساتھ آپ کا خیر مقدم کرتے ہیں اس کورس میں آپ اسلام کی سماجی تاریخ کے حوالے سے اصول تحقیق، اقسام تحقیق اور مقالے کی تیاری سے متعلق ضروری امور کا مطالعہ کریں گے۔

تحقیق قدیم ہو یا جدید، مخصوص انداز فکر کے زیر اثر پروان چڑھتی ہے جو ہمیں شے کی حقیقت معلوم کرنے کی طرف راغب کرتی ہے اور واقعات یا بیانات کی اصلیت کا کھوج لگانے پر آمادہ کرتی ہے۔ یہی علم کا منبع اور اس کی توسیع کا وسیلہ ہے۔ مسلمانوں کی سماجی تاریخ کے آغاز ہی سے ہمیں اس انداز فکر کی جھلک ملتی ہے۔ واقعات کی صحت معلوم کرنے کا بنیادی اصول خود قرآن کریم نے یہ کہہ کر قائم کر دیا تھا کہ جب کوئی جھوٹا یا فاسق خبر لائے تو اچھی طرح چھان بھنگ کر لیا کرو، مسنون دعاؤں میں بھی اسی پہلو پر زیادہ زور دیا گیا کہ

"اے اللہ تو ہمیں اشیاء کی حقیقتیں دکھا جیسی کہ وہ ہیں۔" "اے اللہ تو ہمیں حق کو حق دکھا اور اس کی پیروی کی توفیق دے۔"

تدوین اور حفظ متن، دستاویزی تحقیق کا ایک اہم شعبہ ہے جس کی پہلی منوثر ترین مثال تدوین قرآن کی صورت میں سامنے آئی ہے جو نہایت حزم و احتیاط سے انجام دیا گیا۔

اسلامی معاشرے میں تحقیق کی دوسری اہم روایت تدوین حدیث کی صورت میں رو بہ عمل آئی۔ محدثین نے روایت اور درایت کو جو اصول منضبط کیے ہیں ان پر جتنا بھی فخر کیا جائے کم ہے۔ بلاشبہ محدثین کے یہ اصول تحقیق نہایت قوی ہیں۔ اسی قدیم انداز تحقیق کو ہندو پاکستان کے دیگر علوم و ادب کے مایہ ناز محققین نے اپنایا اور اسی پہچان کی بدولت انحصار پایا۔

اس کورس میں آپ اسلامی طرز تحقیق کے ساتھ جدید مغربی تحقیق کا مطالعہ بھی کریں گے۔ اگرچہ تحقیق جدید علم نہیں، اس کا تعلق قدیم انسانی زندگی سے بہت گہرا رہا ہے۔ تہذیب و تمدن کے ارتقائی سفر میں اس کی حیثیت رہنما کی رہی۔ تحقیق کے

ذریعے ہی روح، ذہن اور مادے کی مختلف شکلوں تک ہماری رسائی ممکن ہوئی۔ ہم محض جذبوں کے ساتھ زندہ نہیں رہتے بلکہ ہر قدم پر دانش وری ہماری رہنمائی کرتی ہے اور یہ دانش وری اور تحقیق لازم و ملزوم ہیں۔ تحقیق دراصل طلب حق اور سچائی کی تلاش و جستجو کے اعمال کو تمام قوت ارادی کے ساتھ جاری رکھنے، حقائق کا جائزہ لینے اور ان کے اثرات معلوم کرنے کا نام ہے۔ انسان کا ذہن فطری اعتبار سے خود بخود سچائی کی حقیقت کی دریافت نہیں کرتا بلکہ حق کی طلب اور سچائی کی تلاش کا مسئلہ اس کو مجبور کرتا ہے کہ وہ موضوع کے ساتھ دیا نندار ہو اور خلوص سے اس پر غور و فکر بھی کرے تاکہ سچ کی بازیافت میں سرخرو ہو اور تحقیق کے پھیلاؤ کے باوجود گہرائی کو برقرار رکھ سکے۔

ماہرین نے تحقیقی طریقہ کار کی بہت سی قسموں کا ذکر کیا ہے جس میں خالص تحقیق، اطلاقی تحقیق، لسانیاتی تحقیق، دستاویزی تحقیق اور سائنسی تحقیق قابل ذکر ہیں۔ ان اقسام کے علاوہ ایک اوجہ اہم قسم تدوین متن کی ہے جس کا اعلیٰ ترین نمونہ احادیث کی تدوین میں نظر آتا ہے۔ اس سلسلے میں آپ متن اور روایت متن، تالیف متن، تنقید متن، تحقیق اور تصحیح متن، الحاقی کلام، تحشیہ و تعلیقات متن کے بارے میں بھی مطالعہ کریں گے اور اس موضوع کے اہم گوشوں اور مباحث کا احاطہ کرنے کی کوشش کریں گے۔ آپ کی رہنمائی کے لئے متن کی ترتیب و تحقیق سے متعلق مسائل و حقائق کو ہر عنوان کے تحت دستیاب ہونے والے مواد کی مناسبت سے یونٹوں کو اس طرح تقسیم کیا گیا ہے کہ کوئی پہلو چھوٹے نہ پائے اور نہ کوئی بحث ہی تشنہ نہ رہے، جن کی مدد سے آپ کی نظر ایسے تاریخی گوشوں اور دھندلکوں تک پہنچ جائے اور منطقی استدلال کے سہارے آپ زیر تحقیق موضوع کے ایسے پہلوؤں پر روشنی ڈال سکیں۔ جو عموماً دوسروں کے حاشیہ خیال میں نہ ہوں۔

ان کے علاوہ موضوع کا انتخاب، مقالے کی تیاری تسوید اور پیش کش سے متعلق ضروری معلومات بھی آپ کے مطالعے کے لئے ضروری قرار دی گئی ہیں تاکہ یہ اصول و قواعد تحقیقی کام کے مختلف مرحلوں میں آپ کی رہنمائی کر سکیں۔

ہمارے ہاں تحقیق کے طالب علموں کو بہت سی دقتوں کا سامنا ہوتا ہے۔ اس کی بنا پر ان کی کاوشوں اور محنت کے باوجود وہ نتائج برآمد نہیں ہوتے جو ہونے چاہئیں۔ اس حقیقت کے پیش نظر علامہ اقبال فاضلاتی یونیورسٹی نے ایم فل کے پروگرام میں اصول تحقیق کا مکمل کورس شامل کیا ہے۔ تاکہ تحقیق کے شائق طالب علموں کو رہنمائی کی امکانی سہولتیں فراہم کی جائیں۔ امید ہے کہ آپ اس کورس کے مطالعے کو اپنے تحقیقی سفر میں مفید پائیں گے۔

رابطہ کار

مطالعائی رہنما کا تعارف

۲۔ کورس کی تفصیل:

کورس "اصول تحقیق" ۱۸ یونٹوں پر مشتمل ہے جن کا مطالعہ مقررہ اٹھارہ ہفتوں میں مکمل کرنا ہوگا۔ آپ کو ہر یونٹ میں درج کتب کا مطالعہ کرنا ہوگا جن کے صفحات کی تفصیل ہر یونٹ کے عنوان کے ساتھ درج کی گئی ہے۔ ہر یونٹ کا تعارف اور مقاصد درج ہوں گے۔ ازراہ کرم تعارف اور مقاصد کو ضرور پڑھیے اور انہیں ذہن میں رکھ کر درج کی ہوئی کتب سے یونٹ میں درج عنوانات کے تحت مجوزہ صفحات کا مطالعہ کیجئے۔ یونٹ میں مختلف عنوانات کے بعد خود آزمائی کے سوالوں کا مقصد یہ ہے کہ کتب کی مدد سے یونٹ کے اس حصے کے مطالعے کے بعد آپ اپنا امتحان لے کر یہ اندازہ کر سکیں کہ آپ نے جو پڑھا ہے اسے آپ کس حد تک سمجھے ہیں۔ مزید مطالعے کے لئے امدادی کتب کی فہرست بھی ساتھ ساتھ دی گئی ہے۔ ہر یونٹ کے مطالعے کے لئے ایک ہفتہ دیا گیا ہے۔ پہلے چار یونٹ میں دی گئی مجوزہ کتب کے مخصوص صفحات کے مطالعے کے بعد پہلی امتحانی مشق حل کرنا ہوگی۔

دوسری مشق

یونٹ نمبر ۵، ۶، ۷ اور ۸ کے مطالعہ کے بعد حل کرنا ہوگی۔ یونٹ نمبر ۹، ۱۰، ۱۱، ۱۲ کے لئے تیسری مشق اور چوتھی مشق ۱۳، ۱۴، ۱۵، ۱۶ یونٹوں کے مطالعے پر مشتمل ہوگی۔ باقی دو یونٹ نمبر ۱۷ اور ۱۸ بچ جائیں گے۔ ان پر کوئی امتحانی مشق نہیں دی گئی لیکن آخری تحریری و زبانی امتحان میں ان یونٹوں پر بھی سوال پوچھے جاسکتے ہیں۔ کورس کے خاتمے پر امتحان لیا جاتا ہے۔

۲.۲۔ مطالعہ کا طریقہ کار

- نصاب اور مجوزہ کتب کی فہرست ملاحظہ کیجئے اور ہر یونٹ کے عنوانات کے تحت دی گئی کتابوں میں سے مختلف صفحات کا مطالعہ کیجئے۔ مطالعے کو وسعت دینے کے لئے حوالے کی کتب اور امدادی کتب سے بھی استفادہ کیجئے۔
- آپ عنوان کے تحت مجوزہ کتب کے بتائے گئے صفحات کا اچھی طرح مطالعہ کریں گے اور خود آزمائی کے سوالات کے ذریعے اپنے مطالعے کا احتساب کریں گے۔

۲.۳۔ خود آزمائی

اس کورس کا مطالعائی رہنما اس طرح تیار کیا گیا ہے کہ ہر یونٹ کو ذیلی عنوانات میں تقسیم کیا گیا ہے اور ان عنوانات کے مطالعے کے لئے لازمی اور حوالے کی کتب تجویز کی گئی ہیں، مطالعے کے لئے صفحات کی نشاندہی بھی کی گئی ہے تاکہ آپ کسی کی

مدد کے بغیر اسے از خود پڑھ کر سمجھ سکیں۔ البتہ کتابوں کا حصول آپ کی ہمت اور دلچسپی پر منحصر ہے۔ ہر یونٹ میں مختلف عنوانات کے تحت چند سوالات دیے گئے ہیں۔ ان سوالات کو ضرور پڑھیے تاکہ خود آزمائی کا پہلا مرحلہ طے ہو اور آپ کی حوصلہ افزائی کا باعث ہو۔

۲.۴ مطالعاتی مراکز

مطالعاتی مراکز رہنما کے ذریعے ہم نے پوری کوشش کی ہے کہ مطالعے میں آپ کو کوئی مشکل پیش نہ آئے لیکن آپ کی رہنمائی اور مشکلات کے حل کے لئے مطالعاتی مراکز کا اہتمام بھی کیا گیا ہے۔ ان مراکز میں مہینے میں دو بار طلبہ جمع ہوتے ہیں۔ ان کو ایک استاد کی خدمات بھی حاصل ہوتی ہیں۔ جن سے وہ مطالعہ کے دوران پیش آنے والے مسائل اور مشکلات میں رہنمائی حاصل کر سکتے ہیں۔ مراکز میں طالب علموں کا اجتماع شام کے وقت ہوتا ہے۔ تاکہ اپنے کام سے فارغ ہو کر زیادہ سے زیادہ طلبہ مطالعاتی مرکز میں شرکت کر سکیں۔ مراکز میں حاضری لازمی تو نہیں البتہ مفید ضرور ہے۔ اس لئے جہاں تک ممکن ہو آپ اس میں شرکت کی کوشش کیجئے تاکہ آپ اپنے ہم سبق طالب علموں سے تبادلہ خیال کر سکیں اور مسائل کے حل کے لئے استاد سے رہنمائی بھی حاصل کر سکیں۔ اگر کسی وجہ سے آپ اپنے نزدیکی مرکز میں نہ آ سکتے ہوں تو خط و کتابت کے ذریعے سے استاد سے رابطہ قائم رکھئے اور رہنمائی حاصل کیجئے۔ آپ کے ٹیوٹر کی اطلاع آپ کو یونیورسٹی کی طرف سے خط کے ذریعے مل جائے گی۔

۲.۵ امتحانی مشقیں اور آخری امتحان

- ۱۔ اس مکمل کورس کے دوران میں آپ چار امتحانی مشقیں حل کر کے مطالعاتی مرکز کے استاد کو مقررہ وقت کے اندر بھیجیں گے۔ (مشقیں بھیجنے کی تاریخیں شیڈول میں دیکھئے) اور آپ کے ٹیوٹر اس پر نمبر لگا کر مفصل ہدایات کے ساتھ مشق آپ کو واپس کر دیں گے تاکہ آپ دی گئی ہدایات کی روشنی میں اگلی مشق حل کر سکیں۔
- ۲۔ آپ ۶ یونٹوں تک مشقیں حل کریں گے اور آخری دو یونٹ پر کوئی امتحانی مشق نہیں ہوگی لیکن آخری امتحان میں ان یونٹوں پر بھی سوال پوچھے جاسکتے ہیں۔
- ۳۔ کورس کے خاتمے پر تحریری امتحان لیا جائے گا۔ اس کا پروگرام اور رول نمبر مناسب وقت پر آپ کو بھیج دیے جائیں گے۔

۴۔ ہر مشق میں کم از کم ۴۰ فیصد نمبر حاصل کرنا ہوں گے۔

آخری امتحان:

۱۔ امتحانی مشقیں

۲۔ آخری امتحان (سسٹر کے آخر میں لیا جاتا ہے) امتحانی مشقوں اور آخری امتحان میں نمبروں کا تناسب ۶۰:۴۰ فیصد ہے۔

۳۔ کورس میں کامیابی حاصل کرنے کے لئے امتحانی مشقوں اور آخری امتحان دونوں میں الگ الگ پاس ہونا لازمی ہے۔

۴۔ آخری امتحان میں شرکت کے لئے امتحانی مشقوں میں کامیابی حاصل کرنا ضروری ہے۔

۵۔ امتحانی مشقوں اور آخری امتحان میں کامیابی حاصل کرنے کے لئے مندرجہ ذیل فی صد نمبر حاصل کرنا ہوں گے۔

الف۔ امتحانی مشقیں: ۴۰ فیصد نمبر حاصل کرنا ضروری ہے۔ (مکمل کورس کے لئے چار مشقیں ہوں گی)۔

ب۔ آخری امتحان میں کامیابی کے لئے ۳۳ فیصد نمبر حاصل کرنا ضروری ہے۔

ج۔ مجموعی طور پر ۴۰ فیصد نمبر حاصل کرنا لازمی ہے۔

گریڈ:

۴۰ فیصد سے ۵۴ فیصد - سی

۵۵ فیصد سے ۶۹ فیصد - بی

۷۰ فیصد اور اس سے زائد - اے

امید ہے کہ آپ علامہ اقبال فاصلاتی یونیورسٹی کے اس فاصلاتی نظام تعلیم اور اس کی فراہم کردہ سہولتوں سے خاطر خواہ فائدہ اٹھائیں گے۔

ہر یونٹ سے متعلق رہنمائی کے لئے تفصیلات اگلے صفحوں پر بلا حذبہ کیجئے۔

یونٹوں کی فہرست

صفحہ		یونٹ نمبر
17	مسلمانوں کی سماجی تاریخ کے حوالے سے اصول تحقیق	یونٹ نمبر ۱
27	فن تحقیق	یونٹ نمبر ۲
35	اصول تحقیق، تحقیق اور تنقید	یونٹ نمبر ۳
43	تحقیق کی اقسام	یونٹ نمبر ۴
49	لسانیاتی تحقیق	یونٹ نمبر ۵
55	دستاویزی تحقیق	یونٹ نمبر ۶
61	متن، روایت متن اور تالیف متن	یونٹ نمبر ۷
69	تحقیق اور تنقید متن	یونٹ نمبر ۸
75	تصحیح متن، حوالہ اور صحت متن	یونٹ نمبر ۹
83	حواشی، تعلیقات اور آخذ	یونٹ نمبر ۱۰
89	تحقیقی عمل کے مراحل (۱)	یونٹ نمبر ۱۱
	(موضوع کا انتخاب، خاکہ اور مفروضات)	
95	تحقیقی عمل کے مراحل (۲)	یونٹ نمبر ۱۲
	(مواد کی حصول یابی اور وسائل)	
101	تحقیق عمل کے مراحل (۳)	یونٹ نمبر ۱۳
	(لاہریری کا استعمال)	
107	تحقیق کے مراحل (۴)	یونٹ نمبر ۱۴
	(حواشی، حوالہ جات، اقتباسات اور اشاریہ سازی)	
113	تحقیقی عمل کے مراحل (۵)	یونٹ نمبر ۱۵
	(کتابیات)	

صفحہ		
119	مقالے کی تیاری (۱)	یونٹ نمبر ۱۶
	(پڑھنے کی اہمیت اور نوٹس لینا)	
125	مقالے کی تیاری (۲)	یونٹ نمبر ۱۷
	(مقالے کی ترتیب و تسوید)	
131	مقالے کی تیاری (۳)	یونٹ نمبر ۱۸
	اجزائے مقالہ اور ان کی تشکیل	

فہرست مجوزہ کتب برائے مطالعہ لازمی

- ۱۔ اردو میں اصول تحقیق، جلد اول
مرتبہ ڈاکٹر ایم سلطانیہ بخش، مقتدرہ قومی زبان، اسلام آباد
- ۲۔ اردو میں اصول تحقیق، جلد دوم
مرتبہ ڈاکٹر ایم سلطانیہ بخش، مقتدرہ قومی زبان، اسلام آباد
- ۳۔ حفاظت حدیث، از خالد علوی، المکتبہ العلمیہ ۵ الیک روڈ، لاہور
- ۴۔ فہم قرآن، از مولانا سعید احمد اکبر آبادی، ادارہ اسلامیات، ۱۹۰ انارکلی، لاہور
- ۵۔ سیرت النبی از شبلی نعمانی، حصہ اول، دینی کتب خانہ، اردو بازار لاہور
- ۶۔ تحقیق اور اصول وضع اصطلاحات، مرتبہ اعجاز راہی، مقتدرہ قومی زبان، اسلام آباد
- ۷۔ لائبریری سائنس اور اصول تحقیق، سید جمیل احمد رضوی، مقتدرہ قومی زبان، اسلام آباد
- ۸۔ "تحقیق" پہلا شمارہ، مجلہ شعبہ اردو، سندھ یونیورسٹی، جام شورو

امدادی کتب:

- ۱۔ تعلیمی تحقیق، از ڈاکٹر احسان اللہ خان، بک ٹریڈرز، لاہور
Research in Edu.
- ۲۔ by John W. Best
- ۳۔ The Research Paper Form and
Content by Andrey J. Roth

یونٹ نمبر ۱

مسلمانوں کی سماجی تاریخ کے
حوالے سے اصول تحقیق

یونٹ کا تعارف اور مقاصد

اس یونٹ میں آپ مسلمانوں کی سماجی تاریخ کے حوالے سے اصول تحقیق کا مطالعہ کریں گے۔ تحقیق دراصل ایک انداز فکر ہے جو ہمیں حق کی طلب اور سچائی کی تلاش اور کھوج لگانے پر آمادہ کرتا ہے۔ مسلمانوں کی سماجی تاریخ کے آغاز ہی سے اس انداز فکر کا سراغ ملتا ہے۔ واقعات کی صحت کا اصول خود قرآن کریم نے یہ کہہ کر قائم کر دیا کہ:

”يَا أَيُّهَا الَّذِينَ آمَنُوا أَنْ جَاءَ فَاسِقٌ بِنَبَأٍ فَتَبَيَّنُوا أَنْ تُصِيبُوا قَوْمًا بِجَهَالَةٍ فَتُصْبِحُوا عَلَىٰ مَا فَعَلْتُمْ

ذَلِيلِينَ ۝“

(اے ایمان والو! اگر کوئی شریر آدمی تمہارے پاس کوئی خبر لائے تو خوب تحقیق کر لیا کرو، کبھی کسی قوم کو تم نادانی سے کوئی ضرر پہنچا دو، پھر اپنے کیے پر پچھتا نا پڑے) سورہ الحجرات (۶)

اس آیت مبارکہ میں بات کھولنا، سچائی تک پہنچانا، پرکھنا جاننا اور سمجھنا ضروری قرار دیا گیا ہے۔ اس سے ظاہر ہے کہ جہالت اور نادانی سے بچنے کے لئے حقیقت کی تلاش فرض ہے تاکہ بعد میں پچھتا نا نہ پڑے اور مضمرات سامنے نہ آئیں۔ اس تحقیق کی پروانہ کرتے ہوئے صرف زبانی باتوں پر یقین کر لینا محض گمراہی ہے۔ یہی زبانی باتیں جو بعد میں تاریخ کی حیثیت اختیار کر لیتی ہیں۔ اللہ تعالیٰ کے نزدیک سخت ناپسندیدہ ہیں۔ قرآن کریم میں ارشاد ہے کہ:

”كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ ۝“

(خدا کے نزدیک یہ بات بہت ناراضی کی ہے کہ ایسی بات کہو جو کرو نہیں) سورہ القف (۳)

یعنی زبانی جمع خرچ کرو گے تو عمل سے کورے رہو گے اور ایسی بات اللہ تعالیٰ کو سخت ناگوار ہے۔ گویا زبانی باتیں جو بلا دلیل ہوتی ہیں وہ گمراہی بھی ہیں، باطل صریح بھی ہیں اور اللہ تعالیٰ کو سخت ناپسند بھی۔ اسی لئے ہمارے اسلاف کرام نے جو کچھ سنا پہلے اس کی پوری پوری تحقیق کی اور حدیث کے معاملے میں تو ایک ایک حرف اور لفظ کی صحت کے لئے سخت دشواریوں کو لبیک کہا۔

اسلام میں قرآن کے بعد حدیث نبوی یا سنت محمدی کو اسلامی شریعت کے سب سے بڑے ماخذ کی حیثیت حاصل ہے۔ فن حدیث (روایت اور درایت) اپنے اندر ایسی نزاکتیں رکھتا ہے کہ تاریخ کے ناقدین کا ذہن بھی وہاں تک نہیں پہنچ سکتا اور روایاں حدیث کا تقویٰ ایسا تھا کہ وہ بدعات اور صغیرہ تک سے اجتناب کرتے تھے۔ درایت (اصول تنقید) یعنی عقلی حیثیت سے روایت کو پرکھنے کے لئے اصول و ضوابط ترتیب دیے گئے اور بتایا گیا کہ درایت بھی صرف ان لوگوں کی معتبر ہو سکتی ہے جنہوں نے قرآن و حدیث اور فقہ اسلام کے مطالعے اور تحقیق میں ایک عمر صرف کی ہو۔ ہر کس و ناکس کو اس کا مجاز قرار نہیں دیا

جاسکتا۔ ان اصولوں کی روشنی میں احادیث کی تدوین کی گئی۔

جہاں تک حفاظت حدیث کا تعلق ہے اس کے لئے دو طریقے اختیار کئے گئے۔ ایک حفظ، دوسرا کتابت۔ اس زمانے میں جب قرآن نازل ہو رہا تھا، حضور اکرم ﷺ نے احادیث لکھنے سے منع فرما دیا تھا۔ ان دنوں یہ احتیاط ضروری تھی، تاکہ قرآن کی آیات اور احادیث کی عبارت آپس میں غلط ملط نہ ہوں۔ صحابہؓ نے آپ ﷺ کے ارشاد کے مفہوم کو سمجھتے ہوئے بہت احتیاط سے کام لیا۔ اس کا یہ فائدہ ہوا کہ قرآن مجید اپنے آغاز سے اب تک اپنی اصلی حالت میں محفوظ ہے۔ جب کچھ عرصے بعد اس احتیاط کی ضرورت نہ رہی تو صحابہ کرامؓ آپ ﷺ کے قول وارشادات کو لکھ کر محفوظ کرنے لگے۔ حفاظت حدیث کے سلسلے میں خلفاء اربعہ احادیث سے استشہاد کرتے اور خود روایت کرتے تھے، البتہ احتیاط کا اہتمام کرتے تھے۔ اس کے بعد تابعین نے محتاط روش کے ساتھ علوم نبوی کی میراث کو آگے بڑھایا۔ (۱)

سیرت نبوی کے جو واقعات قلمبند کیے گئے وہ تقریباً نبوت کے سو برس بعد قلمبند ہوئے۔ اس لئے کہ مصنفین کا مآخذ کوئی کتاب نہ تھی بلکہ اکثر زبانی روایتیں تھیں لیکن مسلمانوں نے فن سیرت کا جو معیار قائم کیا تھا وہ بہت بلند تھا۔ اس کا پہلا اصول یہ تھا کہ جو واقعہ بیان کیا جائے اس شخص کی زبان سے بیان کیا جائے جو خود شریک واقعہ تھا۔ اگر خود نہ تھا تو واقعہ تک تمام راویوں کا نام بہ ترتیب بتایا جائے۔ اس کے ساتھ یہ بھی تحقیق کی جائے کہ جو اشخاص سلسلہ روایت میں آئے وہ کون لوگ تھے؟ کیسے تھے؟ کیا مشاغل تھے؟ چال چلن کیسا تھا؟ حافظہ کیسا تھا؟ ثقہ تھے یا غیر ثقہ؟ عالم تھے یا فاضل؟ (۲) ان احادیث یا روایتوں کے بارے میں معلوم ہوا کہ اس کے الفاظ جملوں میں کسی قسم کی خامی و کمزوری یا مقررہ قواعد کی خلاف ورزی تو نہیں پائی جاتی۔ معانی اور مفہوم میں عقل، مشاہدہ، تجربہ، زمانے کے طبعی تقاضے کسی مسئلہ اصول اور قرآنی تصریحات کی خلاف ورزی تو لازم نہیں آتی، جن سے کسی طرح شان نبوت پر حرف آئے یا فرمودات نبوی میں سطحیت کا اندیشہ ہو۔

ان جزئی باتوں کا پتہ لگانا سخت مشکل بلکہ ناممکن تھا۔ سینکڑوں ہزاروں محدثین نے احادیث کو چانچنے اور مرتب کرنے میں اپنی عمریں صرف کر دیں۔ ان تحقیقات کے نتیجے میں اسماء الرجال کا عظیم فن بھی تیار ہو گیا۔ جس قدر تحقیق و تنقید کا درجہ بڑھتا گیا مبالغہ آمیز روایتیں گھٹتی چلی گئیں۔

پہلی صدی کے آخر میں عمر بن عبدالعزیز کے عہد سعادت میں علم حدیث کی تدوین و ترتیب کا کام سرکاری سطح پر عمل میں آیا اور تحقیق و انتقاد کے اصولوں کو عملی طور پر برتا گیا۔ اس کوشش کے بعد احادیث کی تدوین اور تالیف کا سلسلہ باقاعدہ طور پر شروع ہو گیا۔ دوسری صدی ہجری میں اس سلسلے کو اتنی ترقی ہوئی کہ احادیث مرفوعہ کے ساتھ صحابہ کرامؓ کے آثار اور تابعین کے فتاویٰ اور اقوال تک ایک ایک کر کے مدون و مرتب کر دیے گئے۔

تیسری صدی ہجری میں حدیث پر روایت و درایت کے اصولوں کے مد نظر زیادہ عمدہ کتابیں ترتیب دی گئیں۔ بعض

(۱) سیرت النبی از علامہ شبلی نعمانی، جلد اول

(۲) مولانا محمد تقی امینی، حدیث کا ادراستی معیار، قدیمی کتب خانہ کراچی، ۱۹۸۶ء، ص ۱۵۔

علماء نے مخصوص مولفات ترتیب دیں۔ ان میں احادیث رسول ﷺ کو اسانید کے ساتھ جمع اور صحابہ کرامؓ کی احادیث کو یکجا کیا گیا۔ تیسری صدی میں جب تدوین کا آغاز ہوا تو اس کی نمایاں خصوصیت یہ تھی کہ اب تک احادیث فقہ سے الگ نہیں تھیں اور انہی بناء پر لوگ سنت کے ساتھ اقوال صحابہؓ کو بھی ملائے رکھتے تھے لیکن اب ضرورت محسوس ہوئی کہ حدیث کو بحیثیت ایک فن کے مدون کیا جائے، لہذا اقوال صحابہؓ کو سنت سے خارج قرار دیا گیا اور خود حدیث کی صحت معلوم کرنے کے لئے درایت کو قبول و عدم قبول کا معیار باقاعدہ طور پر مقرر کیا گیا۔ اسباب جرح و تعدیل کے تعین ہوئی۔ سند اور متن پر خارجی و داخلی تنقید کو رواج دیا گیا۔ احادیث کی شناخت کے لئے فنی ذوق کی ضرورت تھی لہذا ان سب امور کی تکمیل کے لئے متعدد علوم و فنون مدون ہوئے جن سے تحقیق کی راہیں ہموار ہوئیں اور ہم تک ان گہر ہائے گراں مایہ کو پہنچایا جن سے ہماری تہذیب اور ہمارا ضابطہ حیات ثروت فکر و عمل سے مالا مال ہوا ہے۔

مقاصد

- اس یونٹ کے مطالعے کے بعد آپ اس قابل ہو سکیں گے کہ:
- ۱۔ اس امر پر بحث کر سکیں کہ مسلمانوں میں روایت و درایت کا آغاز نقل حدیث سے ہوا۔
- ۲۔ روایت اور درایت کے اصول و ضوابط سے آگاہ ہو سکیں اور ان کے اطلاقی پہلو کا جائزہ لے سکیں۔
- ۳۔ حدیث کی صحت کے بنیادی اصولوں اور معیار سے واقف ہو سکیں۔
- ۴۔ حفاظت حدیث کے سلسلے میں حزم و احتیاط اور اہتمام کے اسباب پر روشنی ڈال سکیں۔

عنوان برائے مطالعہ

- ۱۔ مقام حدیث
- الف۔ حدیث
- ب۔ رسول بحیثیت نمونہ تقلید
- لازمی کتاب:
- "حفاظت حدیث" از خالد علوی
- المکتبہ العلمیہ، ۱۵، الیک روڈ، لاہور ص ۹-۵۴

اہم نکات

قرآن پاک نے رسول اکرم ﷺ کی شخصیت کو جس طرح متعارف کرایا اور صحابہ کرامؓ اور تابعین نے جس والہانہ محبت و شفیقگی کا اظہار کیا اس کا لازمی اور منطقی نتیجہ یہی تھا کہ آپ کے اقوال و اعمال کو محفوظ اور قرآن پاک کی تشریحات و تعبیرات اور پیش آمدہ حالات کے احکام و قضایا کو مرتب کر دیا جائے۔ گویا حدیث و سنت کے سلسلے میں مرکزی حیثیت رسول اکرم ﷺ کی ذات کو حاصل ہے۔

خود آزمائی:

۱۔ وہ کون سے اسباب تھے جن کی بنا پر صحابہ کرامؓ نے آپ کی حیات طیبہ کے جملہ گوشوں کو محفوظ کر لیا تھا؟

۲۔ حفاظت حدیث:

- | | | |
|------|---------------------------|-------------------------------------|
| الف۔ | حفظ | لازمی کتاب |
| ب۔ | کتابت حدیث | "حفاظت حدیث" از خالد علوی، |
| ج۔ | حفاظت حدیث کا اہتمام | المکتبہ العلمیہ - ۱۵ ایک روو، لاہور |
| د۔ | جھوٹی احادیث پر وعید | ص (۲۱۸-۵۵) |
| ه۔ | عہد صحابہؓ میں حفاظت حدیث | |

اہم نکات

حفاظت حدیث کے لئے دو طریقے اختیار کیے گئے حفظ اور کتابت۔ اس زمانے میں جب قرآن نازل ہو رہا تھا حضور ﷺ نے احادیث لکھنے سے منع فرما دیا تھا۔ ان دنوں یہ احتیاط ضروری تھی تاکہ قرآنی آیات اور احادیث کی عبارت آپس میں غلط ملط نہ ہوں۔ جب کچھ عرصے کے بعد اس احتیاط کی ضرورت نہ رہی تو صحابہ کرامؓ نے آپ ﷺ کے قول و ارشادات کو لکھ کر محفوظ کیا۔

خود آزمائی

۱۔ صحابہ کرامؓ نے رسول اکرم ﷺ کی زبان سے نکلے ہوئے الفاظ اور آپ ﷺ کی ذات سے صادر شدہ احکام و افعال کو

محفوظ کرنے کے لئے کون کون سے طریقے اختیار کیے اور کیا یہ طریقے یکساں متداول رہے؟

۲۔ کتابت حدیث اور روایت حدیث کے اہتمام اور جھوٹ کی آمیزش سے حفاظت کی کون کون سے تدابیر اختیار کی گئی جس سے سنت کو محفوظ کیا جاسکتا تھا؟

۳۔ تدوین حدیث

لازمی کتاب

الف۔ عہد نبوت اور تدوین حدیث

ب۔ تحریک تدوین حدیث

ج۔ تنقید احادیث

اکبر آبادی

ادارہ اسلامیات،

۱۹۰۔ انارکلی لاہور ص (۹۹-۱۰۵)

۴۔ وضع احادیث کا فتنہ اور اس کا سد باب

لازمی کتاب

الف۔ وضع احادیث کا چرچا

ب۔ اسباب وضع حدیث

ج۔ فہم قرآن از مولانا سعید احمد

اکبر آبادی

ادارہ اسلامیات،

انارکلی، لاہور، ص (۱۰۶-۱۱۹)

ج۔ قبول حدیث میں صحابہ کی احتیاط

"حفاظت حدیث"

۵۔ عہد تدوین

الف۔ کتب حدیث کی اقسام

از خالد علوی، المکتبہ العلمیہ، لاہور

ص ۲۸-۳۳۸

ب۔ طبقات کتب حدیث

ج۔ اسناد اور اس کی اہمیت

فہم قرآن از مولانا سعید احمد

اکبر آبادی،

ص ۱۴۴-۱۶۰

د۔ اسماء الرجال کی تدوین

امدادی کتاب:

مطالعہ حدیث

مولانا محمد حنیف ندوی

ادارہ ثقافت اسلامیہ لاہور

اہم نکات

مختلف قسم کی احادیث، عہد نبوی، عہد صحابہؓ اور تابعین میں بھی محفوظ تھیں۔ پہلی صدی ہجری میں عمر بن عبدالعزیز کے عہد میں جمع و تدوین حدیث کا باقاعدہ آغاز ہوا اور دوسری اور تیسری صدی ہجری میں ترتیب و تدوین احادیث کا عمل ایک مستقل فن بن گیا۔

خود آزمائی

- ۱۔ تدوین حدیث کے آغاز اور ارتقاء پر روشنی ڈالیے؟
- ۲۔ احادیث کی کس کتاب کو قبولیت عام حاصل ہے؟
- ۳۔ مسانید کو مرتب کرنے کے سلسلے میں علما کی کاوشوں پر تبصرہ کیجئے۔ نیز حدیث کی وہ کون سی کتابیں ہیں جنہیں صحاح ستہ کہا جاتا ہے اور کیوں؟

۶۔ اسلامی فن تحقیق کے اصول

- | | | |
|------|-----------------------|------------------------------|
| الف۔ | صحت مآخذ | لازمی کتاب |
| ب۔ | اصول روایت | سیرت النبی ﷺ از شبلی نعمانی۔ |
| ج۔ | اسماء الرجال کی تدوین | حصہ اول ص ۶۳-۱۰۰ |

د۔ اصولِ درایت	فہم قرآن: از سعید احمد اکبر آبادی
ہ۔ موضوع حدیثوں کی	ص ۱۷۱-۱۸۳
شناخت کے اصول	

اہم نکات

محدثین نے تحقیق کے اصول روایت اور درایت دونوں کی تعیین و تشخیص میں اور ان پر عمل کرنے میں یکساں اہتمام کیا اور تنقید روایات میں دونوں سے کام لیا ہے۔ متن حدیث کی صحت معلوم کرنے کی غرض سے درایت کے اصول متعین کیے گئے۔ لفظ معنی، عبارت اور طرز بیان پر ہر لحاظ سے اس کو تنقید کی کسوٹی پر پرکھا۔ صحیح، ضعیف اور موضوع احادیث کے الگ الگ خصائص بیان کیے اور ان کے اوصاف متعین کیے گئے۔

خود آزمائی

- ۱۔ روایت کے اصول کا مآخذ، روایت قبول کرنے کی شرائط اور معیار کیا تھے؟ احادیث کی ترتیب و تدوین میں کیا ان شرائط کو برتا اور معیار کو قائم رکھا گیا؟ مجموعہ ہائے احادیث میں ان کا جائزہ لیجئے؟
- ۲۔ تدوین حدیث کے سلسلے میں ان کی صحت وغیرہ کے لئے کون سے اصول و ضوابط متعین کیے گئے؟ آپ کے خیال میں ان اصولوں کا اطلاق بہتر انداز میں کس مجموعہ احادیث میں ملتا ہے؟

(۱) "اصول تحقیق"، مقالہ، قاضی عبدالودود، رہبر تحقیق مرتبہ اردو سوسائٹی شعبہ اردو لکھنؤ یونیورسٹی، ۱۹۷۶ء، ص ۱۰۹

(۲) "ادبی تحقیق، مسائل اور تجزیہ" رشید حسن خان "ایجوکیشنل بک باؤس مسلم یونیورسٹی علیگڑھ ۱۹۷۸ء

فن تحقیق

فن تحقیق

تعارف اور مقاصد

اس پونٹ میں آپ تحقیق کی ماہیت اور اس کے تقاضے، تحقیق کے بنیادی لوازم، محقق کی خصوصیات اور رہنمائی کے مراحل کا مطالعہ کریں گے۔

۱۔ تحقیق ایک باضابطہ فن نہ سہی بلکہ ایک علمی رویہ ہے۔ "جو کسی امر کو اس کی اصلی شکل میں دیکھنے کی کوشش ہے"۔ اس کا مقصد حقیقت کی بازیافت ہے۔ دوسرے لفظوں میں حقیقت کو اس کی اصلی شکل میں پیش کرنے کا نام تحقیق ہے۔ اس کے اپنے اصول اور ضابطے ہیں جن کی مدد سے تحقیق ہر بیان یا واقعہ کو منطقی انداز سے پرکھ کر صحت یا غلطی کا تعین کرتی ہے۔ "کسی امر کی اصلی شکل کی دریافت اس لئے ضروری ہوتی ہے کہ صحیح صورت حال معلوم ہو سکے۔ اس سلسلے میں جو شہادتیں مہیا کی جائیں اور جو معلومات حاصل کی جائیں وہ ایسی ہونی چاہئیں کہ استدلال کے کام آسکیں تاکہ واقعات کی ترتیب میں صحیح طور پر ان سے مدد ملے اور حدود تحقیق کے اندر نتائج نکالے جاسکیں۔ اس لئے لازم ہوگا کہ جن امور پر استدلال کی بنیاد رکھی جائے وہ اس وقت تک کی معلومات کے مطابق، نظر بظاہر شک سے بری ہو اور جن مآخذ سے کام لیا جائے وہ قابل اعتماد ہوں۔ غیر متعین، مشکوک اور قیاس پر مبنی خیالات کا مصرف جو بھی ہو، ان کی بنیاد پر، تحقیق کے نقطہ نظر سے قابل قبول نتائج نہیں نکالے جاسکتے۔" تحقیق حقائق کی کھنڈی نہیں ہے، بلکہ اس کا بنیادی کارنامہ یہ ہے کہ وہ فکر کے اس بنیادی جوہر پر اصرار کرے جو مقدمات اور نتائج میں ایک منطقی ربط و ترتیب تلاش کرے۔

تحقیق ایک مسلسل عمل ہے اور اس میں اصلیت کا تعین، اس وقت تک کی حاصل شدہ معلومات پر ہوتا ہے اور اس عمل میں بھی نئی معلومات حاصل ہوں گی۔ جو اصول تحقیق کے مطابق قابل قبول ہوں تو انہیں لازماً قبول کر لیا جائے گا۔ خواہ وہ نئی معلومات پچھلے مسلمات کے تکذیب کرتی ہوں یا ان کی مزید تصدیق کرتی ہوں یا ان کی مدد سے اضافے ممکن ہوں۔ دریافت کا عمل اسی طرح جاری رہتا ہے

تحقیق، مخصوص حالات میں مخصوص شواہد اور روایات کی روشنی میں اس صداقت کی تلاش ہے جو محقق کی دسترس میں ہو یا اس کی دسترس میں ہو سکتی ہو۔ اس صورت میں تحقیق مطلق سچائی کی دریافت کا دعویٰ نہیں کر سکتی۔ عین ممکن ہے کہ آج جن معلومات کو مستند سمجھ کر نتائج اخذ کیے گئے ہیں کل وہ جعلی ثابت ہوں یا آج جن شواہد کو حرف آخر مانا گیا، ان کے بالکل متضاد شواہد سامنے آجائیں اور آج کے دعووں کو باطل کر دیں، اس لیے تحقیق اپنے زمان و مکان میں رہ کر صداقت کی تلاش کر سکتی ہے۔ مطلق صداقت اس کے دائرے اور دسترس سے باہر ہے۔ تحقیق کا مقصد نئے حقائق کی تلاش اور معلوم حقائق کی توسیع یا ان کی خامیوں کی تصحیح

ہوتی ہے۔ جس موضوع پر تحقیق کی جاتی ہے اس میں متعلقہ موضوع پر نئی بات کہی جاتی ہے یا نیا پہلو تلاش کیا جاتا ہے، لیکن یہ بھی ضروری نہیں کہ بات بالکل نئی ہو۔ موضوع پر پہلے کئی ہوئی بات میں جدید معلومات کا اضافہ یا ان کی نئی تعبیر بھی تحقیق ہے۔ پہلے سے تحقیق شدہ موضوع کے نئے پہلو تلاش کرنا یا اس کے نئے پہلو پر بحث کرنا یا روشنی ڈالنا بھی تحقیق ہے۔

تحقیق میں دعوے سند کے بغیر قابل قبول نہیں ہوتے اور سند کے لیے ضروری ہے کہ وہ قابل اعتماد ہو۔ اس سلسلے میں اصل مآخذ اگر قابل حصول ہوں تو براہ راست استفادے کا التزام ضروری ہے۔ بالواسطہ روایت پر انحصار ضروری ہو تو بہت احتیاط سے استفادہ کرنا چاہیے۔ روایت کے سلسلے میں اس کی بڑی اہمیت ہے کہ راوی کون ہے اور کن حالات میں روایت کی گئی ہے۔

تحقیق کا بنیادی کام نئے حقائق کی تلاش اور معلوم حقائق کی توسیع ہے اس لیے ایسے موضوعات جن میں تنقیدی تعبیرات کا عمل دخل ہو، تحقیق کے دائرے میں نہیں آتے، تنقیدی صداقت تنقیدی تعبیرات کا نتیجہ ہوا کرتی ہے۔ یہی وجہ ہے کہ ایک ہی مسئلے پر مختلف لوگ مختلف رائے رکھتے ہیں جبکہ تحقیق میں اختلاف رائے کی گنجائش نہیں۔ کیوں کہ تحقیق بنیادی حقائق کا تعین کرتی ہے اور ان کی مدد سے ایسے نتائج نکالے جاسکتے ہیں جن میں شک یا قیاس یا تاویل یا ذاتی رائے کا عمل دخل نہ ہو۔ اخذ نتائج میں جہاں سے تعبیرات کی کارفرمائی شروع ہوگی اور ان پر مبنی اظہار رائے کا پھیلاؤ شروع ہوگا وہاں تحقیق کی کارفرمائی ختم ہوگی، تحقیق محتاط نگاری کا تقاضا کرتی ہے۔ تحقیق میں عمومی دعوے خطرناک اور گمراہ کن ہو سکتے ہیں اور تحقیق میں اس عمومیت کی گنجائش نہیں ہے۔

انسانی زندگی ایک نظام یا ضابطے کے تحت ہے اسے دیکھنا، سمجھنا اور پرکھنا تحقیق ہے۔ دراصل ذہن، شخصیت اور جذبے کی تنظیم و ترتیب علم کی بنیاد ہے۔ اس ترتیب کو اصول اور ضابطے کے ماتحت ہونا چاہیے۔ انسانی زندگی کو محض اتفاقات کا مجموعہ نہیں سمجھنا چاہیے بلکہ اس کے پیچھے کارفرما اصول دریافت کرنے چاہئیں اور ایک بار یہ فارمولا ہاتھ آجائے تو اس کا پوری دیانتداری اور غیر جانبداری سے انطباق کرنا چاہیے۔ اس سلسلے میں محقق کی بہت سی ذمہ داریاں ہوتی ہیں محقق کی موضوع پر گرفت مضبوط ہونی چاہیے، کیوں کہ ایمانداری اور تلاش حقیقت میں ان دونوں کی بہت اہمیت ہے۔ بغیر ثبوت اور دلیل کے کوئی بات تسلیم کرنے پر تیار نہ ہو۔ روایت اور تعصبات کے پردے میں چھپی ہوئی صداقتوں کے چہرے سے نقاب الٹنے کی ہمت ہو۔ محقق کا مطالعہ بہت وسیع ہونا چاہیے۔ محقق بیدار، مستعد اور منطقی ذہن کا مالک ہو، حقائق کو بے لاگ پرکھنے کا ملکہ رکھتا ہو۔ تحقیق کے لیے ذاتی دلچسپی ضروری ہے۔ شوق اور دلچسپی کے ساتھ ساتھ صداقت اور تلاش حق کی لگن اور ذوق بھی ہو محقق کو بہت زیادہ احتیاط، زیادہ محنت اور زیادہ دیانتداری کی ضرورت ہے کیوں کہ محقق کے قلم کی ہر لہریش اور فکر کی ہر بے ربطی سے محقق کی تہی ماگی اور کوتاہ فکری کا اظہار ہوگا۔

محقق کا انداز بیاں واضح، صریح اور منطقی ربط کے ساتھ سادہ ہو۔ محقق کو خطابت سے احتراز واجب ہے۔ استعارہ و

تشبیہ کا استعمال صرف توضیح کے لیے کرنا چاہیے نہ کہ شاعرانہ بیانات کے لیے۔ تناقض و تضاد اور ضعف استدلال سے بچنا چاہیے۔ بات کو سیدھے سادے انداز میں کم سے کم الفاظ میں زیادہ سے زیادہ وضاحت، قطعیت اور استدلال کے ساتھ بیان کرنا چاہیے۔ استدلال میں منطقی ربط ضروری ہے۔ ایسی تمام نثری تحریریں جن میں شعر گہپائے گئے ہوں اور ان کی مدد سے شاعرانہ فضا پیدا کر کے ابہام کا سہارا لیا گیا ہو، تحقیق کے تقاضوں کو پورا نہیں کرتے۔ تلفظ اس کا صحیح استعمال لفظ کی ساخت اور مشتقات، جملوں میں لفظوں کا اور عبارت میں جملوں کا باہمی ربط صداقت اور حقیقت ہے بیان کا رشتہ، دلیل اور دعویٰ کی ہم آہنگی یہ سب ایسے امور ہیں جن کی تحقیق میں بنیادی اہمیت ہے۔

تحقیق ایک با مقصد سائنسی اور منضبط فکر کا عمل اور اس کی پیش کش ہے۔ یہ کام بعض مخصوص مراحل کے ذریعے انجام پاتا ہے۔ ان میں انتخاب موضوع، موضوع کی وسعت کا تعین، طریقہ کار کا تعین، مواد کا تعین، مآخذ کا تعین اور مقالہ کی تسو یہ و پیش کش شامل ہے۔ ان مراحل کو طے کرنے کے لئے تجربہ کار استاد رہنما کی ضرورت ہے۔ یوں تو محقق کو تحقیقی عمل میں پوری آزادی حاصل ہوتی ہے۔ تاہم اپنے رہنما سے رابطہ اور رہنمائی بہت ضروری ہے۔ اپنے تحقیقی عمل میں پوری آزادی حاصل ہوتی ہے، تاہم تحقیق کے میدان میں پیش آنے والی دشواریوں کا حل اپنے استاد کی رہنمائی میں تلاش کیا جاسکے اور رہنمائی کے تجربات سے استفادہ کرنے کا موقع مل سکے۔

تحقیق کی روایت حزم و احتیاط کی متقاضی ہے۔ نئی معلومات کی تلاش، عام اور مسلمہ علمی معروضوں کی چھان پھنگ، تمام مطلوبہ مواد کو جرح و تعدیل کی کسوٹی پر پرکھنا، اصل مآخذ سے استفادہ، حوالے کے اندراجات میں غلط انداز اس روایت کے بنیادی تقاضے ہیں۔

مقاصد :

- ۱۔ اس یونٹ کے مطالعے کے بعد آپ اس قابل ہو سکیں گے کہ:
- ۱۔ تحقیق کے بنیادی مفہوم سے آگاہی حاصل کر سکیں
- ۲۔ اپنے میں ان بنیادہ اوصاف کو پیدا کر سکیں جو محقق کے لیے ضروری ہیں
- ۳۔ تحقیقی مقالے کی پیش کش کے مخصوص ابتدائی مراحل سے روشناس ہو سکیں

عنوان اور کتب برائے مطالعہ

فن تحقیق

- ۱۔ (الف) تحقیق کیا ہے؟ لازمی کتب
- (ب) تحقیق کی خصوصیات (1) اردو میں اصول
- (ج) تحقیق کے بنیادی لوازم تحقیق (جلد اول)
- مرتبہ ڈاکٹر ایم سلطانی بخش
- مقتدرہ قومی زبان
- اسلام آباد (ص-۱-۷)
- (۲۸-۲۳) (۷۱-۷۹)
- (2) تحقیق اور اصول
- وضع اصطلاحات
- منتخب مقالات
- مرتبہ اعجاز راہی
- مقتدرہ قومی زبان
- اسلام آباد
- (ص ۱۲۳-۱۳۳)

اہم نکات

تحقیق کسی امر کو اس کی اصلی شکل میں دیکھنے کی کوشش ہے، اس کی بنیاد تلاش و جستجو، مشاہدات، تجربات اور علوم کی افہام و تفہیم پر ہوتی ہے۔ تحقیق ایک نکتہ، سرگرم جستجو اور مسلسل کاوش اظہار ہے۔ جس میں مروجہ حقیقتوں کی تصدیق نئی حقیقتوں کی تلاش اور سچائی کی کھوج مضمر ہے۔ اس کا مرکز کوئی موضوع یا مسئلہ ہوتا ہے۔ جسے حل کیا جاتا ہے یا کوئی نئی بات پہلے کہی ہوئی بات کی تصحیح یا اس کا نیا پہلو دریافت کیا جاتا ہے۔ تحقیق کو بطور ایک طرز زندگی اپنانا، اور سچی لگن رکھنا مختلف علوم سے واقفیت، اہم، مستند اور بنیادی مآخذ تک رسائی حاصل کرنا، حقائق کی تلاش اور چھان بین، مواد کی ترتیب و تنظیم اور پیکش تحقیق کے بنیادی لوازم ہیں۔

خود آزمائی

- ۱۔ ”تحقیق محض حقائق کی دریافت نہیں بلکہ اس کے اثرات کا کھوج لگا کر صحیح تاویل پیش کرنا ہے“ اس بیان کی روشنی میں اپنی رائے قائم کیجیے؟
- ۲۔ تحقیق کے تقاضے کیا ہیں ان کی نشان دہی کیجیے؟
- ۳۔ کسی ایسی کتاب کی نشان دہی کیجیے جس میں تحقیق کے تقاضے اور اس کے بنیادی لوازم کا خیال رکھا گیا ہے۔

لازمی کتاب

۲۔ فن تحقیق

- الف۔ اسلامی طرز تحقیق ۱۔ ”اردو میں اصول تحقیق“
- ب۔ مغربی فکر تحقیق مرتبہ ڈاکٹر ایم سلطانہ بخش مقتدرہ
- ج۔ خارجی و داخلی قومی زبان، اسلام آباد
- شہادت ص (۳۹-۵۷)
- ۲۔ تحقیق اور اصول وضع
- اصطلاحات، مرتبہ
- اعجاز راہی، مقتدرہ
- قومی زبان، اسلام آباد
- ص (۱۴۷-۱۶۳)

اہم نکات

قرون اولی کے مسلمانوں نے علم حدیث کے بارے میں روایت اور درایت کے لیے جو اصول منضبط کیے ہیں ان روایت کے بارے میں حزم و احتیاط کا یہ عالم تھا کہ جب تک آخری راوی سے لے کر چشم دید گواہ تک تسلسل کے ساتھ روایت موجود نہ ہو، حدیث بیان نہیں کی جاتی تھی۔ درایت یعنی عقلی حیثیت سے واقعات کو جانچنے کے اصول اس قدر قوی ہیں کہ راویوں کی صداقت اور دیانت کا پورا پورا اندازہ ہو جاتا ہے۔ کسی واقعے کو پرکھنے کے لیے خارجی اور داخلی شہادتیں، راوی کے شقہ یا غیر شقہ ہونے کی تصدیق روایت کی جانچ پڑتال اور حزم و احتیاط، مواد میں تعریف یا اضافہ وغیرہ کی نشاندہی، یہ سب وہ اصول ہیں جنہیں مسلمانوں نے مرتب کیا اور قریب قریب یہی اصول تحقیق اب مغربی فکر تحقیق میں بیان ہونے لگے ہیں

خود آزمائی

- ۱۔ "مغرب کے جدید اصول تحقیق زیادہ تر مسلمانوں کے اصول سے ماخوذ ہیں" تبصرہ کیجیے
- ۲۔ تحقیق میں خارجی شواہد سے کیا نتائج نکالے جاسکتے ہیں؟
- ۳۔ اصل اور الحاقی مواد کے درمیان جد فاضل قائم کرنے میں داخلی شواہد کس حد تک معاون ثابت ہوئے ہیں۔
- ۴۔ کسی ایسی کتاب کی نشان دہی کیجیے جس میں خارجی اور داخلی شواہد کی مدد سے تحقیق کا نیا پہلو پیش کیا گیا ہو؟

لازمی کتاب

- ۳۔ ایف۔ محقق کی خصوصیات
- اردو میں اصول تحقیق،
- ب۔ رہنمائی کے مراحل
- مرحبہ ڈاکٹر ایم سلطانہ بخش، مقتدرہ قومی زبان
- اسلام آباد، ص (۷۹-۸۴)

اہم نکات

محقق کا مطالعہ وسیع ہونا چاہیے۔ وسیع مطالعے کے ساتھ ساتھ گہری نظر، تنقیدی شعور اور دیانت کی ضرورت ہے۔ تحقیق کے لیے ذاتی دلچسپی، شوق اور سخت محنت درکار ہے۔ قوت استدلال، جدت، حافظہ، تحقیق کے لیے لگن، سرگرمی اور ذہنی صداقت محقق کی بنیادی صفات ہیں۔ محقق کو تحقیق کے لیے مالی سکون، لائبریری، سفر اور آلات اور مشینوں کی سہولیات حاصل ہوں۔ تحقیق میں رہنمائی کے لیے تجربہ کار، فراخ دل اور شفیق رہنما ضروری ہے جن کے مشورے سے تحقیقی عمل میں موضوع کا انتخاب دائرہ تحقیق اور طریقہ کار کا تعین، مواد کا تعین اور پیش کش کے مراحل طے کیے جاسکیں۔

خود آزمائی

- ۱۔ تحقیقی عمل کی باضابطہ تکمیل کے لیے کن مراحل سے گزرنا پڑتا ہے؟ کیا انکے بغیر تحقیق ممکن ہے۔
- ۲۔ کسی ایسے محقق کی نشان دہی کیجیے جس میں پیشتر وہ صفات ہوں جو ایک محقق کے لیے ضروری سمجھی گئی ہیں؟

پونٹ نمبر ۳

اصول تحقیق، تحقیق و تنقید

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

1. 9. 1950

تعارف اور مقاصد

اس یونٹ میں آپ تحقیق کے اصول، تحقیق اور تنقید کا باہمی رشتہ اور تحقیق کے مسائل کے بارے میں مطالعہ کریں

گے۔

یونٹ ایک نازک اور پیچیدہ فن ہے جسے کئی ایک زاویوں سے دیکھا جاتا ہے۔ یہ نئے حقائق کی تلاش کا عمل ہے۔ اس عمل کو بھی چند اصولوں کے تحت منظم و مرتب کیا گیا ہے۔ تحقیق نئے حقائق کا کھوج لگاتی ہے۔ اور معلوم حقائق یا اصولوں کو نئے انداز سے پیش کرتی ہے۔ اور علم کی حدود میں توسیع کا باعث ہے۔ حقائق کی دریافت میں کس امر کا وجود بطور واقعہ اس صورت میں مرتب ہوگا، جب اصول تحقیق کے مطابق اس کی معلومات حاصل ہوں، یعنی حقائق کی دریافت سے امر واضح کی صحیح صورت حال سے آگاہی ہو۔ اس سلسلے میں شہادتوں کی مدد سے جو معلومات حاصل ہوں وہ ایسی ہوں کہ واقعات کی ترتیب میں استدلال کے ذریعے نتائج اخذ کیے جاسکیں۔ اگر کوئی محقق نئے قابل قبول شواہد کے بغیر کسی امر واقع کو روایت کے طور پر پیش کرتا ہے تو وہ قابل قبول ہے۔ بالواسطہ روایت پر اگر انحصار کرنا ہی ہے تو اس میں حزم و احتیاط کی ضرورت ہوتی ہے۔ ورنہ بنیادی مآخذ سے استفادے کا التزام ضروری ہے۔ مکمل دلائل کے بغیر کسی روایت یا حقیقت کو قبول نہیں کیا جاتا ہے۔ تحقیق میں اصلیت کا تعین اس وقت کی حاصل شدہ معلومات پر مبنی ہوتا ہے۔ جب بھی ایسی نئی معلومات حاصل ہوں گی اسے لازماً قبول کر لیا جائے گا اور دریافت کا یہ عمل اسی طرح جاری رہے گا۔ نئے مآخذ سامنے آتے رہیں گے اور معلوم حقائق کی تصدیق یا تکذیب ہوتی رہے گی۔ تحقیق میں کوئی واقعہ بڑا یا چھوٹا نہیں ہوتا بلکہ ہر واقعہ بجائے خود ایک مستقل حیثیت رکھتا ہے اور اس کے متعلق ضروری معلومات حاصل کی جاتی ہیں۔ بات اہم ہو یا غیر اہم حق تحقیق ادا ہونا چاہئے۔ معاملہ کتنا ہی معمولی کیوں نہ ہو اس کی تفصیل کے بیان میں حقیقت سے جزوی انحراف بھی روا نہیں رکھا جاتا ہے۔

تدوین اور تحقیق کے لئے طبعی مناسبت کی بنیادی اہمیت ہے۔ موضوع تحقیق کے انتخاب میں اپنی صلاحیتوں کا لحاظ بھی ضروری ہے اور یہ بھی کہ مواد کی فراہمی لکھنے والے کے لئے ممکن ہے یا نہیں۔ تحقیق میں غیر سنجیدہ تحریر سے احتراز، خطابت اور آرائش پسندی سے پرہیز لازمی ہے۔ زبان مبالغے سے پاک اور غیر ضروری صفاتی الفاظ سے معرا ہو۔ ہر لفظ کے استعمال میں پوری احتیاط برتی جائے۔ تمام ممکنہ مواد کا مطالعہ کر کے ہی قلم اٹھایا جاتا ہے تاکہ موضوع کا بھرپور احاطہ کیا جاسکے۔ مکمل دلائل کے بغیر کسی حقیقت کو تسلیم نہیں کیا جاتا۔ استدلال کی بنیاد جذباتیت پر نہیں منطقیات اور حقیقت پر رکھی جاتی ہے۔ حافظے پر آنکھیں بند کر کے اعتماد نہیں کرنا چاہئے۔

کوئی بات مآخذ سے رجوع کئے بغیر نہ کہی جائے۔

ہر بیان کے لئے حوالے اور سند لازم نہیں، اگر بات نئی ہو تو اس کے مآخذ کا حوالہ ضروری ہے۔ ثانوی مآخذ کے حوالے بعض اوقات گمراہ کن ہوتے ہیں۔ حتی الامکان ان پر اعتماد نہ کیا جائے۔ اولین مآخذ کے ہوتے ہوئے ثانوی مآخذ قابل اندراج تو ہوتے ہیں لیکن قابل قبول نہیں ہو سکتے۔ استدلال کی بنیاد مستند حوالوں پر رکھی جاتی ہے۔ حوالے اگر معتبر نہیں تو تحقیق کے نقطہ نظر سے وہ قابل قبول ہونے کی صلاحیت نہیں رکھتے۔ جب تک صحت انتساب کا تعین نہ کر لیا جائے اس وقت تک بطور سند ایسے حوالوں کو قبول نہیں کرنا چاہئے۔

ترجمے کو اصل مآخذ کی حیثیت سے پیش نہیں کیا جاسکتا اور نہ قبول کیا جاسکتا ہے۔ اصل تصنیف بنیادی مآخذ اور اس کا ترجمہ ثانوی مآخذ ہے۔ لہذا ترجمے کے ساتھ اصل متن بھی درج کیا جانا چاہئے۔

نظم کے موضوع پر تحقیق کرتے وقت محقق کو فن عروض، فن قافیہ اور فن تاریخ کے قواعد سے واقفیت ضروری ہے۔ وہ محققین جو موزوں اور ناموزوں کلام میں تمیز نہیں کر سکتے۔ داوین کی ترتیب کا کام اپنے ذمہ نہ لیں۔

تحقیق و تنقید کے ایک خاص حد تک دائرہ ہائے عمل الگ الگ ہیں مگر کچھ دائرے ایسے ہیں جن میں یہ دونوں قدم بہ قدم چلتے ہیں۔ تنقید بھی تحقیق کی طرح سچائی کی تلاشی ہوتی ہے اور یہ

سچائی حسن کی تلاش اور اس کی نسبتوں اور مقداروں کے تعین سے متعلق ہے۔ "تنقید کی * غایت یہ ہے کہ ادبی تخلیقات کو چھان پھٹک کر فیصلہ صادر کیا جائے کہ کونسا حصہ جاندار اور باشر ہے اور کونسا حصہ ناسودمند اور بیکار ہے۔ اس سلسلے میں اصابت رائے اور ذوق سلیم کی ضرورت ہوتی ہے۔ اسی ذوق سلیم کا اظہار جب توازن اور اعتدال کو مد نظر رکھ کر کیا جاتا ہے تو ادبی تخلیقات کی قدر و قیمت متعین ہوتی ہے" اس کے بھی کچھ عقلی اصول ہیں جن کی وجہ سے تنقید میں تحقیق و تجربے کے انداز خود بخود پیدا ہو جاتے ہیں۔ اگر کسی تصنیف کی قدر و قیمت میں حیات کا کوئی حصہ ہے تو حیات کا کسی مصنف کی تخلیقات سے رابطہ قائم کرنے کے لئے تحقیق ایک بنیادی ضرورت بن جاتی ہے اور مصنف کی زندگی کا کوئی واقعہ بھی تنقید کے نقطہ نظر سے بیکار نہیں سمجھا جاسکتا۔ تنقید میں تحقیق کے کئی پہلو نکلتے ہیں اور تنقید کے لئے بھی تحقیق ایک لازمی سائل ہے۔ تحقیق میں معلوم حقیقت کو فکر کی شکل دینے کے لئے شدت احساس کی ضرورت پڑتی ہے اور یہ دونوں ہی تنقید کا جزو لا ینفک ہیں۔ لہذا اعلیٰ تنقید بھی تحقیق کی بہترین شکل ہے۔

تحقیق کے سلسلے میں بے شمار ایسے مسائل ہیں جن پر غور کیا جانا ضروری ہے۔ تحقیق کا سب سے پہلا اور بنیادی مسئلہ تحقیق متن اور تصحیح متن کا ہے۔ تصحیح متن سے مراد متداول کلیات یا تصانیف میں جو الحاقی یا غیر مستند حصے شامل ہو گئے ہیں ان کی نشاندہی کی جائے اور جو حصے شامل ہونے سے رہ گئے ہیں انہیں شامل کیا جائے۔ تحقیق کا دوسرا اہم مسئلہ یہ ہے کہ کہیں تحقیق

صرف حقائق کی کستونی ہے اس کا تنقید سے کوئی باہمی رشتہ نہیں۔ حقائق کی مناسب توجیہ اور ان کے عواقب اور متعلقات پر غور، فکر کرنا فن کا درجہ رکھتا ہے اور اس فن کے لئے اکتساب، ریاضت اور مشق شرط ہے۔ اس کے علاوہ تحقیق کے بنیادی وسائل کی فراہمی ایک دشوار گزار مرحلہ ہے جس سے طالب علم نفع کو بعض معمولی معلومات حاصل کرنے کے لئے قدم قدم پر شواہد کا سامنا کرنا پڑتا ہے۔ تحقیق کے طالب علم کو یہ بھی معلوم ہونا چاہئے کہ کن کن موضوعات پر کام ہو چکا ہے۔ تحقیق کے سلسلے میں ایک اور اہم کام تحقیقی مآخذوں کی تدوین اور ضابطہ بندی ہے۔

تحقیق بڑی ذمہ داری اور ریاضت کا کام ہے۔ ضرورت ہے کہ تحقیق کے میدان میں قدم رکھنے والے اس منزل کی سمت اور آئین و آداب کا صحیح تصور رکھیں اور علمی وقار کے ساتھ تحقیق کے معیار کو بلند رکھیں۔

مقاصد:

- اس یونٹ کے مطالعے کے بعد آپ اس قابل ہو سکیں گے کہ:
- ۱۔ تحقیق کے اصولوں سے واقفیت حاصل کر کے انہیں عملی طور پر برت سکیں۔
- ۲۔ تحقیق کے مسائل پر غور و خوض کر سکیں اور ان کا حل تلاش کر سکیں۔
- ۳۔ تحقیقی عمل میں پیش آنے والی دشواریوں سے آگاہ ہو سکیں۔

عنوان برائے مطالعہ

۱۔ اصول تحقیق لازمی کتاب

(۱) اردو میں اصول تحقیق

جلد اول مرتبہ ڈاکٹر ایم سلطانہ بخش،

مقتدرہ قومی زبان،

مقالہ ڈاکٹر جمیل جالبی

(ص ۵۹-۷۰)

(۲) اردو میں اصول تحقیق

جلد دوم، مرتبہ ڈاکٹر ایم سلطانہ بخش، مقتدرہ
قومی زبان، مقالہ قاضی عبدالودود (ص-۲۷-۴۴)

(۳) لائبریری سائنس اور اصول
تحقیق - سید جمیل احمد رضوی،

مقتدرہ قومی زبان

اسلام آباد (۱۳-۳۱)

(۴) تحقیق اور اصول وضع

اصطلاحات - مرتبہ اعجاز راہی، مقتدرہ قومی زبان

مقالہ ڈاکٹر نجم الاسلام

(ص-۱۳۷-۱۶۴)

اہم نکات:

کامل دلائل کے بغیر کسی روایت یا حقیقت کو تسلیم نہ کیا جائے۔ تمام ممکنہ مواد کا مطالعہ کر کے ہی قلم اٹھائیں تاکہ موضوع کا بھرپور احاطہ کر سکیں۔ استدلال کی بنیاد منطقیت اور حقیقت پر رکھی جائے۔ مواد کی فراہمی کا اندازہ لگایا جائے۔ تحریر سنجیدہ ہو، شاعرانہ اسلوب سے پرہیز کیا جائے۔ لفظوں کے استعمال میں پوری احتیاط برتی جائے۔ بات اہم ہو یا غیر اہم حق تحقیق ادا ہونا چاہیے۔ بنیادی مآخذ سے رجوع کیے بغیر کوئی بات پیش نہ کی جائے۔ ہر نئی بات کے لیے اس کے مآخذ کا حوالہ ضروری ہوتا ہے۔

خود آزمائی:

- ۱۔ تحقیق میں کن امور کو مد نظر رکھنا چاہیے؟
- کیا آپ کسی ایسے تحقیقی مقالے کی نشاندہی کر سکتے ہیں جس میں ان اصولوں کو برتا گیا؟

لازمی کتاب

- ۲۔ تحقیق اور تنقید (۱) اردو میں اصول تحقیق،

کا باہمی رشتہ

جلد اول، مرتبہ ڈاکٹر ایم سلطانہ بخش

مقالہ ڈاکٹر سید عبداللہ،

ص (۲۹ - ۳۸)

(۲) اردو میں اصول تحقیق

جلد دوم، مرتبہ ڈاکٹر ایم سلطانہ بخش

مقالہ پروفیسر کلیدر

ص (۶۷ - ۷۷)

(۳) تحقیق اور اصول وضع

اصطلاحات، مرتبہ اعجاز

راہی، مقتدرہ قومی زبان مقالہ مظفر علی سید

ص (۱۶۵ - ۱۷۶)

۳۔ تحقیق کے مسائل (۱) اردو میں اصول تحقیق

جلد اول، مرتبہ ڈاکٹر ایم سلطانہ بخش

مقتدرہ

قومی زبان، ص (۱۹ - ۲۱)

(۲) اردو میں اصول تحقیق

جلد دوم، مقالہ پروفیسر محمد حسن

ص (۱۲۵ - ۱۳۶)

اہم نکات

تین تنقیدی کا جزو ولایت ہے۔ جب تک تحقیق حقائق کی مناسب چھان بین کر کے تصدیق کی مہر نہ لگا دے اس وقت تک ان حلق سے نتائج کیوں کر نکالے جاسکتے، یہ دونوں لازم و ملزوم ہیں۔ تنقیدی شعور کے بغیر تحقیق کا کام ادھورا اور تحقیقی تجربے کے بغیر تریافتی تاثر کے ساتھ انصاف ممکن نہیں۔ تحقیق کا سب سے پہلا اور بنیادی مسئلہ تحقیق متن اور تصحیح متن کا ہے۔ تحقیق کے میدان میں ایک اور اہم کمی یہ بھی ہے کہ ابھی تک تحقیق کے بنیادی وسائل کی فراہمی کا کام مکمل نہ ہو سکا جس کی وجہ سے

محقق طالب علم کو قدم قدم پر دشواریوں کا سامنا کرنا پڑتا ہے۔ تحقیق بڑی ذمہ داری اور ریاضت کا کام ہے۔ اسے جھوٹی وفاداریوں اور رنجشوں سے پاک رکھ کر سنجیدگی اور وقار کے ساتھ تحقیق کے معیار کو بلند کیا جاسکتا ہے۔

خود آزمائی:

- ۱۔ تحقیق میں تنقید کا مقام متعین کیجیے؟
- ۲۔ کسی ایسے تحقیقی مقالے کی نشاندہی کیجیے جس میں تحقیق اور تنقید قدم بہ قدم چلتے نظر آتے ہیں؟

پونٹ نمبر ۴

تحقیق کی قسمیں

تعارف اور مقاصد

اس یونٹ میں آپ تحقیق کی چند قسموں کے بارے میں مطالعہ کریں گے۔

تحقیق ایک جامع عمل ہے جو اپنی نوعیت کے اعتبار سے مختلف پہلوؤں کی حامل ہے۔ یہ پہلو اپنے مقاصد کے لحاظ سے اہم اور قابل توجہ ہیں۔ تحقیق کا پہلا مقصد نظریے کی نشوونما اور ارتقاء ہے۔ اس قسم کی تحقیق نئے خیالات کو واضح طور پر متعین کرنے اور مقاصد زندگی کو سمجھنے میں مدد و معاون ثابت ہوتی ہے اس کا دوسرا مقصد حقائق کو ایک جگہ اکٹھا کرنا ہے جو سروے اور خاص اطلاعات سے حاصل کی جاتی ہیں۔ تحقیق کا تیسرا مقصد یہ ہے کہ اس کا تعلق فوری اور عملی مسائل سے ہو یا وہ ان مسائل کو سمجھنے یا حل کرنے میں مدد دے سکے۔ ان مقاصد کو حاصل کرنے کے لئے ماہرین نے تحقیق کی مختلف قسمیں بیان کی ہیں جو خالص تحقیق یا اطلاقی عملی تحقیق کے دائرے میں آتی ہیں۔ خالص تحقیق معلومات کے دائرے کو وسیع کرتی ہے اور اطلاقی و عملی تحقیق نتائج کی روشنی میں اسے پرکھتی ہے۔

خالص تحقیق کا مقصد معلومات کا دائرہ وسیع کرنا ہے اس کے ذریعے بہت سے سوالات اور موضوع سے متعلق گوشوں کو منظر عام پر لانے سے تقریباً ایک نئی دنیا کی تلاش کا کام پورا ہو جاتا ہے اور محقق اس قول پر یقین رکھتا ہے کہ علم سب سے بڑا زیور ہے اور صداقت اعلیٰ ترین قدر ہے۔

اطلاقی تحقیق (Applied Research)

صرف معلومات کی حصول یا بیانیہ اس کا مقصد نہیں ہوتا بلکہ نتائج کو عملی شکل میں مسائل کے حل کی صورت میں لایا جاتا ہے جو پہلے سے بنائے گئے اور بتائے گئے ضابطوں اور حدود میں رہ کر تحقیقی عمل کو جاری رکھتا ہے۔ بیانیہ تحقیق (Descriptive Research) میں موجودہ حالات، حقائق اور واقعات کو بغیر اس طرح واضح طور پر بیان کیا جاتا ہے جس طرح کہ وہ اپنی اصلی حالت میں رونما ہو رہے ہیں۔ اس قسم کی تحقیق سے حاصل شدہ ڈاٹا (Data) نئے اور اچھوتے پروگراموں کی نشاندہی کے لئے مفید اور کارآمد ہوتا ہے۔ اس تحقیق میں جو حقائق جمع ہوتے ہیں ان کے لئے متعلقہ اعداد و شمار کی جواز بان استعمال کی جاتی ہے۔ اس کی وساطت سے نت نئے تجربات جنم لیتے ہیں اور مفروضات قائم ہوتے ہیں۔ تجرباتی تحقیق میں متغیرات کا مطالعہ ہوتا ہے۔ اس کے اثرات کا جائزہ بھی لیا جاتا ہے اور تجزیے کے پیچیدہ ترین طریقوں سے تحقیق کی مشکل منزلیں طے کی جاتی ہیں۔ تحقیق کی ایک اہم قسم موضوع کے اعتبار سے کی گئی ہے۔ اس سلسلے میں ادبی تحقیق آتی ہے۔ کلاسیکی زبان و ادب کا جدید حالات کی روشنی میں جائزہ اسی ذیل میں ہے۔ یہاں تدوین ادبی تحقیق کی رہنمائی کرتی ہے۔ تدوین کے سلسلے میں اصل مسئلہ متن کی شناخت کا ہے۔ تاریخی تحقیق کا تعلق بھی انسان کے اس تجسس اور تنقیدی فکر سے ہے جس کے تحت وہ

مفروضے قائم کرتا ہے اور حقائق کی روشنی میں نتائج اخذ کرتا ہے۔ آپ اس کا تفصیلی مطالعہ یونٹ نمبر 6 میں کریں گے۔ سائنسی طریقہ تحقیق میں کسی سوال کا جواب معلوم کیا جاتا ہے۔

دو یا دو سے زیادہ متغیرات (Variables) کے درمیان تعلقات کی آزمائش کے لئے یہ بہت مفید اور قابل اعتماد طریقہ ہے۔ تحقیق کی ان تمام اقسام میں بعض بنیادی باتیں مشترک ہیں۔ یعنی نئے حقائق کی تلاش، معتبر آخذ سے سند حاصل کرنا، حقائق کی چھان بین کے بعد ان کا تجزیہ کرنا اور اس سے نتائج حاصل کرنا وغیرہ۔ عملی اور اطلاقی تحقیق ان نتائج سے مسئلے کا عملی حل تلاش کرتی ہے۔ اس طرح سوالات، مسائل اور ان کا حل، ذہنی تصورات سے چل کر تجزیے اور مشاہدے کے باقاعدہ عمل میں تبدیل ہو کر نئے علوم کو جنم دیتے ہیں۔

مقاصد

- 1- اس یونٹ کے مطالعے کے بعد آپ اس قابل ہو سکیں گے کہ:
تحقیق کے بنیادی مقاصد سے واقفیت حاصل کر سکیں۔
- 2- تحقیق کے مقاصد کو سمجھ کر مختلف اقسام تحقیق سے آگاہی حاصل کر سکیں۔
- 3- اپنی تحقیق کے لئے طریقہ کار کا انتخاب کر سکیں۔

عنوان برائے مطالعہ:

لازمی کتب

تحقیق کی قسمیں	(۱)	اردو میں اصول تحقیق جلد اول
۱- خالص تحقیق		مرتبہ ڈاکٹر ایم سلطانہ بخش
۲- اطلاقی / عملی تحقیق		مقتدرہ قومی زبان، اسلام آباد
۳- بیانیہ تحقیق		ص (۱۸-۳)
۴- تجرباتی تحقیق	(۲)	لایبریری سائنس اور اصول تحقیق
۵- تاریخی تحقیق		از سید جمیل احمد رضوی،
۶- موضوعاتی تحقیق		مقتدرہ قومی زبان
۷- سائنسی تحقیق		ص (۵۸-۳۵)

امدادی کتاب

تعلیمی تحقیق از ڈاکٹر احسان اللہ خان،

بک ٹریڈرز، لاہور

ص (۷۶-۱۰۷)

اہم نکات:

تحقیق کا اصل مقصد فطرت یا انسانی زندگی سے متعلق مسائل کا حل تلاش کرنا ہے۔ تحقیق کسی مسئلے کے قابل اعتماد حل اور صحیح نتائج تک پہنچنے کا وہ عمل ہے جس میں ایک منظم طریقہ کار کے ذریعے حقائق کی تلاش، ان کی چھان بین اور پھر ان کے تجزیے سے نتائج مرتب کیے جاتے ہیں۔ مختلف علوم کی ضروریات کے تحت تحقیق کے مختلف طریقہ ہائے کار وضع کیے گئے ہیں لیکن منزل سب کی ایک ہے۔

خود آزمائی

- ۱۔ جن اقسام تحقیق کا آپ نے مطالعہ کیا ان میں مشترک اقدامات کی نشان دہی کیجئے؟
- ۲۔ اپنی تحقیق کے لئے ان میں سے آپ کون سا طریقہ کار منتخب کریں گے؟

پونٹ نمبر ۵

لسانیاتی تحقیق

تعارف اور مقاصد

یونٹ نمبر ۴ میں آپ نے سات مختلف طریقہ ہائے تحقیق کا مطالعہ کیا۔ اس یونٹ میں آپ لسانیاتی تحقیق کے اصول اور طریق کار کے بارے میں تفصیلی مطالعہ کریں گے۔

لسانیات علم کا ایک بہت اہم شعبہ ہے جس کا موضوع زبان کے مسائل ہیں۔ کسی زبان کو بولنا اور فصاحت سے بولنا ایک فن ہے۔ زبان کے اصول چانا اور ان میں ایک نظام قائم کرنا ایک علم ہے۔ یہی وجہ ہے کہ ہر بولنے والا زبان کے اصول سے واقف نہیں ہوتا۔

اگلے زمانے میں لسانی تحقیق کی بنیاد ایک ہی زبان پر ہوتی تھی۔ ایک ہی زبان کے مطالعے سے جو نتائج نکلتے تھے انہی کی مدد سے انسانی زبان کے بعض مشترک اصول اور قوانین بھی قیاس کر لیے جاتے تھے۔ لیکن جدید تحقیق میں ہمہ گیر معلومات کی بنا پر (یہ معلوم کیا جائے کہ کسی ایک زبان کا دوسری سے کہاں تک تعلق ہے اور کس قسم کا تعلق ہے اس طریقے میں نئی اور پرانی سب سے زبانیں زیر تحقیق آئیں اور آ رہی ہیں) جو اصول قائم کیے گئے انہی اصولوں کو لسانیات کہتے ہیں۔

لسانی تحقیق میں محقق کو لازم ہے کہ وہ مقام یا جگہ، زمین کی نوعیت اور خصوصیات، اس کی آب و ہوا کی کیفیت اور اثر، اس کے موسموں کے تفاوت کا جائزہ لے۔ کیوں کہ یہ سب چیزیں ملک کے بسنے والوں کے خصائل، ان کے رسم و رواج کو متاثر کرتی ہیں اور زبان کی تشکیل میں ان سب کا حصہ بہت نمایاں ہے۔ لہذا تحقیق کے سلسلے میں محقق کو ان مخصوص حلقوں میں جانا ہو گا۔ لسانی تحقیق میں حلقہ جاتی کام کی بڑی اہمیت ہوتی ہے۔ اس کے لیے محقق کو ایک ایسے اطلاع کار کی ضرورت ہوگی جو اس مخصوص علاقے سے تعلق اور پوری واقفیت رکھتا ہو اور جو مفید مواد فراہم کرنے میں مدد دے سکتا ہو۔ محقق کا اپنے مقالے کی تیاری کے لیے اپنے مخصوص علاقے کے لسانی حالات کا پورا پورا جائزہ لینا ہوتا ہے اور وہ جس زبان کے بارے میں تحقیق کر رہا ہے اس کے مختلف اسالیب اور اسٹیٹوں کا مطالعہ اصولی انداز میں کرنا چاہیے۔ اگر کسی حلقے کے مخصوص قلمی نسخوں کے بارے میں تحقیق کرنی ہو تو اس مخصوص رسم الخط سے پوری پوری واقفیت ضروری ہوتی ہے۔ اس تحقیقی عمل میں جو باتیں کسی تحریری ماخذ سے حاصل نہیں ہو سکتیں۔ انہیں وہاں کے مقامی لوگوں کے علم سینہ کے ذریعے حاصل کیا جاتا ہے۔ اس سلسلے میں مقامی بولیوں اور سماجی لسانیات کے محقق کو اپنی مدد کے لیے ایک سے زیادہ اطلاع کار درکار ہوتے ہیں جو قوم، مذہب، عمر، جنس اور پیشے کے اعتبار سے مختلف ہوں۔ اطلاع کار کی تربیت کا اہتمام بھی کیا جاتا ہے تاکہ وہ اپنے کام کے مقصد اور اہمیت سے آگاہ ہو سکے۔ مواد کی فراہمی کے طریقے صحیح اور سائنسی ہوں۔ اس سلسلے میں کچھ اصول مقرر کیے جاسکتے ہیں اور کام کے لیے مدت کا تعین کیا جاسکتا ہے تاکہ اطلاع کار سہولت سے معلومات بہم پہنچائے۔

لسانیاتی تحقیق میں عام طور پر تین طرح کا مواد فراہم کیا جاتا ہے۔ ذخیرہ الفاظ، فقرہ جات اور مختلف ساخت کے جملے۔ اس کے علاوہ ایک سے زیادہ کہانیاں یا تقاریر، اسی مواد پر تحقیق کی تکمیل کا انحصار ہوتا ہے۔ ذخیرہ الفاظ میں ان الفاظ کا استعمال صوتیات کے تجزیے کے لیے اور اصول و قواعد کے تعین کے سلسلے میں کیا جاتا ہے۔ اس سلسلے میں چند باتیں ملحوظ رکھی جاتی ہیں کہ ذخیرہ الفاظ وسیع سے وسیع تر ہو۔ جمع شدہ الفاظ کو ممکنہ حد تک زیادہ سے زیادہ حوالوں کے ساتھ استعمال کر کے جانچا جاتا ہے۔ ایک ہی لفظ کے مختلف تلفظ ہونے کی صورت میں صحیح تلفظ کا تعین کثرت استعمال کی بنیاد پر کیا جاتا ہے۔ جملوں کی فہرست بنائی جاتی ہے۔ زبان کی وسعت اور ہمہ گیری کا اندازہ ایسی کہانی سے بھی ہو سکتا ہے جو عوام میں مقبول ہو۔

لسانیاتی مواد کو محفوظ کرنے کے لیے دستی تحریر اور ٹیپ کرنے کے طریقے استعمال کیے جاسکتے ہیں۔ جائزہ کاری کے لئے سوالنامے میں مدد لی جاسکتی ہے۔ جائزہ کاری میں کسی مخصوص مسئلے پر مختلف لوگوں کے خیالات جمع کر کے ان کا آپس میں موازنہ اور ان سے نتیجہ اخذ کرنا اس تحقیقی عمل کا ایک اہم جزو ہے۔ یہ عمل سوالنامے اور انٹرویو کے ذریعے ہو سکتا ہے۔ سوالنامے ترتیب دیتے وقت تحقیق کا موضوع، محقق کا رجحان اور تحقیق سے متعلق زمانے کو مد نظر رکھا جاتا ہے۔

ان تمام اقدامات کے ذریعے حقائق کی چھان پھانک کے بعد نتائج اخذ کیے جاتے ہیں۔ مقالے کی پیش کش کے لیے وہی طریقہ کار ہے جو باقی اقسام تحقیق کے لیے مخصوص ہے۔

مقاصد:

- ۱۔ اس پونٹ کے مطالعے کے بعد آپ اس قابل ہو سکیں گے کہ:
- ۱۔ لسانیاتی تحقیق میں حلقہ جاتی کام کی اہمیت اور طریقہ کار سے آگاہ ہو سکیں۔
- ۲۔ لسانیاتی تحقیق کے سلسلے میں مواد کی فراہمی کے طریقہ کار سے آگاہی حاصل کر سکیں۔
- ۳۔ ان معلومات کی روشنی میں عملی طور پر تحقیق کرنے کے قابل ہو سکیں۔

کتب برائے مطالعہ

لازمی کتاب

اردو میں اصول تحقیق،

لسانیاتی تحقیق

الف۔ حلقہ جاتی کام اور اس کی اہمیت

ج۔ عوامی ادب کے اطلاع کار

مقالہ ڈاکٹر عبدالستار دلوی

د۔ جائزہ کاری کے لیے مخصوص

ص (۶۲-۵۹)

سوالات

اہم نکات:

لسانیات علم کا ایک اہم شعبہ ہے۔ کسی زبان کا بولنا ایک فن ہے اور زبان کے اصولوں کو جاننا اور ان میں تنظیم پیدا کرنا ایک علم ہے جو لسانیات کہلاتا ہے۔ لسانی تحقیق میں حلقہ جاتی کام کی بہت اہمیت ہے جس کے لیے مواد کی فراہمی کے کئی طریقے ہیں اور جائزے کے لیے مخصوص سوالنامے اور انٹرویو ہیں۔ اس تحقیقی عمل میں محقق کو ان مخصوص حلقوں، عوامی اجتماعات اور زندگی کے تمام شعبوں سے مواد اور حقائق فراہم کرنے ہوتے ہیں تاکہ ان کی چھان بین کے صحیح نتائج اخذ کیے جاسکیں۔

خود آزمائی:

- ۱۔ لسانیاتی تحقیق کے اطلاع کاروں کے فرائض کا تعین آپ کن اصولوں کی روشنی میں کریں گے؟
- ۲۔ مواد کے حصول کے لیے جو ذرائع استعمال ہوں گے ان میں محقق کا کیا کردار ہے؟
- ۳۔ ان یونٹوں کے مطالعے کے بعد کیا آپ نے اپنی تحقیق کے لیے کسی طریقہ کار کا انتخاب کیا؟

دستاویزی تحقیق

تعارف اور مقاصد:

اس یونٹ میں آپ دستاویزی تحقیق، مآخذ، مصادر کی جمع آوری، خارجی اور داخلی تنقید اور دستاویزی تحقیق کی مختلف اقسام کے تفصیلی جائزے کا مطالعہ کریں گے۔

دستاویزی تحقیق کو تاریخی تحقیق بھی کہا جاتا ہے۔ تاریخ گذشتہ حالات و واقعات کا مربوط بیان ہوتا ہے۔ چونکہ تحقیق کے اس طریقے میں دستاویزات اور ریکارڈ کا استعمال کیا جاتا ہے۔ اس لئے اس کو دستاویزی تحقیق کہتے ہیں۔ اس طریق تحقیق کا استعمال علم کے ہر شعبے میں کیا جاسکتا ہے۔

تحقیق کے اس عمل میں انہی مراحل سے گزرنا پڑتا ہے جو دوسری قسم کی تحقیق میں درپیش ہوتے ہیں لیکن محقق چند ایسے مسائل سے دوچار ہوتا ہے جو اس کے موضوع کے علاوہ اس کے ساتھ مختص ہوتے ہیں۔ نتیجہ یہ ہوتا ہے کہ وہ خاص معیار اور خاص اسلوب اختیار کرتا ہے۔ اس طریق کار کے مختلف مدارج ہیں۔

جس شعبہ علم میں تحقیق مقصود ہوا اس کے مختلف پہلوؤں کو سامنے رکھ کر مسئلے کی تشکیل کی جاتی ہے۔ اس مرحلے پر ان مآخذ اور دستاویزات کو جمع کر کے استفادہ کیا جاتا ہے جن پر تحقیق کی بنیاد رکھی جاتی ہے۔ عام طور پر دو قسم کے مصادر استعمال کئے جاتے ہیں۔ ایک کو بنیادی مصادر اور دوسرے کو ثانوی مصادر کا نام دیا جاتا ہے۔ بنیادی مصادر میں چشم دید شہادت موجود ہوتی ہے۔ ان میں ذاتی کاغذات، دستاویزی ریکارڈ، انٹرویو، خودنوشت سوانح عمریاں اور یادداشتیں، تقریروں اور خطوط کے مجموعے اور سرکاری ریکارڈ وغیرہ شامل ہیں۔ ثانوی مصادر ان افراد کی شہادت کا ریکارڈ ہے جو چشم دید گواہ تو نہ تھے لیکن انہوں نے کسی وجہ سے اس کا ریکارڈ تیار کیا جن میں اقتباس، نصابی کتب، جنتزیاں، دائرہ المعارف اور اطلاعات کے ایسے ہی کئی مصادر ہیں۔ تحقیق کے عمل میں بنیادی مآخذ یا مصادر سے استفادے کو ضروری سمجھا جاتا ہے۔

اس طریق تحقیق میں کئی قسم کے ریکارڈ اور مختلف قسم کے آثار سے بھی استفادہ کیا جاتا ہے۔ مثلاً مقننہ، عدلیہ اور انتظامیہ کی دستاویزات جو سرکاری ریکارڈ میں ہوتی ہیں۔ ذاتی ریکارڈ میں ڈائریاں، خودنوشت سوانح عمریاں، خطوط اور مختلف قسم کے مسودات، زبانی روایتیں، تصویری ریکارڈ، مطبوعہ مواد (اخبار، کتابچے، رسالے وغیرہ) میکائی ریکارڈ (انٹرویو، اجلاس) اور، خطوط وغیرہ ہی تاریخی تحقیق کرنے والوں کے لئے آثار قدیمہ اور سرکاری دستاویزات بڑی اہمیت کے حامل ہوتے ہیں۔

اس مواد کی دستیابی مختلف مقامات اور مختلف ذرائع سے ہوتی ہے۔ اس سلسلے میں حوالہ جاتی کتب، کتب خانوں کی فہرستیں، رسائل و جرائد کے اشاریے، کتابیات، تاریخی مواد سے متعلق تبصرے، تحقیقی مقالات اور تحقیقی رسائل رہنمائی کرتے

ہیں۔ مواد کا ایک اہم ذریعہ آرکائیوز (Archives) ہیں۔ ذاتی اور انفرادی کوشش سے صاحب علم و فضل اور تجربہ کار لوگوں سے معلومات حاصل ہو سکتی ہیں یا وہ نشاندہی کر سکتے ہیں۔ مواد کی فراہمی اور تلاش کا مرحلہ بہت صبر آزاں ہوتا ہے۔ یہ منزل مستقل مزاجی، قوت ارادی اور مسلسل کوشش سے حاصل ہوتی ہے۔

مصادر کی جمع آوری کے بعد ان میں سے قابل اعتبار مواد نکال لیا جاتا ہے۔ اور ان پر خارجی و داخلی تنقید کا عمل شروع ہوتا ہے۔ خارجی جانچ پرکھ میں یہ معلوم کرنا ضروری ہے کہ دستاویز اصلی ہو، معتبر ہو، سند قابل قبول ہے یا نہیں۔ اس کے علاوہ مصنف، مقام تصنیف اور سال تصنیف کے بارے میں معلومات کی جانچ کی جاتی ہے۔ کسی دستاویز کو اصل صورت میں لانے کے لئے اکثر اوقات بہت محنت اور عرق ریزی سے سراغ رسانی کا کام کرنا پڑتا ہے اور کئی سوالات کے تشفی بخش جواب معلوم کرنے پڑتے ہیں۔

جب دستاویز خارجی تنقید کے مرحلے سے گذر جاتی ہے تو داخلی تنقید کا عمل شروع ہوتا ہے کہ جو بیانات دیئے گئے ہیں۔ ان کی قدر و قیمت کیا ہے؟ بیانات کس حد تک درست ہیں؟ یہ حصہ متنی تنقید کا ہوتا ہے جس میں مندرجات پر اعتماد یا عدم اعتماد کا اظہار کیا جاتا ہے۔ اس سلسلے میں مخطوطات کا مطالعہ کرنے کے لئے محقق کی ان خطوں سے واقفیت ضروری ہے۔ ایک ایک لفظ پڑھنے اور سمجھنے کے لئے کافی وقت درکار ہوتا ہے۔ اس کے علاوہ زبان و بیان کی نزاکتوں کا صحیح ادراک بھی محقق کے لئے ضروری ہوتا ہے۔

سوانح حیات، اداروں اور تنظیموں کی تاریخ، ذرائع اور اثرات کی تاریخ، ترتیب و تدوین، نظریاتی تاریخ اور کتابیات کی تدوین، دستاویزی تحقیق کی اقسام ہیں۔

مقاصد

اس یونٹ کے مطالعے کے بعد آپ اس قابل ہو سکیں گے کہ:

- ۱۔ بنیادی مصادر اور ثانوی مصادر کی تفصیلات اور ان کے استعمال کے فرق کو جان سکیں۔
- ۲۔ خارجی اور داخلی تنقید کے ذمہ دار عمل سے آگاہ ہو سکیں۔
- ۳۔ اپنی تحقیق کے دوران متعلقہ امور سے استفادے کرنے کے قابل ہو سکیں۔

کتب برائے مطالعہ

دستاویزی تحقیق	لازمی کتاب
الف۔ طریق کار	اردو میں اصول تحقیق
ب۔ مآخذ و مصادر	جلد اول، مرتبہ ڈاکٹر ایم سلطانہ بخش
ج۔ کی جمع آوری	مقتدرہ قومی زبان، اسلام آباد
د۔ داخلی و خارجی تنقید	ص (۱۶۱-۱۹۷)
د۔ اقسام	

اہم نکات

دستاویزی تحقیق میں مآخذ کی جمع آوری، بنیادی مصادر اور ثانوی مصادر کا استعمال، مواد کی فراہمی اور چھان پھٹک، دستاویز کی خارجی و داخلی تنقید بہت اہمیت رکھتے ہیں۔ اس تحقیقی عمل میں بہت محنت اور عرق ریزی درکار ہے۔ نیز محقق کو زبان و بیان کی نزاکتوں کا صحیح ادراک اور تنقیدی شعور ہو۔

خود آزمائی:

- ۱۔ بنیادی مآخذ اور ثانوی مآخذ کے استعمال کے فرق کو مثالوں سے واضح کیجئے؟
- ۲۔ "دستاویز پر داخلی و خارجی تنقید ایک اہم اور ذمہ دارانہ کام ہے" اپنی رائے دیجئے
- ۳۔ دستاویزی تحقیق کا مطالعہ آپ کے تحقیقی منصوبے میں کس حد تک معاون ثابت ہوگا؟

پونٹ نمبر ۷

متن، روایت متن اور تالیف متن

تعارف اور مقاصد:

اس یونٹ میں آپ متن، روایت متن اور تالیف متن کے بارے میں مطالعہ کریں گے۔ ”متن + (Text) کی ایسی عبارت (تحریر) یا نقوش کو کہتے ہیں جن کی قرات یا معنوی تفہیم ممکن ہو۔“

جس مطبوعہ یا غیر مطبوعہ تحریر کو مرتب کیا جاتا ہے۔ اسے متن کہتے ہیں۔ متن کے لیے ضروری ہے کہ وہ تحریر ہو۔ ہندو پاکستان میں سینکڑوں لوک کہانیاں اور لوک گیت ایسے ہیں جو کبھی شرمندہ تحریر نہ ہوئے لیکن آج تک انسانی سینوں میں محفوظ ہیں۔ اگر کوئی شخص انہیں مرتب کرنا چاہتا ہے تو ہمارے نقطہ نظر سے وہ متن نہیں ہوں گے۔ مٹی تنقید کے لیے صرف وہ متن ہوگی جو ہم تک تحریر کی شکل میں پہنچتی ہے، یہ تحریر کاغذ پر مطبوعہ یا غیر مطبوعہ، مختلف دھات کے ٹکڑوں، مٹی یا لکڑی کی بنائی ہوئی لوحوں، بتوں اور پتھروں یا چمڑوں چٹانوں وغیرہ کسی بھی چیز پر ہو سکتی ہے۔ متن نظم بھی ہو سکتا ہے اور نثر بھی۔ متن ہزاروں سال قدیم بھی ہو سکتا ہے اور ہمارے عہد کے کسی مصنف کی تحریر بھی۔ اس کے لیے زمانے اور وقت کی قید نہیں، ہزاروں صفحات پر پھیلی ہوئی یا ایک صفحہ کی مختصر تحریر، دونوں متن ہو سکتے ہیں۔

قدیم مشرقی اور مغربی زبانوں کا کلاسیکی ادب زیادہ تر مخطوطات کی صورت میں ملتا ہے اور انہی قلمی نسخوں کی مدد سے ان کی ہیئت اور حدود تک رسائی ممکن ہے۔ مصادر کے لحاظ سے بھی متن مختلف الحیثیت ہوتے ہیں۔ بعض منتوں کی قلمی یا مطبوعہ صورت میں صرف ایک روایت دستیاب ہوتی ہے اور بعض کے متعدد قلمی نسخے ملتے ہیں اور بعض منتوں کے قلمی نسخے مختلف رسم الخط میں ملتے ہیں۔ معلومہ قلمی نسخوں میں سب سے اہم وہ قلمی نسخے ہو سکتے ہیں جو خود مولف کے قلم کے مرہون منت ہوں اور جن کے بارے میں داخلی و خارجی شہادت موجود ہو کہ یہ صاحب تصنیف کا اپنا خطی نسخہ ہے۔ ایسے کسی نسخے میں موجود متن کو ”اساسی متن“ قرار دیا جاسکتا ہے۔ دوسرے درجہ

پر ایسے قلمی نسخے آسکتے ہیں جو مصنف کی نظر سے گزر چکے ہوں (شہادت موجود ہو) یا مصنف کی ایماء سے بڑے اہتمام کے ساتھ تیار کیے گئے ہوں یا جن کی تیاری میں مصنف کے کسی عزیز شاگرد، مرید یا دوست کا ہاتھ رہا ہو، ایسے متن کو فرقی مراتب کے ساتھ ”استنادی متن“ کہا جاسکتا ہے۔ اس کے مقابلے میں دوسرے ایسے قلمی نسخوں کے متن کو جنہیں مستند قرار دیا جائے ”استشہادی متن“ کہنا مناسب ہوگا۔

مطبوعہ نسخوں میں بھی قدیم و جدید اور درجہ استناد کے اعتبار سے اہم اور غیر اہم کا فیصلہ انہی اور ایسے ہی باوثوق شواہد کی روشنی میں کیا جاسکتا ہے۔ جن منتوں کی کتابت شدہ روایات اور پروف کاپیوں کی تصحیح خود مصنف نے کی ہو۔ اسے مطبوعہ روایتوں میں ”اساسی متن“ کا درجہ دیا جاسکتا ہے۔ لیکن اس کی چھان بین میں بڑے حزم و احتیاط کی ضرورت ہے۔ اس کے

ساتھ ان روایتوں (مطبوعہ) کی اہمیت زیادہ ہوگی جو صاحب متن کے قریب تر افراد یا زمانے سے تعلق رکھتی ہوں، ان کو ”استنادی متن“ قرار دیا جاسکتا ہے۔ دیگر مطبوعہ شکل میں نہایت زیادہ معتبر متن کو ”استشہادی روایت“ کا درجہ دیا جاسکتا ہے۔

ہر متن ایک مستقل وجود ہے اور اپنی مختلف روایتوں کی شکل میں ایک سے زیادہ ذیلی وجود رکھتا ہے۔ ایسی صورت حال میں متنوں کی صحیح ہیئت اور جدید روایت کا تعین ایک نہایت مشکل مگر نتیجہ خیز کام ہے جس کے لیے غیر معمولی سطح پر ذہنی کاوش اور حزیات کی تلاش کا اہتمام ضروری ہوتا ہے۔ اس کے بغیر حقیقت تک رسائی ممکن نہیں۔

روایتیں تقریری بھی ہو سکتیں ہیں اور تحریری بھی، دونوں صورتوں میں روایت و درایت کے اصولوں کے تحت، روایت کی صحت و عدم صحت کے بارے میں کوئی فیصلہ کیا جاسکتا ہے۔

زبانی تقریر کے مقابلے میں ”تحریر“ روایت کی اصل صورت کے تحفظ کا بڑا ذریعہ ہے لیکن نقل در نقل روایت کی صورت میں انجانے میں بہت سی تبدیلیاں راہ پا جاتی ہیں۔ کبھی خود مصنف بھی غیر ارادی طور پر کچھ کا کچھ لکھ جاتا ہے جو اس کا مقصد نہیں ہوتا۔ یہی صورت کاتب کے ساتھ بھی پیش آسکتی ہے، کبھی غلطی خود روایت نگار کرتا ہے اور کبھی وہ کسی دوسری روایت یا نسخے سے ماخوذ ہوتی ہے۔ جس کے باعث یہ دیکھنے میں آتا ہے کہ ایک ہی قسم کی تبدیلی یا غلطی ایک سے زیادہ روایتوں میں ملتی ہے۔ یہ تبدیلیاں مختلف قسم کی ہیں:-

ترمیم: نامعلوم اسباب کے تحت ہونے والی تبدیلیاں جن میں سہول نظر اور لغزش قلم بھی شامل ہیں۔

تعبیر: جس میں مبہم الفاظ کی وضاحت کے لیے کسی عبارت کو بڑھایا گیا ہو۔

تشیخ: جس میں جان بوجھ کر کسی متن یا اجزائے متن کو منسوخ کیا گیا ہو۔

تصحیح: صاحب متن نے خود اپنی خواہش کے مطابق عبارت میں تبدیلی کی ہو۔

تعییف: صاحب متن کے سوا کسی اور شخص نے متن یا اجزائے متن میں دانستہ یا نادانستہ تبدیلی کی ہو۔

غلط انتساب: کبھی مصنف اراداً اپنی تصنیف کو ازراہ عقیدت دوسرے کے نام کر دیتا ہے۔ کبھی مصنفوں یا کتابوں کے ناموں کی مشابہت اور کبھی طرز ادا، خیالات، بحر و اوزان کی یکسانی اور کبھی خاص مقصد کے لیے بھی تبدیلی کی جاتی ہے۔

صورت حال خواہ کچھ بھی ہو، متنی تقائق کی جستجو کا مقصد متن کی صحیح حدود اور روایتوں کا عین ہے۔ اس کا فیصلہ کرنے کے لیے کہ متن میں کس نوعیت کی غلطی کہاں موجود ہے؟ گہری چھان بین، تقابلی مطالعہ اور نظر داری کی ضرورت ہے۔

اگر کسی روایت کے ایک سے زیادہ قلمی یا مطبوعہ ماخذ موجود ہوں اور ان کے زمانے تحریر کا تعین داخلی اور خارجی شہادتوں کی مدد سے ممکن ہو تو Gradation of Text کے اصول پر ان کے درجہ استناد کا فیصلہ کیا جاسکتا ہے۔

تحقیق کا ایک نہایت اہم دائرہ کار متن کی تحقیقی تدوین یا ترتیب ہے جو کسی روایت یا روایتوں کی محض جمع آوری و

ترتیب وہی کے کام سے مختلف ہے۔ یہ کام اساسی حیثیت رکھتا ہے۔

قدیم متنوں میں قرات متن کا مسئلہ خصوصیت کے ساتھ اہم اور دشوار طلب ہے۔ اس سلسلے میں کسی متن کی تقابلی روایتیں مختلف ملکوں کے باہمی روابط کو سمجھنے میں مدد دیتی ہے۔ اس کے علاوہ بہت سی مشتبہ یا مبہم روایتوں کی تفہیم میں بھی ان سے بڑی مدد مل سکتی ہے۔ لفظ کی صحیح شکل کا تعین بسا اوقات تقابلی مطالعے کی روشنی میں آسان ہو جاتا ہے۔

متن کی تقابلی روایتوں کے مطالعے سے نہ صرف یہ کہ متن کی قرات، تحقیقی تصحیح اور تعین روایت میں مدد ملتی ہے بلکہ اس کی حدود کا تعین بھی آسان ہو جاتا ہے۔ داخلی اور خارجی شواہد کی روشنی میں یہی مطالعہ متن کی الحاقی یا اضافی روایتوں کی نشان دہی میں معاون ہوتا ہے۔

تالیف متن سے مراد ماخذ کی جستجو اور معیار بندی ہے، جس کے لیے وسائل و مصادر کی طرف رجوع ایک ناگزیر صورت ہے۔ اس لیے کسی متن کو تحقیقی طور پر مرتب کرنے کے لیے سب سے پہلا اور ضروری کام ایسے ماخذ کی جستجو اور اسناد کی دریافت ہے جن پر اس متن کی اساس قائم کی جاسکے اور جن کی مدد سے اس سے متعلق دوسرے ضروری مسائل کی تحقیق اور توجیہ ممکن ہو سکے۔ بد قسمتی سے ہمارے ہاں وسائل کی کمی نے محققین کی دشواریوں میں اضافہ کر دیا ہے۔ وہ اپنے مطلوبہ مواد اور متعلقہ مصادر تک رسائی حاصل نہیں کر سکتے۔ ایسے کتاب خانے بہت کم ہیں جن کی توضیحی فہرستیں چھپ گئی ہوں۔ تاہم اجمالی فہرستوں سے کم و بیش ضروری باتوں کا علم ہو جاتا ہے۔ لیکن وضاحتی فہرستوں کی عدم موجودگی میں یہ جاننا دشوار ہوتا ہے کہ کس مخطوطے یا مطبوعہ نسخے کی اہمیت اس موضوع تحقیق سے متعلق کیا ہے یا پھر کیا ہو سکتی ہے۔ اگر کسی نسخے کے بارے میں صحیح معلومات حاصل ہو جائیں تو اس کی طرف رجوع اور اس سے استفادے میں سہولت رہتی ہے۔ موضوع سے متعلق اہم نسخوں کے مقابلے میں غیر اہم نسخوں پر ایک سرسری نظر ڈالنا بھی بعض حالتوں میں مفید ہو سکتا ہے لیکن اسے کلیہ نہیں بنایا جاسکتا۔

دوسروں کی فراہم کردہ معلومات اور اطلاعات بھی مفید ہو سکتی ہیں لیکن کسی تحریر یا متن کا براہ راست مطالعہ کبھی کبھی نہایت اہم اور غیر متوقع نتائج تک پہنچا دیتا ہے۔ بڑے بڑے کتب خانوں کے علاوہ ممکن ہو تو ذاتی ذخیروں سے بھی استفادہ کیا جاسکتا ہے۔

کسی موضوع سے متعلق مصادر تک رسائی کے لیے کتب خانوں کی فہرست کے مطالعے کے علاوہ اشاعتی اداروں کی فہرستوں پر بھی ایک نظر ڈالنا مفید ہو سکتا ہے۔ اس سے معلوم ہو جاتا ہے کہ اس موضوع پر یہ کتابیں اشاعت پذیر ہو چکی ہیں۔

بعض علمی مقالوں اور تحقیقی کتابوں کے ماخذ اور حواشی پر نظر ڈالنے سے بھی، مطبوعہ ماخذ کی دریافت میں سہولت ہو سکتی ہے۔ اس کے علاوہ مختلف موضوعات پر تحقیق اور ترتیب کے سلسلے کا ضروری اور کبھی کبھی بہت اہم مواد تحقیقی صحیفوں اور علمی جریڈوں میں بکھرا ہوا مل جاتا ہے۔

بعض اہل علم حضرات سے مشورہ یا خط و کتابت بھی کبھی کبھی گراں مقدر معلومات یا اہم دریافتوں تک رسائی کا ذریعہ بن جاتی ہے۔

معلومات کے تمام وسائل اور تفہیم کے تمام ممکن ذرائع تک رسائی اور ان کے مطالعے کے بعد اساسی ماخذ ذیلی، ضمنی، اور اضافی ماخذ علیحدہ کر لیے جائیں۔ اساسی ماخذ کا اطلاق ان مصادر پر ہو سکتا ہے جن کا موضوع سے براہ راست تعلق ہو یا جن سے رجوع اور استفادے کے بغیر، اس متن کی تحقیق و ترتیب ممکن نہ ہو۔ اگر کسی متن کے متعدد نسخے موجود ہوں تو ان سے حسب ضرورت استفادہ کیا جاسکتا ہے۔ لیکن صرف اہم اور قدیم نسخے ہی متن کی اساس بنائے جاسکتے ہیں۔

ترتیب متن کا کام سائنسی نہ ہوتے ہوئے بھی ایک سائنسی طریق کار کا تقاضا کرتا ہے۔ اس کے لیے ذہنی تربیت کی ضرورت ہے۔

مقاصد:

- ۱۔ اس پونٹ کے مطالعے کے بعد آپ اس قابل ہو سکیں گے کہ:
- ۲۔ تحقیق تدوین یا ترتیب کے عمل میں متن اور روایت متن کے مفاہیم اور اہمیت آگاہ ہو سکیں۔
- ۳۔ تالیف متن کے سلسلے میں اہم اقدامات سے آگاہی حاصل کر سکیں۔
- ۴۔ عملی تحقیق میں ان امور سے استفادہ کر سکیں۔

عنوان برائے مطالعہ

(۱) متن اور روایت متن	لازمی کتب
الف۔ متن کیا ہے	اردو میں اصول تحقیق جلد اول،
ب۔ روایت متن کا تعین	مرتبہ ڈاکٹر ایم سلطانہ بخش،
ج۔ اساسی متن	مقتدرہ قومی زبان، اسلام آباد
د۔ استنادی متن	ص (۳۶۲-۳۳۹)
ه۔ استشہادی متن	ص (۳۳۰-۳۰۵)
	ص (۳۰۴-۲۸۳)

اہم نکات

ایسے موجود متن کو جو صاحب تصنیف کا اپنا خطی نسخہ ہو، اساسی متن قرار دیا جاسکتا ہے۔ ایسے نسخے جو یا تو مصنف کی نظر سے گزر چکے ہوں یا کسی عزیز یا دوست یا شاگرد کی نگرانی میں تیار ہوئے ہوں، ایسے متن کو استنادی متن اور دوسرے ایسے قلمی نسخوں کو جنہیں مستند قرار دیا جائے وہ استشہادی متن کہلاتے ہیں۔

خود آزمائی

- ۱۔ روایت متن کے تعین کی ضرورت کیوں پیش آتی ہے؟
- ۲۔ ایک ہی مخطوطے کے کئی قلمی نسخے ہوں تو روایت کا تعین کیسے کیا جائے گا؟
- ۳۔ روایت کے تعین سے تحقیق تدوین میں کیا مدد ملتی ہے؟

لازمی کتاب

(۲) تالیف متن

الف۔ ماخذ کی جستجو اور اسناد اردو میں اصول تحقیق، جلد اول، کی دریافت

مرتبہ ڈاکٹر ایم سلطانہ بخش، مقتدرہ

قومی زبان، اسلام آباد

ص (۳۳۸-۳۳۱)

ص (۳۳۰-۳۰۵)

ب۔ مصادر اور وسائل کی

طرف رجوع

اہم نکات:

کسی متن کو تحقیقی طور پر مرتب کرنے کے لیے سب سے پہلا اور ضروری کام ایسے ماخذ کی جستجو اور اسناد کی دریافت ہے جن پر اس متن کی اساس قائم کی جاسکے اور جن کی مدد سے اس سے متعلق دوسرے اضافی مسائل کی تحقیق اور توجیہ ممکن ہو۔

خود آزمائی:

- ۱۔ مصادر اور اسناد کی تلاش اور دریافت کیوں ضروری ہے؟
- ۲۔ مصادر اور ماخذ کی تلاش میں محقق کو کن مشکلات سے گزرنا پڑتا ہے؟

تحقیق اور تنقید متن

تعارف اور مقاصد:

اس یونٹ میں آپ تحقیق متن اور تنقید متن کے بارے میں مطالعہ کریں گے۔ کسی مخطوطے کی تصحیح و ترتیب بہت اہم لیکن حقیقتاً نہایت وقت طلب اور دشوار عمل ہے۔ کسی مخطوطے کو مرتب کرنے کا مقصد محض ایک کتاب کو گمنامی سے نکال کر شائع کر دینا نہیں، بلکہ مصنف کے اصل افکار، انداز تحریر اور زبان تک پہنچنا اور ایک صحیح نسخہ تیار کرنا ہے۔ متن کی تصحیح کے لیے ذہن کی باقاعدہ اور ماہرانہ مشق درکار ہے۔

نسخے یا مخطوطے عموماً تین قسم کے ہوتے ہیں:

- ۱۔ خود مصنف کے ہاتھ کا لکھا ہوا یا مصنف کی فرمائش سے لکھا ہوا اور مصنف کا تصحیح کیا ہوا نسخہ۔
- ۲۔ مصنف کے زمانے کے بعد کے نسخے جو مصنف کے نسخے سے نقل کیے گئے ہوں۔
- ۳۔ ان نقلوں کی نقلیں

تحقیق تصحیح کا زیادہ کام دراصل اسی آخری شق کے نسخوں کے سلسلے میں ہے۔ کیوں کہ نقل در نقل شدہ نسخوں میں غلطیوں کے راہ پانے کے امکانات ہوتے ہیں لیکن خود مصنف کے ہاتھ کا لکھا ہوا نسخہ بھی غلطیوں سے پاک نہیں ہو سکتا۔ اس کے علاوہ لکھنے میں الفاظ جھوٹ جاتے ہیں، ملکر لکھے جاتے ہیں اور کبھی کبھی غلط بھی تحریر ہو جاتے ہیں، مگر غلطیوں کے باوجود مصنف کے خود نوشت نسخے کی اہمیت مسلمہ ہے۔ اس کی موجودگی سے کام بہت آسان ہو جاتا ہے۔ اس کی عدم موجودگی کی صورت میں اس سے قریب ترین نسخہ کو معتبر مانا جاتا ہے۔ بعض اوقات کسی کتاب کا صرف ایک ہی نسخہ موجود یا معلوم ہوتا ہے، ایسی صورت میں اس کی تصحیح و ترتیب کا کام نسبتاً مشکل ہو جاتا ہے۔

تحقیق تصحیح متن کے لیے ضروری ہے کہ محقق طرز الاملا و تاریخ خط سے واقف ہو، اس کے بغیر وہ نسخوں کی قدامت کا تعین نہیں کر سکتا۔ طرز خط سے پورے طور پر واقف ہونے کے لیے خطاطوں کے تذکروں سے استفادہ ضروری ہے۔ قلمی نسخے کی قدر و قیمت کے تعین میں بھی خطاطوں کے تذکروں سے مدد مل سکتی ہے۔ طرز خط اور طریق الاملا سے واقفیت کے ساتھ ساتھ کاغذ اور روشنائی کی پہچان بھی محقق کے لیے ضروری ہے۔ محقق متن کو عہد بہ عہد کی زبان سے واقف ہونا چاہیے تاکہ مصنف کے دور کے تعین میں آسانی ہو۔ شعری مخطوطے کی تحقیق و تصحیح کے لیے محقق کا فن شاعری اور عروض سے پورے طور پر واقف ہونا بھی ضروری ہے، اس کے بغیر وہ قدیم متون کی تصحیح خاطر خواہ نہیں کر سکتا۔

تنقید متن اپنی نوعیت اور مقصد کے اعتبار سے ادبی تنقید سے مختلف ہے۔ تصحیح متن میں متن سے متعلق خارجی اور داخلی حقائق سے گفتگو کی جاتی ہے اور متن کی تحقیقی اہمیت اور ترتیب متن کے نقطہ نظر سے اس کی افادیت پر کوئی فیصلہ دیا جاتا ہے۔ تنقید

متن کے لیے معروضی اور موضوعی دونوں طرح کا مطالعہ ضروری ہے۔ معروضی مطالعہ، مثنیٰ معارض اور مثنیٰ مواقف کے تحت ہو سکتا ہے۔ مثنیٰ معارض سے مراد کسی نسخے کی ہیئت، اس کی تقطیع، مسطر، تعداد اور اوراق یا صفحات خالی ورق یا صفحے (اگر ہوں)، کاغذ، قلم، روشنائی، رسم کتابت، تزئین، مہرے اور دستخط جیسے امور موضوع بحث ہوتے ہیں۔ نو در یافت متن کی صورت میں، اس کی دریافت اور اس سے متعلق ضروری باتیں بھی اس ضمن میں آ سکتی ہے۔

مثنیٰ مواقف میں نسخے کے مشکلات اور شعری متون کی صورت میں مختلف اصنافِ سخن کا ذکر، اصلاحات، قلم زد وسطہ۔ یا منسوخ اشعار نیز زمانہ تالیف، تاریخ کتابت، تکملہ، خاتمہ، تہہ، ترقیمہ، تعلیقات وغیرہ میں سے جو اس متن میں شامل ہوں ان پر مناسب بحث کی جاتی ہے۔

موضوعی مطالعے میں مثنیٰ معارف، مثنیٰ مصادر اور مثنیٰ محاس شامل ہیں۔ مثنیٰ معارف میں مثنیٰ مصادر میں کتب و رسائل اور وسیلہ ہائے معلومات کا ذکر کیا جاسکتا ہے۔ مثنیٰ محاسن میں اسلوب نگارش پر خالص علمی اور لسانی نقطہ نظر سے گفتگو کی جاتی ہے، اس میں اساسی مسئلہ لسانی مطالعے سے بڑی مدد ملتی ہے۔

مقاصد:

- ۱۔ اس یونٹ کے مطالعے سے آپ اس قابل ہو سکیں گے کہ:
- ۲۔ مثنیٰ تنقید کے طریقہ کار میں واقفیت حاصل کر سکیں۔

لازمی کتب

عنوان برائے مطالعہ

- | | | | | |
|-----|-----------|---|----|-------------------------------|
| (۱) | تحقیق متن | : | ۱۔ | اردو میں اصول تحقیق، جلد اول، |
| | | : | | مرتبہ ڈاکٹر ایم سلطانیہ بخش، |
| | | : | | مقتدرہ قومی زبان، اسلام آباد |
| | | : | | ص (۳۰۵-۳۳۲) |
| | | : | | ص (۲۸۳-۳۰۴) |
| (۲) | تنقید متن | : | ۱۔ | اردو میں اصول تحقیق جلد اول، |
| | | : | | مرتبہ ڈاکٹر ایم سلطانیہ بخش، |

مقتدرہ قومی زبان، اسلام آباد

ص (۳۶۲-۳۳۹)

۲۔ اردو میں اصول تحقیق جلد دوم،

مرتبہ ڈاکٹر ایم سلطانی بخش،

مقتدرہ قومی زبان، اسلام آباد

مقالہ ڈاکٹر محمد حسن

ص (۱۳۶-۱۲۵)

اہم نکات:

کسی مخطوطے کے مرتب کرنے کا مقصد محض ایک کتاب کو گمنامی سے نکال کر شائع کر دینا نہیں بلکہ مصنف کے اصل افکار، انداز تحریر اور زبان تک یا اس کے قریب پہنچنا ہے۔ تحقیق و تصحیح متن کے لیے محقق کو طرز اطاء تاریخ خط اور طرز خط سے پوری واقفیت ہونی چاہیے۔ اس کے علاوہ عہد بہ عہد کی زبان سے واقفیت، مصنف کے دور کے تعین میں مدد و معاون ہوتی ہے۔ تنقید متن اپنی نوعیت اور مقصد کے اعتبار سے ادبی تنقید سے مختلف ہے۔ متن میں متن سے متعلق خارجی اور داخلی حقائق سے گفتگو کی جاتی ہے۔ تحقیقی اہمیت اور ترتیب متن کے نقطہ نظر سے اس کی افادیت پر کوئی فیصلہ دیا جاتا ہے۔

خود آزمائی:

- ۱۔ کسی مخطوطے کو مرتب کرنے کے لیے محقق کو کن باتوں کا خیال رکھنا چاہیے؟
- ۲۔ تنقید متن کے مختلف مدارج کی نشان دہی کیجیے۔
- ۳۔ کسی مرتب شدہ متن کا مطالعہ کیجیے اور بتائیے کہ اس میں تحقیق و ترتیب متن کے ان امور کو مد نظر رکھا گیا جن کا مطالعہ آپ نے اس یونٹ میں کیا ہے؟

تعارف اور مقاصد

اس پونٹ میں آپ تصحیح متن کے سلسلے میں نسخوں کا حصول اور نسخوں کے مراتب اور ان کی تصحیح کے طریقے، حوالہ اور صحت متن کے بارے میں معلومات حاصل کریں گے۔

متن کی تحقیق و تصحیح میں سب سے پہلا کام یہ ہے کہ محقق تمام موجودہ نسخوں کا جو مختلف کتب خانوں میں ہیں، پتہ لگاتا ہے اور پھر ان کے حصول کی کوشش کرتا ہے۔ اس سلسلے میں کتب خانوں کے مطبوعہ کیٹلاگوں سے خصوصاً مدد مل سکتی ہے۔ مختلف نسخوں کا پتہ لگانے کے لئے کیٹلاگوں سے ان کے متعلق تھوڑی بہت معلومات بھی حاصل ہو جاتی ہیں۔ محقق کا ہر نسخے تک پہنچنا اگر ناممکن نہیں تو مشکل ضرور ہے، ایسی صورت میں ان کی مائکرو فلم یا روٹو گراف وغیرہ حاصل کیے جاسکتے ہیں۔

تمام ممکن الحصول نسخوں کا ایک دوسرے سے مقابلہ یا موازنہ کر کے محقق چند قابل اعتماد نسخوں کا انتخاب کرتا ہے۔ تاکہ ایک صحیح متن تیار کیا جاسکے۔ ہر نسخے کی اپنی خصوصیت ہوتی ہے۔ گہرے اور مسلسل مطالعے سے ان خصوصیات کا پتہ لگایا جاسکتا ہے۔ ان خصوصیات کو معلوم کرنا اور انہیں سمجھنا تحقیق و تصحیح متن کا ایک لازمی جزو ہے۔

تمام حاصل شدہ نسخوں کا مطالعہ و مقابلہ کر لینے کے بعد ایک نیا اور صحیح نسخہ مرتب ہوتا ہے۔ روایتوں کا اختلاف حاشیہ میں درج کیا جاتا ہے۔ دو یا دو سے زائد نسخوں کی صورت میں کسی ایک کو بنیاد بنایا جاتا ہے۔ اگر مصنف کا خود نوشتہ نسخہ ہو تو اسی کو بنیاد بنایا جاتا ہے۔ دوسرے نسخوں سے بنیادی نسخے کا مقابلہ اور اس کی غلطیوں کی تصحیح کی جاتی ہے لیکن کسی ایک مخطوطے کو خواہ وہ کتنا ہی قدیم اور قابل اعتماد کیوں نہ ہو، پورے طور پر بنیاد بنالینا اور اس کے تمام مندرجات کو صحیح تسلیم کر لینا خطرے سے خالی نہیں۔ اگر کچھ نہیں تو سہو قلم کا امکان تو بہر حال ہے۔ صحیح طریقہ یہ ہے کہ مختلف مستند مخطوطات میں سے وہ متن قبول کیا جائے جو زبان اور اسلوب بیان کے اعتبار سے مصنف یا شاعر کے عہد سے زیادہ سے زیادہ قریب ہو۔

قدیم متنوں میں رسم خط کی خرابیوں اور املائی دقتوں کی وجہ سے لفظی تحریقات و تصرفات ہوتے ہیں۔ لیکن ان سے بڑھ کر ایک کا کلام دوسرے کے کلام میں شامل کر لینا ہے۔ محقق کو ان خصوصیتوں پر غور کرنا اور انہیں سمجھنا ہوتا ہے۔

کسی متن کی ترتیب و تدوین کا سب سے اہم مرحلہ جو وقت نظر اور انضباط فکر و خیال کا تقاضا کرتا ہے، تصحیح متن ہے۔ متن کی تصحیح کا کام استادانہ اصلاح کی ذمہ داری سے بالکل الگ نوعیت کا ایک فریضہ ہے۔ یہاں خوب سے خوب تر کی جستجو میں کسی ذاتی یا مروجہ معیار کے مطابق کسی متن کو یا متن کی کسی روایت کو بدلنا نہیں جاتا۔ بلکہ بدلے ہوئے متن یا غلط طور پر دائرہ تحریر میں آ جانے والی کسی روایت کو، اس کی اصلی صورت کی بازیافت کے ذریعے، صحیح شکل میں پیش کرنے یا ممکنہ حدود میں رہتے ہوئے، صحت روایت سے قریب تر لانے کی سعی کی جاتی ہے محقق امکانی سطح پر تحقیق و تفحص کی راہ سے حقیقت تک پہنچنے کی کوشش کرتا ہے۔ کسی قلمی نسخے کے

مشن کی تصحیح تین طریقوں سے عمل میں لائی جاتی ہے۔ وہ تین طریقے یہ ہیں۔ تصحیح انتقادی، تصحیح انتقاطی اور تصحیح قیاسی۔
 تصحیح انتقادی میں عملی طریقے پر حد امکان تک متن کو اصلی و حقیقی صورت میں پیش کیا جاتا ہے۔ تاریخ کتابت کے لحاظ سے قدیم ترین نسخے کو نسخہ اساسی یعنی بنیادی نسخہ قرار دیا جاتا ہے اور اس کے متن کو بغیر تغیر و تبدل کے نقل کیا جاتا ہے۔

تصحیح انتقادی

یہ طریقہ اس حالت میں اختیار کیا جاتا ہے جہاں کسی کتاب کا قدیمی نسخہ نہ دستیاب ہو یا جو نسخہ موجود ہو وہ اہل فن کی اصطلاح میں مضبوط نہ ہو، اس صورت میں تصحیح کنندہ کو جو نسخہ سب سے بہتر معلوم ہوتا ہے اس کا انتخاب کرتا ہے اور یہ تخصیص کرتا ہے کہ کون سا نسخہ قابل اعتبار ہے۔

تصحیح قیاسی

کتابت کی اغلاط، کاتب کا سہو قلم یا نسخہ خطی کے دیگر اشتباہات اور اس وجہ سے بھی کہ کسی کتاب کا صرف ایک ہی قلمی نسخہ موجود ہوتا ہے۔ اس صورت میں محقق کو مجبوراً اپنے قیاس سے متن میں تغیر اور اصلاح کرنی پڑتی ہے۔ (لیکن ان مقامات کی نشان دہی بھی ضروری ہے جہاں جہاں قیاس سے کام لیا جائے)۔

اس کے علاوہ متن کے ضمن میں اختلافات نسخ، متنوں کی قراءتیں، رسم الخط کی دشواریاں وغیرہ جیسے بہت سے مسائل اور مباحث ہیں جن کی طرف توجہ دینا ضروری ہے۔

تحقیق کی ایک مشکل یہ ہے کہ اس میں معتبر اور مستند حوالوں کے بغیر کچھ بھی قابل قبول نہیں۔ اول تو بنیادی ماخذ کے حوالے دیے جاتے ہیں ورنہ جہاں تک ممکن ہو ہر ماخذ کو امکانی حد تک دیکھ بھال لیا جاتا ہے اور اگر کتاب کے کئی نسخے ہیں، مطبوعہ یا غیر مطبوعہ تو ان میں سے جتنے نسخے مل سکتے ہوں ان کو بھی ضرور دیکھ لیا جاتا ہے۔ اس احتیاط کے بغیر کبھی بعض صورتوں میں اور کبھی اکثر صورتوں میں غلط فہمی اور غلط آفرینی کے امکانات کا فرما رہے ہیں۔

حوالہ دینے میں بہت احتیاط سے کام لیا جاتا ہے۔ عام طور پر جس طرح مطبوعہ تذکروں کی عبارتوں سے حوالے نقل کر دیے جاتے ہیں یا اختلاف متن کے ذیل میں اشعار کا حوالہ دیا جاتا ہے وہ تقاضائے احتیاط کے خلاف ہے۔ کیونکہ ان میں تصحیح یا تحریف کا احتمال ہوتا ہے۔ متن کی بہت سی تبدیلیاں کتاب کے بار بار چھپنے کا نتیجہ بھی ہوتی ہیں۔ یہ طے کرنا مشکل ہے کہ ایسی

تبدیلیاں محض اغلاط کتابت ہیں یا کسی کی تصحیح ہے۔ تبدیلیاں بہر حال ہیں۔ اکثر کتابوں کی اولین اشاعتیں نہیں ملتیں، اس لیے مجبوری کی حالت میں دستیاب ایڈیشنوں سے کام لیا جاتا ہے۔

نقل اشعار میں بہت احتیاط لازم ہے اور یہ کہ اگر کہیں اختلاف ہے تو اس کا علم ہونا چاہئے۔ جہاں تک ممکن ہو تاریخ ادب اردو اور انتخابات کے مجموعوں کے اشعار نقل نہیں کرنا چاہئے بلکہ اصل مجموعوں کی طرف رجوع کرنا چاہئے۔ حوالے دیتے وقت اس بات کا خیال بھی رکھا جاتا ہے کہ حوالے قابل قبول ہوں۔ جہاں تک ممکن ہو مختلف نسخوں اور مختلف مآخذ سے مقابلہ کر لیا جاتا ہے۔

مقاصد:

- ۱۔ اس پونٹ کے مطالعے کے بعد آپ اس قابل ہو سکیں گے کہ۔
تحقیق اور تصحیح متن کی اہمیت سے آگاہ ہو سکیں۔
- ۲۔ تدوین میں تصحیح کے طریقوں، صحت متن کے سلسلے میں حوالوں کے استعمال سے آشنا ہو سکیں۔
- ۳۔ عملی تحقیق میں ان امور کا اطلاق کر سکیں۔

لازمی کتب

عنوان برائے مطالعہ

- | | |
|----------------------|--|
| ۱۔ تحقیق و تصحیح متن | ۱۔ مقالہ ”متن کی تصحیح“ از ڈاکٹر غلیق انجم (متنی تنقید |
| الف۔ نسخوں کا حصول | الجمعیۃ پریس دہلی ۱۹۶۷ء) ص (۳۶-۱۰۰) |
| ب۔ نسخوں کے مراتب | ۲۔ متن کی تحقیق و ترتیب از ڈاکٹر تنویر احمد علوی |
| ج۔ الحاقی کلام | ص (۲۹-۳۳) |
- (اسول تحقیق و ترتیب متن شعبہ اردو دہلی)

یونیورسٹی دہلی

اہم نکات

متن کی تحقیق و تصحیح کے لیے تمام ممکن الحصول نسخوں کا ایک دوسرے سے مقابلہ یا موازنہ کر کے چند قابل اعتماد نسخوں کا انتخاب کیا جاتا ہے تاکہ ایک صحیح متن تیار کیا جاسکے۔ حوالوں کے استعمال میں حزم و احتیاط کی ضرورت ہوتی ہے۔

خود آزمائی

۱۔ کسی نسخے کو بنیادی نسخہ منتخب کیا جاسکتا ہے اور کیوں؟

۲۔ الحاقی کلام کی نشان دہی کیوں کر ہوگی؟

لازمی کتب و مقالے

عنوان برائے مطالعہ

(۲)

۱۔ اردو میں اصول تحقیق

الف۔ تصحیح متن کے طریقے

جلد اول، مرتبہ

ب۔ حوالہ اور صحت متن

ڈاکٹر ایم سلطانہ بخش

مقتدرہ قومی زبان،

اسلام آباد

ص (۳۰۵-۳۳۰)

۲۔ اردو میں اصول تحقیق

جلد دوم، مرتبہ

ڈاکٹر ایم سلطانہ بخش

مقتدرہ قومی زبان،

اسلام آباد

(مقالہ رشید حسن خان)

ص (۱۴۵-۱۷۲)

مقالے

۱۔ تصحیح کے طریقے

پروفیسر سید حسن

۲۔ قیاسی تصحیح،

ڈاکٹر نیر مسعود

۳۔ منشاء مصنف کا تعین

رشید حسن خان

اہم نکات

متن کی ترتیب و تدوین ایک با مقصد سائنسی اور منضبط فکر کا عمل اس کی پیش کش ہے۔ کسی روایت کو اس کی اصلی صورت کی بازیافت کے ذریعے صحیح شکل میں پیش کرنے یا ممکنہ حدود میں رہتے ہوئے صحت روایت سے قریب تر لانے کی کوشش ہے۔ تحقیق کی ایک مشکل یہ ہے کہ اس میں معتبر اور مستند حوالوں کے بغیر کچھ بھی قابل قبول نہیں۔

خود آزمائی

- ۱۔ مطلوبہ مواد کے مطالعے کے بعد صحیح متن کے سلسلے میں اہم امور کی نشان دہی کیجئے؟
- ۲۔ کسی ایسے متن کی نشان دہی کیجئے جس میں تصحیح کے کسی ایک طریقے کو استعمال کیا گیا ہو؟

حواشی، تعلیقات اور مآخذ

تعارف اور مقاصد

اس یونٹ میں آپ تحشیہ و تعلیقات متن اور مآخذ کی فہرست کی ترتیب کے بارے میں معلومات حاصل کریں گے۔ صحیح متن پیش کرنا ایک اہم اور مفید علمی خدمت ہے لیکن اس کی اہمیت و افادیت، حواشی اور تعلیقات کے بغیر ادھوری رہ جاتی ہے۔ یہ عمل ترتیب متن کا ایک نہایت اہم اور لازمی جزو ہوتا ہے، جس سے نہ صرف یہ کہ متن کے مختلف مآخذ اور اختلافی قراتوں کی نشان دہی ہوتی ہے بلکہ متن کے تعلیقات اور معلوم حقائق کی روشنی میں توضیحی روایتوں اور تصدیقی براہین کو بھی تقابلی مطالعے کے ساتھ حسب ضرورت اس میں شامل کیا جاتا ہے۔ ایسے حوالہ جات یا تحقیقی و تنقیدی حواشی کے بغیر متن کی تصحیح و ترتیب کا کام درجہ استناد سے محروم رہتا ہے۔

حاشیہ نگاری پیشتر حالتوں میں ایک مرتب متن کے لئے متن کی اساسی ڈھانچے سے باہر کا ایک عمل ہے۔ لیکن کبھی متن کی روایتی ترتیب اور تدوینی سلسلے کی مختلف کڑیوں کو جوڑنے اور معنوی ارتباط کے لحاظ سے متنی اجزاء کو ایک متوازن و مربوط شکل دینے کی غرض سے ایک مخصوص انداز اور محدود پیمانے پر حاشیہ نگاری یا علامات قراءت کے اضافے کی ضرورت پیش آسکتی ہے۔ حاشیہ نگاری کا عمل مختلف جہتیں اور سطحیں رکھتا ہے۔ جن کا انحصار بہت کچھ متن کی اپنی انفرادی خصوصیات، اس کے مآخذ کے درجہ استناد، روایتوں کے مختلف دائروں میں اضافی معلومات کے سلسلوں اور اسناد و براہین کی دستیابی پر ہوتا ہے۔ تحقیق میں حواشی و تعلیقات نگاری کی طرف توجہ دینا لازم ہے، مگر کتاب کو غیر ضروری حواشی و تعلیقات سے بوجھل نہ بنایا جائے۔

حواشی و تعلیقات کو دو حصوں میں تقسیم کیا جاسکتا ہے:-

(۱) الف۔ اختلافات نسخ اور وہ باتیں جن کا مقصد متن کی صحت اور تعین ہے مثلاً تلفظ

تذکیر و تانیہ وغیرہ کا اختلاف۔

ب۔ مصنف کی لکھی ہوئی مختصر تعلیقات جو بہت کم ہوتی ہیں۔

(۲) الف۔ جملوں اور عبارتوں کی تشریح، شخصیتوں کا تذکرہ، مقامات کا تعین

اور غیر معروف تلمیحات کا پس منظر وغیرہ۔

ب۔ مصنف کی لکھی ہوئی طویل تعلیقات

ج۔ غیر معروف اور متروک الفاظ کے معنی

پہلی قسم کے حواشی متن کے ساتھ، یعنی اسی صفحہ پر نیچے دیے جائیں تو بہتر ہے۔ فصل قائم کرنے کے لئے متن اور حواشی

کے سچ میں ایک لکیر کھینچ دی جاتی ہے۔ ان حواشی کو کتاب کے آخر میں بھی مسلسل نمبروں کے ساتھ دیا جاتا ہے۔ اس طریقے پر عمل کرنے سے طباعت میں سہولت ہوتی ہے۔ بعض اوقات حوالے ہر باب کے آخر میں درج کر دیے جاتے ہیں لیکن پہلے طریقے سے مطالعے میں آسانی ہوتی ہے اس لئے عموماً پہلے طریقے کو ترجیح دی جاتی ہے۔ دوسری قسم کے حواشی یعنی تعلیقات و تشریحات کو متن کے خاتمے پر رکھنا بہتر ہے تاکہ قاری کی توجہ متن سے ہٹنے نہ پائے۔ بعض محققین ان کو بھی متن ہی کے صفحے پر رکھتے ہیں تاہم اس طریقے کو خوشگوار نہیں کہا جاسکتا۔

تعلیقات یا تشریحات لکھتے وقت اختصار اور جامعیت کا خیال رکھنا ضروری ہے۔ متروک وغیرہ معروف الفاظ کے معنی، فرہنگ کے عنوان کے تحت، تعلیقات سے الگ درج کیے جاسکتے ہیں۔ کسی متن کے سلسلے میں مختلف علوم و فنون کی اصطلاحوں کی فہرست بہت طویل بھی ہو سکتی ہے۔ بعض اہل ترتیب نے ایسے اجزائے متن کے معنی درج کرنے اور باقاعدہ ان کی فرہنگ تیار کرنے کو ضروری نہیں سمجھا بلکہ ایسے اجزاء کی اشاریاتی فہرست کو اضافات و حواشی کے ساتھ شامل کر دیا۔ طول عمل سے بچنے کے لئے یہ ایک مناسب طریقہ کار ہو سکتا ہے، لیکن بعض اجزاء تشریح طلب ہوتے ہیں ان کے معنی بیان کئے بغیر چھوڑ دینا متن کے قاری کی دشواریوں سے صرف نظر کرنا ہے۔ الفاظ و اصطلاحات کے علاوہ بعض رسوم، بعض کھانوں کے نام اور بعض ملبوسات وغیرہ کی وضاحت بھی ضروری ہے۔ اس کے علاوہ ایسے لفظوں کی تفصیلی فہرست بھی دی جاسکتی ہے جن کو قدیم، متروک یا اجنبی قرار دیا جائے یا جو ترکیبیں یا جن کی ترکیب سازی کا عمل عام روش سے ہٹ کر ہو۔ اس نوع کے مطالعے میں لسانی سطح پر زیادہ تحقیقی یا تنقیدی انداز بھی اختیار کیا جاسکتا ہے۔ لسانی مطالعہ متن مقدمہ کا حصہ بھی بن سکتا ہے۔ متن مقدمہ اور حواشی میں جن کتابوں کے نام آتے ہیں ان کی فہرست ایک ساتھ بھی دی جاسکتی ہے لیکن الگ الگ درج کرنے میں زیادہ سہولت رہتی ہے۔

ماخذ میں وہ کتابیں، رسالے اور تحریریں شامل کی جاتی ہیں جن کا تعلق متن کی اساسیات سے ہے، یعنی متن کے مختلف مخطوطے یا مطبوعہ نسخے جو اس کی تیاری، صحت اور تکمیل میں اساسی اہمیت رکھتے ہیں۔ مصادر میں ان ماخذ کو شامل کیا جاتا ہے جن سے مقدمہ و حواشی کی ترتیب میں مدد لی گئی ہو۔ مراجع میں ایسی کتب ماخذ کا ذکر آ سکتا ہے، جن سے توسیعی اور تفصیلی معلومات کی فراہمی میں مزید مدد مل سکتی ہو۔ سب سے پہلے قلمی ماخذ پھر قدیم مطبوعات اور آخر میں بیاضیں، رسائل وغیرہ کا تذکرہ ہوتا ہے۔ ان سب کی فہرستیں علیحدہ علیحدہ تیار کی جاتی ہیں۔

مقاصد:

- اس یونٹ کے مطالعے سے آپ اس قابل ہو سکیں گے کہ:
- ۱۔ ترتیب متن میں حواشی اور تعلیقات نگاری کی ضرورت سے آگاہ ہو سکیں۔
 - ۲۔ تحقیق متن میں لفظیات شماری اور لسانی مطالعے کی اہمیت سے واقف ہو سکیں۔
 - ۳۔ عملی تحقیق میں ان امور کو برتنے کے قابل ہو سکیں۔

لازمی مقالات برائے مطالعہ

۱۔ مقالہ: تجزیہء متن از ڈاکٹر تنویر احمد علوی
ص (۲۸۵-۳۳۳)

عنوان برائے مطالعہ

حواشی، تعلیقات اور مآخذ

الف۔ حواشی

ب۔ تعلیقات متن ۲۔ مقالہ: تعلیقات متن

ج۔ مآخذ از ڈاکٹر تنویر احمد علوی

ص (۳۳۳-۳۹۵)

۳۔ مآخذ کی نشان دہی از

ڈاکٹر خلیق انجم

ص (۱۴۱-۱۴۵)

اہم نکات

حواشی اور تعلیقات ترتیب متن کا نہایت اہم اور لازمی جزو ہے۔ حوالہ جات یا تحقیقی و تنقیدی حواشی کے بغیر متن کی تصحیح و ترتیب کا کام درجہء استناد سے محروم رہتا ہے۔ ہر صفحے پر متن کے نیچے حواشی درج کرنا بہتر اور سہل ہے۔ تعلیقات اور تشریحات مختصر اور جامع ہوں، الفاظ و اصطلاحات کی فرہنگ اور لسانی مطالعہ بھی ترتیب متن کا اہم جزو ہے۔

خود آزمائی:

- ۱۔ حاشیہ نگاری میں کن کن امور پر توجہ دینی چاہئے؟
- ۲۔ ترتیب متن میں تفسیر متن کے بعد تعلیقات متن کی ضرورت کیوں درپیش ہوتی ہے؟
- ۳۔ تحقیق و ترتیب متن میں لسانی مطالعہ کی اہمیت بتائیے؟

اہم نکات

تحقیق کا پہلا اور اہم قدم موضوع کا انتخاب ہے۔ طالب علم محقق کو اپنے تحقیقی مقالے کے موضوع کا انتخاب خود کرنا چاہئے، موضوع ایسا ہو جس میں دلچسپی ہو اور علمی سطح کے مطابق ہو۔ موضوع کی اہمیت، افادیت، جدت اور مواد کی فراہمی کے امکانات وغیرہ سے متعلق اپنے رہنما سے ضروری مشورہ لازمی ہے۔ موضوع نیا ہو۔ اس کے لئے مواد کی فراہمی کے امکانات کا جائزہ ضروری ہے۔ تحقیق میں فرضیہ نتائج اخذ کرنے میں اہم کردار ادا کرتے ہیں۔ موضوع کے انتخاب کے بعد تحقیقی منصوبے کا خاکہ تیار کیا جاتا ہے اور جس کے آخر میں مآخذ کی عارضی فہرست بھی شامل ہوتی ہے۔

خود آزمائی:

- ۱۔ موضوع کے انتخاب میں کن امور پر غور کیا جانا ضروری ہے؟
- ۲۔ تحقیق میں فرضیات کی اہمیت کیوں ہے؟
- ۳۔ تحقیقی منصوبے کا خاکہ تیار کرنے میں کن امور کو مد نظر رکھنا چاہئے؟

تحقیقی عمل کے مراحل (۱)

(موضوع کا انتخاب، خاکہ اور مفروضات)

تعارف اور مقاصد

اس یونٹ میں آپ تحقیقی مقالے کے موضوع کا انتخاب، خاکہ، مفروضات اور ان کی نوعیت کے بارے میں مطالعہ کریں گے۔

تحقیق کا پہلا اور نہایت اہم قدم موضوع کا انتخاب ہے۔ اس سلسلے میں ماہرین تحقیق کی رائے ہے کہ موضوع کا انتخاب خود محقق طالب علم کرے تو بہتر ہے، موضوع ایسا ہو جس سے اسے پہلے سے دلچسپی ہو اور وہ اس کے متعلق بنیادی معلومات رکھتا ہو۔ بعض اوقات محقق طالب علم موضوع کا انتخاب خود نہیں کرتے بلکہ اپنے رہنمایا کسی اور فاضل شخص سے کراتے ہیں۔ چونکہ موضوع کے انتخاب میں ان کی ذاتی دلچسپی کو دخل نہیں ہوتا اس لئے وہ کچھ دور چل کر بھٹک جاتے ہیں اور منزل مقصود تک پہنچ نہیں پاتے یا گرتے پڑتے پہنچتے ہیں۔ اس طریقہ کار میں ایک خرابی یہ بھی ہے کہ کبھی کبھی رہنمایا دوسرا فاضل شخص موضوع کا انتخاب اپنے نقطہ نظر کے علاوہ اپنی سطح علمی سے کرتا ہے۔ اگر اتفاق سے دونوں باتیں یکجا ہو جائیں یعنی موضوع محقق طالب علم کی دلچسپی کا نہ ہو اور اس کی سطح علمی سے اونچا بھی ہو تو اس کی مشکلیں بہت بڑھ جاتی ہیں۔ بعض اوقات وہ مایوس ہو کر ہمت ہار بیٹھتا ہے۔ جب موضوع کا انتخاب اپنی دلچسپی اور اپنی عملی سطح کے مطابق ہوگا تو کام کی رفتار بھی حسب خواہش ہوگی اور نتیجہ بھی خوش گوار ہوگا۔ جہاں تک ممکن ہو موضوع کا انتخاب محقق خود کرے تاکہ وہ اس کی دلچسپی کا بھی ہو اور اس کی صلاحیت کے مطابق بھی ہو۔ البتہ وہ اپنے موضوع کی اہمیت، افادیت، جدت، مواد کی فراہمی کے امکانات وغیرہ سے متعلق اپنے رہنما سے مشورہ ضرور کر سکتا ہے اور اسے کرنا چاہئے۔

موضوع کے انتخاب سے پہلے چند باتوں پر غور کرنا ضروری ہے:-

- ۱۔ کیا موضوع اس لائق ہے کہ اس پر تحقیق کی جائے؟ کیونکہ تحقیق کا مقصد کوئی نئی حقیقت پیش کرنا یا نئی بات کہنا ہے۔
- ۲۔ کیا اس موضوع پر تحقیق مکمل ہو سکتی ہے؟ اس موضوع پر مواد ملنے کے امکانات ہیں یا نہیں؟
- ۳۔ کیا طالب علم اس موضوع پر تحقیق کر سکتا ہے؟ کیونکہ موضوع زیر تحقیق کے لئے متعلقہ زبان یا زبانوں کا علم اور بعض مضامین کی صورت میں اخراجات وغیرہ کے نقطہ نگاہ سے غور کرنا ہوتا ہے اور اپنے طبعی رجحان اور صلاحیت وغیرہ کا جائزہ بھی لینا ہوتا ہے۔ اس کے علاوہ اس امر کا خیال رہے کہ موضوع نیا اور اہم ہو۔ تحقیق شدہ موضوع پر کام کرنے سے نہ علم میں اضافہ ہوتا ہے اور نہ محقق کو فائدہ پہنچتا ہے۔ اس کا مقصد یہ نہیں کہ صرف ایسے موضوع کا انتخاب کیا جائے جس پر اب تک کچھ نہ لکھا گیا ہو، یا بہت کم لکھا گیا ہو۔ کوئی کتاب یا مقالہ حرف آخر نہیں ہو سکتا۔ موضوع میں نئے نئے زاویے پیدا ہوتے رہتے ہیں۔ اس لئے ایسے موضوع کا بھی انتخاب کیا جاسکتا ہے جس پر بہت کچھ لکھا جا چکا ہے، البتہ

اس موضوع کے نئے پہلو کو پیش کیا جاسکتا ہے، نئے زاویہ نگاہ سے تحقیق کی جاسکتی ہے۔ اس طرح پرانے موضوع میں بھی جدت پیدا کی جاسکتی ہے۔

۴۔ کیا اس موضوع پر پہلے کام ہو چکا ہے اور اب نئے سرے سے کام کی گنجائش باقی ہے؟
تحقیق کا مقصد علم و فن کو ترقی دینا ہے۔ تحقیق، علم میں بے شمار چھوٹے چھوٹے اضافے کر کے انسانی بہبود میں حصہ لیتی ہیں۔ محقق میں چیونٹی کی بعض خصوصیات ہوتی ہیں جو اپنے ڈھیر پر ایک دانہ کا اضافہ کرتی ہے (۱)
جس موضوع پر بہت کچھ لکھا جا چکا ہو اور آسانی سے مواد مل سکتا ہو اس کے انتخاب سے بچنا چاہئے۔ کیونکہ مواد کی کثرت ہوگی تو اس کا ترتیب دینا اور نتیجہ اخذ کرنا مشکل ہو جاتا ہے اور اگر یہ ہو بھی جائے تو نا تجربہ کاری کی وجہ سے اس میں جدت پیدا کرنا مشکل مرحلہ ہے۔ ایسے موضوع سے بھی بچنا چاہئے جس کے لئے مواد کی فراہمی کے امکانات کم ہوں۔ اس کے علاوہ موضوع بہت وسیع و مبیط نہ ہو۔ وسیع موضوع کی صورت میں اس کا ایک جزو تحقیق کے لئے منتخب کرنا بہتر ہوگا۔ بہت محدود موضوع کا انتخاب بھی مناسب نہیں۔

شروع میں محقق زیر تحقیق مسئلے کے حل کے لئے ایک رائے یا چند آراء قائم کرتا ہے۔ ان میں سے ہر ایک کو فرضیہ کے نام سے تعبیر کیا جاتا ہے۔ یہ ایک معقول اندازہ ہوتا ہے جس کی بنیاد اس شہادت پر ہوتی ہے جو اندازہ لگانے کے وقت موجود ہوتی ہے۔ محقق دوران تحقیق کئی فرضیات بنا سکتا ہے۔ یہاں تک کہ وہ آخر میں ایک ایسا فرضیہ پالیتا ہے۔ جو زیر تحقیق صورت حال سے بہت زیادہ مناسب رکھتا ہے۔ اس طرح فرضیہ (Hypothesis) اس مطالعے سے ماخوذ سب سے بڑا نتیجہ بن جاتا ہے اور اگر کوئی محقق زبان کی تعلیم پر تحقیق کرنا چاہتا ہے اور یہ معلوم کرنا چاہتا ہے کہ انگریزی زبان کے سیکھنے میں کون سے محرکات اور عوامل کام کرتے ہیں تو وہ شروع میں کئی فرضیات قائم کر سکتا ہے مثلاً

۱۔ زبان سیکھنے کے محرکات اقتصادی اور معاشی ہیں۔

۲۔ جذبہ افتخار کے تحت زبان سیکھتے ہیں۔

۳۔ احساس برتری کے اظہار کے لئے یہ زبان سیکھتے ہیں۔

فرضیہ تحقیق کے لئے رہنمائی فراہم کرتا ہے اور تحقیق کے عمل کو تیز کرتا ہے۔ اگر موضوع ایسا ہو جس میں صرف حقائق کو جمع کرنا ہو تو پھر اس کی ضرورت نہیں پڑے گی نہ اس سے کوئی فائدہ ہوگا۔ اگر محقق کسی قوم کی تاریخ پر کام کر رہا ہو یا کسی شخصیت پر

(1) Research in Education by John.W Best. Prutice Hall of India- Delhi, 1959

تحقیق کر رہا ہو یا کتابیات یا اشاریہ مرتب کر رہا ہو تو فریضے کا فائدہ نہ ہوگا۔

لیکن اعلیٰ تحقیق میں نہ صرف حقائق کی دریافت ہوتی ہے بلکہ ان کی توضیح و توجیہ بھی کی جاتی ہے۔ ایسی تحقیق فریضے یا عام اصول بنانے کے بغیر نہیں کی جاتی۔ تحقیق کا بڑا مقصد حقائق سے نتائج نکالنا ہے۔ صرف حقائق کی جمع آوری اس کا مقصد نہیں ہے۔

تحقیق کے ابتدائی مراحل میں پہلا اہم کام موضوع کا انتخاب ہوتا ہے اس کے بعد تحقیقی منصوبے کا خاکہ ترتیب دیا جاتا ہے۔ اس خاکے میں تحقیقی عمل کی تمام تفصیلات درج ہوتی ہیں۔ گویا وہ ابتدائی نقشہ ہے جس پر تحقیق کی عمارت قائم کی جاتی ہے۔ اس میں موضوع کا تعارف، دائرہ، پس منظر اور مقصد شامل ہوتا ہے۔ خاکے میں ابواب کی تنظیم اس طرح ہوتی ہے جس سے ربط و تسلسل کا پتہ چل سکے۔ اس کی بنیاد منطقی غور و فکر پر ہوتی ہے۔ خاکے کے آخر میں اختتامیہ اور مآخذ کی عارضی فہرست شامل ہوتی ہے۔

مقاصد:

- ۱۔ اس یونٹ کے مطالعے کے بعد آپ اس قابل ہو سکیں گے کہ:
- ۱۔ موضوع کے انتخاب میں احتیاط کو روک سکیں۔
- ۲۔ فرضیات اور ان کی اہمیت سے آگاہ ہو سکیں۔
- ۳۔ تحقیقی خاکہ پیش کرنے کے سلسلے میں بنیادی امور سے واقف ہو سکیں۔

عنوان برائے مطالعہ

لازمی کتب

۱۔ اردو میں اصول تحقیق

جلد اول، مرتبہ

ڈاکٹر ایم سلطانہ بخش

مقتدرہ قومی زبان

اسلام آباد ص (۹۷-۱۰۱)

تحقیقی عمل کے مراحل

الف۔ موضوع کا انتخاب

ب۔ فرضیات اور ان کی نوعیت

ج۔ خاکہ

اور (۱۳۹-۱۶۰)

۲- لاہوری سائنس اور

اصول تحقیق

از سید جمیل احمد رضوی،

مفتدرہ قومی زبان

اسلام آباد، (۷۵-۱۱۳)

امدادی کتب

1. Research in Education by John W. Best (Page 15-30)
2. The Research Paper Form and Content by Andrey J. Roth (pages 3-37)

تحقیقی عمل کے مراحل (۲)

(مواد، حصول، وسائل اور مختلف طریقہ کار)

تعارف اور مقاصد

اس یونٹ میں آپ تحقیقی مواد کے حصول وسائل اور مختلف طریقہ ہائے کار کا مطالعہ کریں گے۔ مواد کی فراہمی، تحقیق کی ایک اہم منزل ہے۔ محقق کو اس منزل تک پہنچنے میں بہت سی دشواریوں کا سامنا ہوتا ہے۔ تاہم عزم صمیم اور قوت ارادی ان کھٹن راستوں کو آسان بنا دیتی ہے۔ محقق مواد کو سارے ممکن ذرائع سے اکٹھا کرنے کی کوشش کرتا ہے۔ عام طور پر مواد حاصل کرنے کے دو اہم ذرائع ہیں۔ ایک لائبریری اور دوسرا عوامی۔ لائبریری کے ذریعے کثیر مقدار میں مواد کا سرمایہ جمع ہو سکتا ہے۔ مگر یہ ضروری نہیں کہ ایک کتب خانے میں تحقیق کا پورا مواد مل جائے۔ بعض چیزیں ملک کی مختلف لائبریریوں، ذاتی کتب خانوں، عجائب گھروں اور آرکائیوز کے شعبوں وغیرہ میں دستیاب ہو سکتی ہیں۔ بہر حال یہ پہلا ذریعہ ہے۔

--- مواد کی فراہمی کا دوسرا ذریعہ عوامی ہے۔ بعض اوقات، واقعات اور روایات کی تصدیق صرف عوام کے ذریعے ہوتی ہے۔ عوامی ذرائع میں عام طور پر سوال نامے، انٹرویو اور سروے شامل ہیں۔ ان ذریعوں سے بہت سی معلومات حاصل کی جاسکتی ہیں۔

تحقیقی عمل میں مواد کی تلاش و جستجو بنیادی ذرائع سے ہوتی ہے۔ بنیادی ذرائع سے حاصل کیا ہوا مواد مستند ترین ہوتا ہے۔ اس لئے جہاں تک ممکن ہو یہی طریقہ استعمال کیا جاتا ہے۔ صرف مجبوری کی حالت میں ثانوی ذرائع کی طرف رجوع کیا جاتا ہے۔ ایک کتاب عربی میں ہے اور اس کا ترجمہ اردو میں ہو چکا ہے۔ اگر محقق عربی جانتا ہو تو اصل کتاب سے استفادہ کرے نہ کہ ترجمے سے۔ کیونکہ ترجمہ ثانوی درجے کی حیثیت رکھتا ہے۔ عام طور پر تجربے، ذاتی تفتیش و تلاش، انٹرویو، سوالنامے، تحقیقی مقالات و مضامین، خطوط، ذرائع، خود نوشتہ سوانح عمریاں، متن اور ادب کی تخلیقی تحریریں، حکومت، بورڈ، تحقیقی اداروں، دانش گاہوں وغیرہ کی رودادیں، اخبارات، مخطوطات اور فریقین وغیرہ کو بنیادی ذرائع میں شمار کیا جاتا ہے۔ تحقیق میں جن حقائق کو دریافت کیا جاتا ہے، بنیادی یاخذ حوالہ بہم پہنچاتے ہیں۔ ثانوی یاخذ پر صرف بھروسہ کر کے لکھا جاتا ہے، جو غیر سائنسی طریقہ کار ہے، جس کی تحقیق میں گنجائش نہیں۔

تحقیق کے مختلف طریقہ کار کی بنیادی منطق اور استدلال مشترک ہیں اور ہر ڈسپلن میں مواد کی ضرورت یکساں ہوتی ہے، لیکن اس کی نوعیت موضوع کے اعتبار سے بدل جاتی ہے۔ بہت سے علوم میں تحقیقی مسائل ادب سے قدرے مختلف ہوتے ہیں۔ ادب میں بھی مواد کی فراہمی اور ان کی ترتیب لازمی ہے لیکن بعض سماجی علوم میں تحقیق کی منزلوں سے گذرتے وقت مواد کے سرمائے کی بنیادی نوعیت میں فرق آ جاتا ہے۔ ان کے لئے ایک نئی اصطلاح Sampling یا نمونہ بندی وضع کی گئی ہے۔

تحقیق کا کوئی موضوع ہو مواد کی فراہمی اور معلومات کا حصول، سوال نامے، انٹرویو، نمونے، سروے اور کیس اسٹڈی

کے ذریعے بھی کیا جاسکتا ہے۔ سوالنامے مزید تحقیق کے لئے رجحانات کی نشاندہی کرتے ہیں۔ اس میں صرف ایسے سوال پوچھے جاتے ہیں جن کے جواب دوسرے ذرائع سے نہ مل سکتے ہوں۔ سوالنامہ مختصر اور عمدگی سے ترتیب دیا ہوا ہوتا ہے۔ ہدایت واضح اور مکمل ہوتی ہے۔ ایک سوال میں صرف ایک بات پوچھی جاتی ہے۔ سوالات صرف نفس امر سے متعلق ہوتے ہیں۔

انٹرویو یا باضابطہ ملاقات بھی ایک طرح کا سوال نامہ ہے۔ اس میں سوالات تحریری شکل میں موجود ہوتے ہیں۔ جس سے انٹرویو لیا جا رہا ہے اس کی سہولت کے مطابق انٹرویو کے لئے وقت کا تعین کیا جاتا ہے۔ غیر متعلق سوالات سے پرہیز کیا جاتا ہے۔ جواب اسی وقت لکھ لئے جاتے ہیں یا ٹیپ ریکارڈ کر لئے جاتے ہیں۔ نظریاتی مباحث اور عقیدوں کی چھان بین کے لئے یہ بہت موثر ذریعہ ہے۔

افراد کے مشاہدے کے ذریعے بھی مواد کی فراہمی ہو سکتی ہے۔ اگر حقیقت کی تلاش کا مسئلہ درپیش ہے تو مشاہدے کا طریقہ قدرے مختلف ہوتا ہے اور مشاہدہ کرنے والا جماعت یا گروپ میں شامل ہوتا ہے۔ اگر مطالعے کی نوعیت وضاحتی یا تجرباتی ہے تو مشاہدہ کا طریقہ مرکب ساخت پر مشتمل ہوتا ہے۔ اس میں اشیاء کی حد بندی اور تعریف متعین کر دی جاتی ہے۔ اطلاعات یا معلومات کو ریکارڈ کر لیا جاتا ہے۔ جہاں تک ممکن ہو مشاہدات کا بغور مطالعہ کیا جاتا ہے۔ اور اسے احاطہ تحریر میں لایا جاتا ہے۔ سماجی اور معاشرتی علوم میں کسی صورت حال کو جانچنے کے لئے سروے بہت پرانا طریقہ ہے۔ اس میں معلومات کے حصول کے لئے نمونوں سے بھی کام لیا جاسکتا ہے۔ جنہیں مثال بنا کر ہم نئے تجربات سے دوچار ہوتے ہیں۔ سروے کی تکنیک وہاں استعمال کی جاتی ہے۔ جہاں خصوصی معلومات بہ آسانی دستیاب نہ ہو سکیں۔

مطالعہ احوال یا کیس اسٹڈی کا مطلب کسی فرد، واقعہ یا ادارہ یا جماعت کے احوال کی مفصل وضاحت اور تجزیہ ہے۔ کیس اسٹڈی کے ذریعے کسی شخص، خاندان، برادری یا قوم کی زندگی کے متعلق ان تمام پوشیدہ اور غیر پوشیدہ خصوصیتوں کو دریافت کیا جاتا ہے۔ ان کا تجزیہ کیا جاتا ہے جن کی وجہ سے ان کی شناخت ممکن ہوتی ہے۔ سماجی علوم کی تحقیق میں یہ ایک کارآمد اور مفید نتائج حاصل کرنے کے لئے ایک موثر ذریعہ خیال کیا جاتا ہے۔ ان تمام ذرائع یا طریقہ کار کی مدد سے مطلوبہ تحقیقی مواد کا حصول ممکن ہو سکتا ہے۔

مقاصد

اس پونٹ کے مطالعے کے بعد آپ اس قابل ہو سکیں گے کہ:

1۔ مواد کے حصول اور یک جائی کے ویلوں سے آگاہ ہو سکیں۔

- ۲۔ حصول مواد کے ذرائع اور طریقہ کار سے روشناس ہو سکیں۔
۳۔ اپنے تحقیقی عمل کے دوران ذرائع کا استعمال کر سکیں۔

عنوان برائے مطالعہ	لازمی کتب
تحقیقی عمل کے مراحل	اردو میں اصول تحقیق جداول
۱۔ مآخذ کی فہرست سازی	مرتبہ ذاکٹر ایم سلطانہ بخش
۲۔ حصول مواد کے ذرائع	مقتدرہ قومی زبان،
۳۔ تحقیق کے طریقہ ہائے کار	اسلام آباد
الف۔ سوال نامے	ص (۱۰۲-۱۰۹)،
ب۔ انٹرویو	(۱۶۳-۱۷۳)
ج۔ سروے	(۱۹۷-۲۳۶)
د۔ کیس اسٹڈی	۲۔ لائبریری سائنس اور
	اصول تحقیق از سید جمیل احمد رضوی
	مقتدرہ قومی زبان
	اسلام آباد ص (۱۵۹-۲۳۳)

امدادی کتب

1. Research in Education by John W. Best (page 140-188)

اہم نکات

حصول مواد کے سلسلے میں پبلک اور ذاتی لائبریریاں عجائب گھر، آرکائیوز کے شعبے، عظیم شخصیات کی رہائش گاہیں (اقبال میوزیم، قائد اعظم میوزیم) وغیرہ ایسے ذرائع ہیں جہاں سے مطلوب موضوع پر مواد حاصل کیا جاسکتا ہے۔ مواد کے حصول

کے لئے بنیادی مصادر اور ثانوی مصادر کو جمع کر کے ان سے استفادہ کیا جاسکتا ہے۔ اس کے علاوہ سوال نامے، انٹرویو، نمونے، سروے اور کیس اسٹڈی جیسے طریقہ ہائے کار کی مدد سے معلومات و حقائق کو جمع کیا جاسکتا ہے۔

خود آزمائی

- ۱۔ حصول مواد کے مختلف ذرائع کون کون سے ہیں؟
- ۲۔ کیا مختلف طریقہ ہائے کار کے ذریعے مواد کا حصول، تحقیقی عمل میں کارآمد ہو سکتا ہے؟
- ۳۔ سروے اور کیس اسٹڈی کے طریقہ کار میں کیا فرق ہے۔ شخصیات پر تحقیق کے سلسلے میں ان میں سے کس طریقہ کار کو اختیار کیا جاسکتا ہے؟

پنٹ نمبر ۱۳

تحقیقی عمل کے مراحل (۳)

لابریری کا استعمال

تعارف اور مقاصد

اس یونٹ میں آپ لائبریری کے استعمال کا تفصیلی جائزہ لیں گے۔ کوئی عالم ہو یا محقق طالب علم، جن کے موضوع خواہ کسی مضمون سے تعلق رکھتے ہوں، لائبریری سے بے نیاز نہیں ہو سکتا۔ مواد کی فراہمی کا بنیادی ذریعہ یہی ہے۔ لائبریرین اور لائبریری کے عملے کے دوسرے افراد عموماً محقق کے ساتھ تعاون کرتے ہیں لیکن بار بار ان کو تکلیف دینا مناسب نہیں، اس میں محقق کا وقت بھی ضائع ہوتا ہے۔ اس لئے بہتر یہ ہے کہ ایک طالب علم محقق کو لائبریری کے طریقہ کار سے خود واقف ہونا ضروری ہے۔ صرف غیر معمولی حالات میں لائبریرین سے مدد لی جاسکتی ہے۔

ہر بڑی لائبریری میں دو طرح کی کتابیں ہوتی ہیں۔ حوالے کی کتابیں اور عام مطالعے کی کتابیں۔ حوالے کی کتابیں عموماً کھلی الماریوں میں رکھی ہوتی ہیں۔ تاکہ ہر اسکالر جب چاہے اور جتنی بار چاہے انہیں آسانی سے دیکھ سکے۔ یہ کتابیں لائبریری سے باہر نہیں جاسکتیں۔ حوالے کی کتابوں میں انسائیکلو پیڈیا، ڈسٹرکٹ گزیٹیئر، لغات، لائبریریوں کے مطبوعہ کیٹلاگ وغیرہ ہوتے ہیں۔ محقق کے ابتدائی مراحل میں انسائیکلو پیڈیا خصوصاً بہت مفید ثابت ہوتا ہے۔ اس کے ہر مضمون کے آخر میں مآخذ کی ایک منتخب فہرست ہوتی ہے، جس کی مدد سے محقق آسانی سے قدم بڑھا سکتا ہے۔ عام مطالعے کی کتابیں کلرک کی توسط سے طلب کی جاتی ہیں اور انہی کی طلب کے لئے لائبریری کے طریقہ کار سے واقفیت ضروری ہے۔

موجودہ دور میں بڑی اور اچھی لائبریریوں میں عموماً ڈیوی ڈسیمیل سسٹم (Dewey Decimal System) کا چلن ہے۔ اس میں کتابوں کی ترتیب کے لئے اعشاری نظام استعمال کیا جاتا ہے۔ کتاب کا نام اور ضروری تفصیلات ایک کارڈ پر ہوتی ہیں۔ چھوٹی لائبریریوں میں ہر کتاب کے لئے عموماً تین کارڈ ہوتے ہیں۔ پہلا مصنف کے نام کا، دوسرا کتاب کے نام کا اور تیسرا موضوع کا کارڈ ہوتا ہے۔ انجمن، سوسائٹی، کمیٹی وغیرہ کا نام مصنف کے طور پر استعمال ہوتا ہے، بشرطیکہ روئیدار سالہ پر مرتب کا نام درج نہ ہو۔ مآخذ کی عارضی فہرست تیار کرتے وقت چونکہ محقق طالب علم اپنے موضوع سے اچھی طرح واقف نہیں ہوتا اس لئے تیسرا کارڈ اس کی رہنمائی کر سکتا ہے۔ موضوع کا کارڈ دیکھ کر وہ معلوم کر سکتا ہے کہ اس کے کام کی کون کون سی کتابیں لائبریری میں موجود ہیں۔ ان کارڈوں کے نمونے دیکھئے۔

Call No.

۹۵۴	سید احمد خان
اح م	آثار الصنادید، مطبوعہ
	بخشی نول کشور
	لکھنؤ۔ ۱۹۷۶ء
	صفحات ۲۸۶
۲۴۰۶	

Accession

No.

۹۵۴	آثار الصنادید
اح م	سید احمد خان
	۱۹۷۶

۹۵۴/اح م
سید احمد خان

پہلے دونوں کارڈوں پر دائیں طرف کیٹلاگ کا نشان ہے، یہ نشان بتاتا ہے کہ کتاب کس جگہ موجود ہے۔ کتاب طلب کرتے وقت سلیپ پر یہ نشان لکھنا ضروری ہے۔

ڈیوی کے اعشاری نظام میں تمام مضامین کو دس حصوں میں اور پھر ہر حصے کو دس ذیلی حصوں میں تقسیم کیا گیا ہے۔ مواد کی تلاش کے سلسلے میں مخطوطوں اور کتابوں کے علاوہ معیاری رسالوں کی جلدوں سے بھی استفادہ کرنا ہوتا ہے چونکہ ان کے اشاریہ کارڈ بہت کم لائبریریوں میں موجود ہوتے ہیں اس لئے پورے رسالے کی ورق گردانی ضروری ہے۔ یہ کام وقت طلب ضرور ہے لیکن اس سے استفادہ ناگزیر ہے۔ رسائل کے مضامین چونکہ ایک موضوع سے بحث کرتے ہیں اس لئے ان میں کتاب سے زیادہ تفصیل ہوتی ہے۔

مواد کی فراہمی اور تحقیق کی رہنمائی میں لائبریریوں کے مطبوعہ مفصل کیٹلاگ بھی مفید ثابت ہوتے ہیں۔ ان کیٹلاگوں سے نہ صرف یہ کہ متعلقہ کتابوں کا پتا چلتا ہے اور بھی کارآمد اشارے ملتے ہیں۔

بہت سی ملکی و بیرونی لائبریریوں کی کتابوں کے کیٹلاگ چھپ چکے ہیں۔ بعض لائبریریوں میں بہت سی اہم کتابوں کی

مائیکروفلم یا روٹو گراف بھی ہیں ان سے بھی استفادہ کیا جاسکتا ہے۔

مقاصد:

اس یونٹ کے مطالعے کے بعد آپ اس قابل ہو سکیں گے کہ:

۱۔ لائبریری کے مخصوص اعشاری نظام سے روشناس ہو سکیں۔

۲۔ عملی طور پر اس نظام سے استفادہ کر سکیں۔

لازمی کتب

عنوان برائے مطالعہ

- | | |
|-------------------------------------|-------------------------|
| ۱۔ اردو میں اصول تحقیق | ۱۔ لائبریری کا استعمال |
| جلد اول، مرتبہ ڈاکٹر ایم سلطانہ بخش | ۱۔ ڈیوی کا اعشاری نظام |
| مقتدرہ قومی زبان، | ۲۔ رسالوں سے استفادہ |
| ص (۱۰۹-۱۱۷) | ۳۔ لائبریریوں کے مطبوعہ |
| ۲۔ اردو میں اصول تحقیق | کینٹاگ سے استفادہ |
| جلد دوم، مرتبہ ڈاکٹر ایم سلطانہ بخش | |
| مقتدرہ قومی زبان | |
| اسلام آباد، | |
| ص (۱۷۳-۱۸۹) | |
| مقالہ یونس اکا سکری | |
| ۳۔ تحقیق میں لائبریری کا | |
| استعمال، مقالہ عبدالرزاق قریشی، | |
| (فوٹو سٹیٹ) | |

امدادی کتب

1. Research in Education by John W. Best 1963,
(pages 31 - 84).
2. The Research Paper Form and Content by
Andrey J. Roth T. (Pages 41-50).
3. تعلیمی تحقیق، ڈاکٹر احسان اللہ بک ٹریڈرز لائبریری (Pages 192-177)

اہم نکات

تحقیق کا آغاز پہلے ان تمام کتابوں سے ہونا چاہئے جو موضوع سے متعلق ہوں۔ یہ تحریری مواد انسائیکلو پیڈیا، لغات، تذکرہ مشاہیر، سوانح حیات، فہرست مخطوطات، فہرست نایاب کتب، فہرست مطبوعات، غیر مطبوعہ مقالات، کتابیات، اخبارات و رسائل کے فائل، رودادین اور مستقل تصنیفات سے حاصل کیا جاسکتا ہے۔ لائبریری کا نظام عام طور پر ڈیوی اعشاری نظام کے تحت چلتا ہے۔ اس نظام سے واقفیت کے بعد طالب علم خود مطلوبہ مواد تلاش کر سکتا ہے۔

خود آزمائی

- ۱۔ اپنے موضوع کے متعلق مواد حاصل کرنے کے لئے کن کن ذخائر کا جائزہ لیا جاسکتا ہے؟
- ۲۔ لائبریریوں میں ڈیوی کے نظام کو کیوں رائج کیا گیا؟
- ۳۔ جن امور کا آپ نے اس پونٹ میں مطالعہ کیا ہے، اس کی عملی طور پر جانچ پرکھ کے لئے خود لائبریری میں جائیے۔

یونٹ نمبر ۱۴

تحقیقی عمل کے مراحل (۴)

(حواشی، حالات، اقتباسات اور اشاریہ سازی)

تعارف و مقاصد

اس یونٹ میں آپ حواشی، حوالہ جات، اقتباسات اور اشاریہ سازی سے متعلق معلومات سے استفادہ کریں گے۔

تحقیقی مقالے میں اقتباسات، حوالے، حواشی اور اشاریے کی بہت اہمیت ہے۔ عام طور پر اقتباسات اس وقت استعمال کیے جاتے ہیں جب کسی مصنف کا اقتباس اس کی عبارتوں اور تصورات کی پیش کش سے، بہتر طور پر محقق کے مفروضوں اور دلیلوں کو ثابت کر سکتا ہے یا پھر دستاویزی شہادت کے لئے ضروری ہو یا محقق کو کسی کی رائے سے انحراف ہو یا جہاں اعداد و شمار کے بیان میں ٹکراؤ ہو یا کہیں بنیادی اصولوں میں اختلافات ہوں، جن پر بحث کرنا متن مقالہ میں مقصود ہو۔ محقق کو اس سلسلے میں بہت دیا نثار ہونا چاہئے کہ اگر غیر مطبوعہ مسودے کی عبارت نقل کرنی ہو اور عبارت نوٹس بقید حیات ہو تو اس سے اجازت لینا اخلاقی آداب میں شامل ہے۔ پھر اقتباسات کی صحت کو مد نظر رکھنا بھی ضروری ہوتا ہے۔ اقتباس کی عبارت کو ایسی زبان میں بیان کیا جاتا ہے جس میں وہ اصل کتاب میں درج تھا۔ واوین کی مدد سے اقتباس کی عبارت کو نمایاں کیا جاتا ہے۔ مرکز خیال کو اپنے الفاظ میں بیان کرنے کی صورت میں استفادے کا اعتراف ضروری ہوتا ہے۔ کثرت مطالعے کے دوران ضروری عبارتیں مع حوالے کے نوٹ کر لی جاتی ہیں اور مقالہ لکھتے وقت ان کا احتیاط سے استعمال لازم ہوتا ہے۔ بحث زیادہ اور غیر ضروری اقتباسات ایک اچھے مقالے کی پہچان نہیں۔ اس سلسلے میں چند باتیں ذہن میں ہوں کہ اقتباسات کا براہ راست استعمال وہیں زیب دیتا ہے جہاں اس کا یہ یقین کر لے کہ کسی مخصوص عبارت سے زیادہ اچھی طرح، وہ خود اس میں بیان کی گئی باتوں کو نہیں لکھ سکتا، اس میں اختصار کا حسن بھی ہے اور قابل قبول بھی ہے۔ اگر مقالے میں کسی دستاویزی شہادت کی ضرورت پیش آتی ہے اور حوالے سے پورا مقصد حل نہ ہوتا ہو تو ضروری عبارت کو بڑی احتیاط کے ساتھ شامل کیا جاتا ہے۔ اگر محقق کسی مصنف کے بعض مفروضات کو غلط سمجھتا ہے یا اس کی تردید کرنا چاہتا ہے تو وہ براہ راست اقتباسات پیش کر سکتا ہے۔ سائنسی اور سماجی علوم کی ضروریات کے تحت طویل اقتباسات جن میں اصول، فارمولے اور نتائج اپنی اصلی شکل میں ہوں، پیش کیے جاسکتے ہیں۔ لہذا اقتباسات جہاں تک ممکن ہو فہم و فراست کے ساتھ استعمال کیے جائیں۔ اقتباس کا کوئی حصہ حذف کرنا مقصود ہو تو حذف شدہ عبارت کی جگہ تین نقطے ذال دیئے جاتے ہیں۔

حواشی کی ضرورت اس وقت ہوتی ہے جب محقق مقالہ لکھتے وقت کسی خیال، عبارت، کتاب اور مصنف سے استفادہ کرتا ہے نہ صرف اپنی سوچ بلکہ دیگر ماہرین کی رائے سے بھی قاری کو آگاہ کرتا ہے۔ حواشی تحقیقی مقالے کا لازمی جزو ہے۔ جنہیں (Foot Notes) فٹ نوٹس مواد کے ذیلی اشارے بھی کہا جاتا ہے۔ بعض اوقات حواشی میں مشکل متن کی توضیح

☆۔ سطر اقتباس رواں عبارت کے ساتھ یعنی طویل اقتباسات کو نمایاں کر کے الگ درج کیا جاتا ہے۔

بشریح بھی۔ روح کی جاتی ہے یا نہیں، جو انسانی ہو اور متعالیٰ کی طوالت کو بڑھاتا ہو، لیکن ان نظریات سے قاری کو واقف کرانا مقصود نہ تھا، میں درج کر دیا تھا کہ حوالہ کے استیصال میں یہ امر ضروری ذہن نشین ہونا چاہئے کہ اس کی شمولیت مقالے کو قیغ بنانی ہے یا استدلال میں نہ ملتی ہے۔ تاہم اگر ان کا برعکس استعمال نہ ہو تو اس تکنیکی غامی سے تحقیق کا معیار مشکوک ہو جاتا ہے۔

حوالوں کی تحقیقی مقالے میں بہت اہمیت ہے، اس کے بغیر نہ مطالعے کا احساس ہوتا ہے اور نہ دلیلوں کی سند مہیا کی جاسکتی۔ نتیجہ اخذ کرنے کی راہ میں بھی اس کی ضرورت ہوتی ہے۔ حوالہ جات کے دو بڑے طریقے عام طور پر رائج ہیں۔ ایک چاروں طرف سے ہے اور دوسرا اشکا گوینڈرشی سے۔ ہارورڈ میں اپنائے گئے طریقے کے مطابق حوالے کا وقوع دو حصوں میں، درجہوں پر ہوتا ہے۔ ایک حصہ متن میں ہی بریکٹ کے اندر دے دیا جاتا ہے۔ اس میں مصنف کا خاندانی نام یا نام کا آخری حصہ کہ کتابت کا سال اشاعت اور صفحہ نمبر دے دیا جاتا ہے۔ حوالے کا یہ حصہ مختصر ہوتا ہے اور متن کے اندر ہی بریکٹ میں موجود ہوتا ہے۔

حوالے کا دوسرا حصہ عموماً مقالے یا کتاب کے بالکل اختتام پر دیا جاتا ہے۔ وہاں پر مصنف کا پورا نام درج ہوتا ہے اور حرف ابجد کے لحاظ سے مصنفین کے نام لکھے جاتے ہیں۔ قاری کو مختصر حوالے متن کے اندر بریکٹ میں اور تفصیلی کوائف کتاب کے آخر میں ملیں گے۔

حوالہ جات کے دوسرے طریقے میں متن کے نیچے ہر صفحے پر اس صفحے کے متعلق حوالہ جات دیے جاتے ہیں۔ اس طریقہ کار کا فائدہ یہ ہے کہ حوالے کے متعلق تقریباً تمام معلومات زیر نظر صفحے پر موجود ہوتی ہیں۔ حوالہ جات کے نمبر شمار ہر صفحے پر سے شروع کیے جاسکتے ہیں یا پورے باب کے مسلسل بھی ہو سکتے ہیں۔

اشاریہ سازی (Indexing) ایک تکنیکی عمل ہے۔ جس میں کتاب میں موجود تمام اطلاعات قاری کو مکمل طور پر فراہم کی جاتی ہیں۔ اشاریہ کی طرح ترتیب دیا جاتا ہے۔ مصنفوں کے نام، کتابوں کے ذکر سے بھی اس کا آغاز کیا جاتا ہے۔ حروف ابجد کے لحاظ سے نام ترتیب دیے جاتے ہیں۔ اگر کسی کتاب میں مصنفین کے نام سو ہیں اور ان سو مصنفین کا ذکر دس بار ہوا ہے تو قاعدے کے مطابق دس صفحات جن کا نمبر مختلف ہو سکتا ہے (اور کوئی ضروری نہیں کہ یہ ذکر ترتیب کے ساتھ ہو) اشاریہ میں لکھنا ضروری ہے۔ مصنفین کے ذکر کے بعد اشاریہ شیروں اور کتابوں کے ذکر سے بھی تیار کیا جاسکتا ہے۔ اس کی ترتیب میں بہت زیادہ فکر و نظر کی ضرورت ہوتی ہے۔ تحقیقی مقالہ اگر کتاب کی شکل میں جمع ہو رہا ہو تو۔۔۔ اشاریہ سازی کی ضرورت ہوتی ہے۔

- اس یونٹ کے مطالعے کے بعد آپ اس قابل ہو سکیں گے کہ:
- ۱۔ حواشی کی اہمیت اور اس کے مناسب استعمال سے آگاہی حاصل کر سکیں۔
 - ۲۔ اقتباسات کا استعمال اور حوالہ جات کی ضرورت اور اہمیت سے روشناس ہو سکیں۔
 - ۳۔ اشاریہ سازی سے واقفیت حاصل کر سکیں۔

لازمی کتب

عنوان برائے مطالعہ

- | | |
|------------------------------------|----------------|
| ۱۔ اردو میں اصولی تحقیق، | الف۔ حواشی |
| جلداول، مرتبہ ڈاکٹر ایم سلفان بخش | ب۔ حوالہ جات |
| مقتدرہ قومی زبان | ج۔ اقتباسات |
| اسلام آباد | د۔ اشاریہ سازی |
| ص (۲۵۸-۲۶۰) | |
| ص (۲۷۵-۲۷۷) | |
| ۲۔ تحقیق اور اصول وضع اصطلاحات | |
| مرتبہ اعجاز الہی، مقتدرہ قومی زبان | |
| اسلام آباد | |
| مقالہ: پروفیسر سعید الدین ڈار | |
| ص (۱۴۳-۱۴۶) | |
| ۳۔ مقالہ "اشاریہ سازی" | |
| از سید جمیل احمد رضوی | |
| "تحقیق" پہلا شمارہ | |
| شعبہ اردو سندھ یونیورسٹی جامشورو | |
| ص (۳۳-۵۲) | |

اہم نکات

تحقیقی مقالے میں دوسرے مصنفین کی کتابوں اور تحریروں کا اعتراف حواشی میں کیا جاتا ہے، یہ محقق کی دیانتداری کا تقاضا ہے۔ حوالے دینے کے دو طریقے ہیں۔ ان میں سے کسی ایک کا استعمال کیا جاسکتا ہے۔ اقتباس پیش کرنا اگر ناگزیر ہو تو مختصر پیش کیا جاتا ہے اور اقتباس کے آغاز کا تذکرہ حاشیے میں ذیلی اشارات یا حوالے کی شکل میں کیا جاتا ہے۔ اشارے کی ترتیب حروف ابجد کے لحاظ سے کی جاتی ہے۔

خود آزمائی

- ۱۔ حواشی اور حوالے میں کیا فرق ہے، واضح کیجئے؟
- ۲۔ کوئی دو کتابوں میں حوالہ جات کے اندراج کے دونوں طریقے دریافت کیجئے؟
- ۳۔ اشاریہ سازی کیوں ضروری ہے اور اس کی کیا اہمیت ہے؟

تحقیقی عمل کے مراحل (۵)
(کتابیات)

تعارف اور مقاصد

اس یونٹ میں آپ مآخذ کی فہرست سازی سے متعلق معلومات حاصل کریں گے۔

تحقیق کا ایک اہم قدم مآخذ کی فہرست تیار کرنا ہے۔ ابتداء میں تحقیقی مقالے کے خاکے کے ساتھ مآخذ کی عارضی فہرست بنائی جاتی ہے۔ یعنی محقق جس موضوع پر کام کرنا چاہتا ہے اس پر کتابوں، رسالوں، مضمونوں وغیرہ کی شکل میں اب تک جو کچھ لکھا جا چکا ہے اس کی فہرست تیار کرتا ہے۔ وہ پہلے ان کتابوں، مضمونوں وغیرہ کی فہرست بناتا ہے جو اس کے ذہن میں موجود ہیں یا جن کے متعلق پہلے سے معلومات حاصل ہوتی ہیں، اس کے بعد تلاش کا کام شروع ہوتا ہے، یہ وقت طلب اور صبر آزمایہ مرحلہ ہے۔ نوجوان محقق کو مستقل مراجعی سے کام لینا ہوتا ہے۔ اس موقع پر اسے تفصیلی یا تنقیدی طور پر پورے مواد کو پڑھنے کی ضرورت نہیں بلکہ صرف یہ دیکھنا ہے کہ اس موضوع سے متعلق کام کی چیزیں کون سی ہیں۔ ساتھ ہی اسے موضوع کی اہمیت، وسعت، مواد کی قلت اور غلطیوں کا پتہ چل جاتا ہے۔ مفید اور غیر مفید مواد میں تمیز ہو جاتی ہے۔ بعض اوقات کتاب کی فہرست مندرجات یا اشاریے سے بھی یہ کام لیا جاسکتا ہے۔

فہرست مآخذ اگر "3x5" کے پتلے کارڈ یا سلف پر تیار کی جائے تو بہتر ہے۔ اس کارڈ یا سلف پر صرف ایک کتاب کا نام ہونا چاہئے۔ اس میں پانچ باتیں لازمی طور پر درج کی جاتی ہیں۔ مصنف یا مرتب کا نام، کتاب کا نام (اگر ایک سے زیادہ جلدوں میں ہے تو) جلد نمبر، مقام اشاعت، ناشر اور سال اشاعت (اگر ایک سے زیادہ ایڈیشن ہوں تو ایڈیشن کا نمبر) مثلاً

خالد علوی	حفاظت حدیث
لاہور، المکتبہ العلمیہ ۱۹۷۱ء	
۲۹۷۱۱۲۳	
خ ا ح	

اگر محقق چاہے تو اپنی سہولت کے لئے کارڈ پر اور باتیں بھی لکھ سکتا ہے۔ مثلاً باب، صفحہ یا صفحات کا نمبر درج کر لینا مناسب ہوتا ہے۔ اسی طرح لائبریری کا (Call Number) کال نمبر بھی نوٹ کر لینا مفید ہوتا ہے۔ ایسی صورت میں دوبارہ لائبریری کا کارڈ دیکھنے کی ضرورت نہیں پڑتی۔

رسالے کے مضامین کی فہرست بنانے میں مندرجہ ذیل باتیں نوٹ کی جاتی ہیں:-

مضمون نگار کا نام، مضمون کا عنوان (واوین میں) رسالے کا نام، جلد اور شمارہ (سال) اور صفحات۔

ابوالعلا عفی "متصونات فلسفہ ابن العربی"

مترجم ابوالقاسم محمد انصاری

اردو (سہ ماہی) جلد نمبر ۵۹، شمارہ ۳

(۱۹۸۳)

صفحات ۳۳-۳۸

فہرست مآخذ ایک ہی بار میں مرتب نہیں ہو سکتی۔ اس میں وقتاً فوقتاً اضافہ ہوتا رہتا ہے۔ بہت سی کتابوں کے نام خارج بھی ہو جاتے ہیں۔ یہاں تک کہ مقالہ تیار ہونے تک صرف ان کتابوں اور رسالوں وغیرہ کے نام فہرست میں درج کیے جاتے ہیں جن سے مقالے میں استفادہ کیا جاتا ہے اور حوالہ دیا جاتا ہے۔

معاون مواد کی فہرست عام طور پر تین حصوں میں منقسم ہوتی ہے۔ کتابیں، رسائل اور قلمی نسخے۔ ان حصوں کو زبان کے اعتبار سے ذیلی حصوں میں تقسیم کر دیا جاتا ہے۔ بعض امدادی کتابوں کی فہرست مقالے کے شروع میں دے دی جاتی ہے۔ لیکن عام اصول یہی ہے کہ معاون کتابوں کی فہرست مقالے کے آخر میں ہی دی جائے۔ فہرست کتب کو حروف تہجی کی ترتیب سے لکھا جاتا ہے۔ اس فہرست سے قاری کو کتاب کے مآخذ معلوم ہونے کے علاوہ مواد کے استناد، اہمیت و افادیت وغیرہ کا اندازہ ایک جھلک میں ہو جاتا ہے۔ فہرست مآخذ منتخب ہوتی ہے۔

مقاصد

اس یونٹ کے مطالعے کے بعد آپ اس قابل ہو سکیں گے کہ:

۱۔ مآخذ کی ابتدائی فہرست سازی کے متعلق معلومات سے آگاہ ہو سکیں۔

۲۔ فہرست سازی کی اہمیت سے روشناس ہو سکیں۔

۳۔ عملی تحقیق میں ان کا استعمال کر سکیں۔

لازمی کتب

۱۔ اردو میں اصول تحقیق جلد اول

مترجم ڈاکٹر ایم سلطانہ بخش،

عنوان برائے مطالعہ

۱۔ فہرست سازی

الف۔ مطبوعہ کتب

تتوئی زبان،

ب۔ رسائل و جرائد

ج۔ مخطوطات

ص۔ ()

امدادی کتب

1. Research in Education by John. W. Best Preutice Hall of India- Delhi
1968 (pages 259-268)

اہم نکات

تحقیق مقالے کے خاکے کے ساتھ مآخذ کی عارضی فہرست ترتیب دی جاتی ہے۔ مقالے کے تیار ہو جانے کے بعد معاون مواد کی فہرست عام طور پر تین حصوں میں منقسم ہوتی ہے۔ کتابیں، رسائل اور قلمی نسخے۔ معاون کتابوں کی فہرست مقالے کے آخر میں دی جاتی ہے۔ فہرست حروف تہجی کی ترتیب سے تیار ہوتی ہے۔

خود آزمائی

- ۱۔ دس مطبوعہ کتب کی فہرست تیار کیجئے؟
- ۲۔ دس مقالوں کی جو مختلف رسائل میں ہوں، فہرست تیار کیجئے؟

مقالے کی تیاری (۱)
(پڑھنے کی اہمیت اور نوٹس لینا)

تعارف اور مقاصد

اس یونٹ میں مقالے کی تیاری کے ابتدائی مرحلے یعنی پڑھنے کی اہمیت اور نوٹس لینے کے بارے میں آپ معلومات حاصل کریں گے۔

مآخذ کی عارضی فہرست تیار کر لینے کے بعد محقق مقالے کی تیاری شروع کر دیتا ہے۔ یعنی احب وہ موضوع سے متعلق کتابیں پڑھنا شروع کرتا ہے۔ محقق کو اپنے موضوع سے متعلق ہر ممکن الحصول تحریر پڑھنے کی ضرورت ہے، کیوں کہ اس کے بغیر وہ اپنے مقالے میں جدت پیدا نہیں کر سکتا۔ پڑھنے کی بھی خاصی اہمیت ہے کیوں کہ پڑھتے وقت غور و فکر کرنا ہوتا ہے۔ ایک ایسے یکن مصنف کی رائے میں پڑھنے کا فن ان تمام خصوصیات کا حامل ہوتا ہے جو انکشاف کے لئے ضروری ہیں یعنی مشاہدے کی تیزی، قوت حافظہ، تخیل اور ایسا دماغ جو تجزیہ اور غور و فکر کا عادی ہو۔

جدید مطبوعات سے مواد تلاش کرنا آسان ہے۔ عموماً کتاب کے آخر میں اشاریہ ہوتا ہے، اس کی مدد سے محقق آجکل آسانی سے مطلب کی چیزیں ڈھونڈ سکتا ہے۔ اگر کتاب کے آخر میں اشاریہ نہ ہو تو ایسی صورت میں فہرست مضامین کو دیکھ کر پورا باب پڑھنا چاہئے۔ فی الحال ہر کتاب کو شروع سے آخر تک پڑھنے کی ضرورت نہیں۔

ایم فل یا بی ایچ ڈی کے طالب علم کو محدود وقت میں مقالہ تیار کرنا ہوتا ہے۔ اس لئے پڑھنے کی رفتار کا تیز ہونا ضروری ہے۔ مواد کی فراہمی کے لئے جو مطالعہ کیا جائے، اس کے لئے چند باتیں ذہن میں رکھنی جاتی ہیں۔ محقق کو ہمیشہ یہ جاننا چاہئے کہ اسے کس قسم کی تحریریں کو توجہ سے پڑھنے کی ضرورت ہے۔ ہر تحریر کو جو اسے دستیاب ہوتی ہے، یکساں توجہ یا رفتار سے نہیں پڑھ سکتا، وقت اس کی اجازت نہیں دیتا اور نہ اس کی ضرورت ہے۔ بعض اوقات محض عنوان یا ابواب کی سرخیوں اور دیباچے پر نگاہ ڈال لینا ہی کافی ہوتا ہے۔ بعض کتابوں کا اشارہ دیکھ لینے سے بھی مقصد پورا ہو سکتا ہے۔ بعض ابواب کو تیزی سے سرسری طور پر پڑھا جاتا ہے۔ بعض کتابوں کو جو بنیادی مآخذ ہوں آہستہ اور توجہ سے پڑھنے اور پڑھنے کے ساتھ نوٹ بھی کیا جاتا ہے۔ بعض کتابوں اور مضمونوں کو دوبارہ پڑھنے کے لئے الگ رکھ دیا جاتا ہے۔ لیکن مخطوطات کو شروع سے آخر تک پڑھا جاتا ہے کیوں کہ وہاں اشاریہ اور فہرست مضامین نہیں ہوتے۔ تذکرہ کو بھی شروع سے آخر تک پڑھا جاتا ہے، کیونکہ بعض اوقات ایک شاعر کے متعلق کسی دوسرے شاعر کے سلسلہ حالات میں بھی کچھ کام کی باتیں مل جاتی ہیں۔

مقالے مختلف نوعیتوں کے ہوتے ہیں اس لئے ان کی تیاری کے طریقے بھی مختلف ہوتے ہیں۔ ان سب میں ایک بات مشترک ہے کہ مقالے کو مختلف حصوں میں تقسیم کیا جاتا ہے۔ عنوانات بنائے جاتے ہیں، اس سے یہ فائدہ ہوتا ہے کہ مواد کی جمع آوری آہل ہو جاتی ہے اور اس سے کہیں زیادہ سہولت مواد کو ترتیب دینے میں ہوتی ہے۔ اس تقسیم کے بعد ہر حصے کا خاکہ تیار

کیا جاتا ہے۔ خاکے میں عنوانات اور ذیلی عنوانات قائم کئے جاتے ہیں۔ انہی عنوانات کے مطابق محقق نوٹ لینا شروع کرتا ہے۔ اچھے مقالے کی تیاری کے لئے محتاط، صحیح اور مکمل نوٹ ضروری ہیں۔ مناسب نوٹ کے بغیر مقالے میں منطقی ترتیب محکم استدلال اور سلیس و خوشگوار تحریر ممکن نہیں ہوتی۔ اس نقطہ نظر سے نوٹ لینے میں مہارت حاصل کرنا تحقیق کا ابتدائی اہم قدم ہے۔ نوٹ لینے کے سلسلے میں دو باتوں کا خیال رکھا جاتا ہے، ایک تو یہ کہ بیکار قسم کے نوٹ نہ لیے جائیں اور دوسری یہ کہ کوئی ضروری بات چھوٹے نہ پائے۔

نوٹ لینے کا عموماً یہ طریقہ رہا ہے کہ محقق ایک بیاض میں مسلسل نوٹ لیتا جاتا ہے۔ اس صورت میں ایک ہی عنوان کے تحت مختلف جگہوں پر نوٹ ہوتے ہیں اور مقالہ لکھتے وقت خاصی الجھن ہوتی ہے۔ اگر پتلے کارڈوں پر نوٹ لئے جائیں تو بہتر ہے۔ ہر نوٹ الگ الگ تراشے یا کارڈ پر ہو، اس سے یہ فائدہ ہوتا ہے کہ نوٹوں کو حسب ضرورت دوبارہ ترتیب دیا جاسکتا ہے۔ ایک تراشے یا کارڈ پر صرف ایک پہلو سے متعلق نوٹ لیا جاتا ہے۔ ہر تراشے کے دائیں سرے پر سرخی یا ذیلی سرخی ضرور لکھ لی جاتی ہے۔ یہ تراشے یا کارڈ عموماً ۶×۴ کے ہوتے ہیں ۵"×۸" کے کاغذ بھی استعمال کیے جاسکتے ہیں۔ ہر نوٹ کے آخر میں مصنف کا نام، کتاب کا نام، باب، صفحہ یا صفحات ضرور لکھ لیا جاتا ہے تاکہ اگر اسے دوبارہ پڑھنے کی ضرورت پیش آئے تو وہ آسانی سے مل جائے مثلاً

لازمی مقالے

عنوان برائے مطالعہ

مقالے کی تیاری (۱)

الف۔ پڑھنے کی اہمیت

ب۔ نوٹس لینے کا طریقہ

ج۔ چارٹس اور نقشے

1. The Research paper Form and content by Ndrey J.

Roth

Words Worth Publishing Co. California-1966

(Pages 53-64)

2. Research in Education by John W. Best

(pages 79-83)

اہم نکات

مقالے کی تیاری میں سب سے پہلے اپنے موضوع کے متعلق کتابوں کا مطالعہ ہے۔ پڑھنے کا فن مشاہدے کی تیزی، قوت حافظہ، تخیل اور دماغ کو تجزیہ اور غور و فکر کا عادی بنانا ہے۔ محقق کے پڑھنے کی رفتار تیز ہو۔ مقالے کے موضوع اور اہم موضوعات کے اعتبار سے نوٹ لئے جاتے ہیں۔ اس میں دو باتوں کا خیال رکھا جاتا ہے۔ ایک تو بیکار قسم کے نوٹ نہ لیں۔ دوسرا یہ کہ کوئی ضروری بات چھوٹنے نہ پائے۔ نقشے، چارٹ، گراف اور مخطوطے کے عکس اور تصاویر کے ذریعے آپ اپنے دعوے کو مستند اور مضبوط بنا سکتے ہیں۔

خود آزمائی

- ۱۔ موضوع سے متعلق مواد پڑھنے میں کن امور کو مد نظر رکھنا ہوتا ہے؟
- ۲۔ نوٹ لینے کے سلسلے میں کن امور پر توجہ دی جانی چاہئے؟
- ۳۔ مقالے میں اپنے دعوے کی سند میں حوالہ جات کے علاوہ اور کون سی توضیحات پیش کی جاسکتی ہیں؟

مقالے کی تیاری (۲)

(مقالے کی ترتیب و تسوید)

تعارف و مقاصد

اس یونٹ میں آپ مقالے کی ترتیب و تسوید اور مواد کی پرکھ سے متعلق معلومات کا مطالعہ کریں گے۔ تحقیقی عمل کے دوران موضوع کے انتخاب سے لے کر نتائج اخذ کرنے اور اصولوں کی توضیح تک سارے مراحل کا عکس موجود رہتا ہے۔ یہ سارے مراحل تحقیق کی مدت تک مشینی انداز میں خود بخود ہوتے رہتے ہیں۔ مواد کی فراہمی کے بعد محقق کے دو اہم کام ہوتے ہیں۔ مواد کی ترتیب، ان کی توضیح و تشریح اور تجزیہ۔ اس کے لیے پہلے تمام مواد کو ان کے عنوانات کے تحت از سر نو ترتیب دیا جائے۔ اس طرح کہ موضوع سے متعلق کام کی باتیں الگ ہو جاتی ہیں۔ انٹرویو سوالناموں، مشاہدات اور رویوں کے مطالعے میں ایسے عناصر بھی شامل ہو سکتے ہیں جن کی ضرورت متعلقہ موضوع کے لیے نہ ہو۔ اس لئے ضروری حصوں کو چھانٹ کر الگ کر لیا جاتا ہے تاکہ تجزیے میں آسانی ہو۔ تجزیے کا مفہوم یہ ہوتا ہے کہ مفروضوں کی روشنی میں یا تحقیق سے متعلق پیدا ہونے والے سوالات کے پیش نظر مواد کو پرکھا جاتا ہے اور دلائل کی روشنی میں ان سے نتائج اخذ کیے جاتے ہیں۔ تجزیہ بغیر تفسیر و توضیح کے ممکن نہیں۔ تجزیہ اس وقت شروع کرنا چاہئے جب ضروری مواد فراہم کر لیا گیا ہو۔

جس طرح نوٹس لیتے وقت باقاعدگی اور احتیاط کا خیال رکھا جاتا ہے اسی طرح انہیں ترتیب دیتے وقت بھی باقاعدگی اور احتیاط ضروری ہے اور مقالے کی تسوید میں بھی اس کا اہتمام کیا جانا چاہیے۔ واضح فکر و مواد کی منطقی ترتیب صحیح ترجمانی اور موثر طرز تحریر میں ایک قطعی رشتہ ہے۔ جس سے مقالے کی تحریر میں عالمانہ شان اور محققانہ وقار پیدا ہوتا ہے۔ تعالیٰ کی معلومات کے ذریعے محقق اپنے مطالعے کے نتائج، علمی تحقیق اور جمع شدہ دلائل دوسرے علماء تک پہنچانا چاہتا ہے۔ اس کے لئے ضروری ہے کہ محقق کا طرز تحریر واضح ہو کہ اس نے اپنا تحقیقی عمل کس مقصد سے کیا ہے؟ اس سے کیا کیا نتائج اخذ کیے ہیں؟

تحریری کام کے آغاز کے چند اصول ہیں۔ مقالے کی تحریر کا آغاز براہ راست اپنے موضوع سے کیا جاتا ہے۔ طویل تمہید اور تمہیروں سے پرہیز لازم ہے۔ حقائق سے اخذ کردہ نتائج اور تاثرات کو پورے خلوص اور اختصار کے ساتھ پیش کر دیا جاتا ہے۔ جمع شدہ مواد کی تدوین اور تنظیم اس طرح ہو کہ دلائل کی روشنی میں نتیجہ اخذ کیا جاسکے۔ اس کے علاوہ مقالے کا ہر حصہ باہم مربوط ہوتا ہے۔

انداز تحریر ہر ایک شخص اور موضوع کے اعتبار سے منفرد ہوتا ہے۔ تاہم مقالے کی تحریر میں دو خصوصیات ضروری ہیں۔ ایک سنجیدگی اور دوسرا تاثر۔ اچھے اور موثر اسلوب بیان کے لئے محنت کی ضرورت ہے۔ الفاظ کو احتیاط سے استعمال کیا جاتا ہے۔ لفظوں میں توانائی ہوتی ہے اس کا استعمال عبارت میں حسن پیدا کرتا ہے۔ ضمائر متکثر استعمال نہیں کیا جاتا۔ گنتی کے اعداد اگر سو تک ہوں تو ان کو حرف میں لکھا جاتا ہے۔ سو سے زائد گنتی کو اعداد میں لکھا جاسکتا ہے۔ اس کے علاوہ اگر جملے کی ابتداء گنتی سے ہو

تو اس کو حروف میں ہی لکھا جاتا ہے۔ مقالے کے شروع میں جن اصطلاحی الفاظ کا استعمال ہوا ہے اس مفہوم میں انہی الفاظ کا استعمال پورے مقالے میں کیا جاتا ہے۔ رائے قائم کرنے اور اس کے اظہار کے لیے صفات کے استعمال میں بہت احتیاط برتنے کی ضرورت ہے۔ مثلاً ”بے انتہا دلچسپ“، ”نہایت ہی عمدہ“، ”بالکل بے کار“ وغیرہ قسم کی رائے سے پرہیز کیا جاتا ہے۔ مقالے کو ابواب میں تقسیم کیا جاتا ہے۔ ذیلی عنوانات کو مختصر رکھا جاسکتا ہے۔ عبارت میں پیرا گراف ضرور بنائے جاتے ہیں۔ ایک پیرا گراف میں اگر ایک ہی بات کی وضاحت ہو تو بہتر ہے اور اسے واوین (”) میں رکھا جاتا ہے۔ اقتباس میں اگر ترجمہ دیا جائے یا حاشیے میں اصل عبارت کا حوالہ دیا جائے تو بہتر ہے۔ ترجمہ کی عبارت کو بغیر واوین کے استعمال کیا جاتا ہے۔ اقتباس کی عبارت میں کسی اضافے کی ضرورت محسوس ہو تو اسے بریکٹ () میں لکھا جاسکتا ہے یا اگر مصنف یا کاتب سے کوئی لفظ چھوٹ گیا ہو تو اسے بھی بریکٹ () میں دیا چلے سکتا ہے۔ اگر عبارت میں کسی لفظ یا جملے کی تفہیم نہ ہو سکے تو بریکٹ میں سوالیہ نشان اور غلط ہو تو اس کی تصحیح نہ کی جائے بلکہ اس لفظ یا فقرے کے آگے بریکٹ میں (کذا) لکھا جاسکتا ہے۔ ان تمام امور کے پیش نظر مقالے کی ترتیب و تحریر کا کام انجام دیا جاسکتا ہے۔

مقاصد

- اس یونٹ کے مطالعے کے بعد آپ اس قابل ہو سکیں گے کہ:
- ۱۔ مقالے کے مواد کی ترتیب میں احتیاطی تدابیر سے آگاہ ہو سکیں۔
- ۲۔ مقالہ تحریر کرنے کے لیے ضروری ہدایات سے روشناس ہو سکیں۔
- ۳۔ عملی طور پر ان امور کا اطلاق کر سکیں۔

عنوان برائے مطالعہ	لازمی کتب
مقالے کی تیاری (۲)	۱۔ اردو میں اصول تحقیق، جلد اول، مرتبہ ڈاکٹر ایم
الف۔ مواد کی ترتیب	سلطان بخش، مقتدرہ قومی زبان، اسلام آباد
ب۔ مقالے کی تحریر	ص (۲۳۷-۲۴۳)، ص (۲۶۰-۲۶۲)
کے اصول	ص (۲۶۳-۲۸۳)
	۲۔ ”تحقیق“ پہلا شمارہ مجلہ شعبہ اردو سندھ یونیورسٹی

اہم نکات

تحقیقی موضوع پر مواد کے حصول کے بعد اس کی ترتیب میں بہت احتیاط لازم ہے۔ غیر ضروری مواد کو الگ کر لیا جاتا ہے تاکہ موضوع سے متعلق مواد کی ترتیب سے تجزیہ اور دلائل کی روشنی میں نتائج اخذ کیے جاسکیں۔ مورد کی ترتیب کے بعد مقالے کی تحریر کا کام شروع ہو جاتا ہے۔ اچھے مقالے کی خصوصیات میں سنجیدہ اور موثر اسلوب بیان، لفظوں کا صحیح استعمال، اقتباسات کا بر محل اور مناسب استعمال، موضوع یا مسئلے کا حل یا اخذ کردہ نتیجے کو خلوص و اختصار سے پیش کیا جانا وغیرہ شامل ہیں۔

خود آزمائی

- ۱۔ تحقیقی موضوع سے متعلق مواد کی ترتیب میں کن امور کا خیال کیا جانا ضروری ہے تاکہ استدلال سے نتائج سامنے آسکیں۔
- ۲۔ ایک اچھے تحقیقی مقالے میں کن خصوصیات کا ہونا ضروری ہے؟
- ۳۔ کسی ایسے مقالے کی نشان دہی کیجیے جو ان خصوصیات کا حامل ہو؟

مقالے کی تیاری (۳)
(اجزائے مقالہ اور ان کی تشکیل)

تعارف اور مقاصد

اس یونٹ میں آپ اجزائے مقالہ اور ان کی نکلیں کے بارے میں تفصیلی مطالعہ کریں گے۔ مقالے کے اجزاء کا تعین موضوع کے اعتبار سے کیا جاتا ہے۔ اس کی ایک عام صورت یہ ہے کہ مقالے کی بنیاد تین اجزاء پر مشتمل ہے۔ ابتدائی حصہ، تحقیقی مقالہ اور آخری حصہ یا حوالہ جاتی مواد۔ اس کی ترتیب اس طرح ہوتی ہے:

(۱) ابتدائی حصہ

(الف) سرورق اور عنوان

سرورق پر موضوع تحقیق، مقالہ نگار کا نام، رہنما کا نام، ڈگری یا سند جس کے لیے پیش کیا گیا ہے، سنہ اور تاریخ پیش کش وغیرہ کا اندارج ہوتا ہے۔ سرورق کے بعد ایک خالی ورق ہوتا ہے۔

(ب) وسایہ

جس میں اظہار تشکر ہوتا ہے (اکثر یہ تمہید یا مقدمے کے آخر میں بھی دیا جاتا ہے اور یہی مناسب بھی ہے)۔

(ج) فہرست مشمولات

(جدول اور اشکال و تصاویر اگر ہوں تو ان کی علیحدہ فہرست)

(۲) تحقیقی مقالے کا متن

الف۔ تمہید یا مقدمہ: مقالے کے اہم حصے سے پہلے تمہید کا مقام آتا ہے۔ اس میں محقق ان تحریکات کا ذکر خاص طور پر کرتا ہے جن کے تحت اس نے اس خاص موضوع پر تحقیق کی ہے۔ اس کے ساتھ ہی وہ مقالے کے ابواب کی تقسیم اور اس کی وجوہات بیان کرتا ہے۔ اس کے بعد اظہار تشکر (اگر پہلے نہ کیا گیا ہو تو)۔ تمہید ہی میں اپنی غلطیوں، خامیوں یا فروگزاشتوں کے لیے معذرت طلب کی جاتی ہے۔

ب۔ مقالے کا خصوصی حصہ: اس حصے میں محقق اپنی تحقیق سے قاری کو متعارف کراتا ہے۔ اس میں اس کی تمام محنت اور کاوش کا انچوڑ ہوتا ہے۔ اس لیے ضروری ہے کہ مقالہ نایب کیا جائے یا کتابت کی منزلوں سے گزرے۔ اس کی نظر ثانی ضروری ہے۔ نظر ثانی کے بعد اس کی تدوین کی جاتی ہے۔ اچھے مقالے کی پہچان یہ بتائی جاتی ہے کہ اس کا کوئی حصہ غیر ضروری نہ ہو۔ کوئی قتباس بھرتی کے لیے نہ رکھا گیا ہو۔ اس میں اہم ترین حواشی ہوں، اس کی کتابیات اعلیٰ اور معیاری کتابوں سے بھری ہو۔ یہ اغلاط کا مجموعہ نہ ہو، زبان و بیان کی خامی سے مبرا ہو۔ واقعات، تخیل کی بلند پروازی کا ثبوت نہ ہو، وہی اختراعات سے گریز کیا گیا ہو۔ سند اور دلائل معتبر ہوں۔ جس لفظ پر بھی شبہ ہو اس کی لغت سے تصدیق کر لی گئی ہو۔ مقالے کی مناسب جانچ ہی اسے بہتر اور معیاری بنا سکے گی۔ مقالے کو جانچنے کے لیے یہ چیک لسٹ کام آسکتی ہے۔

- ۱۔ مطالعے کا مقصد
- ۲۔ تحقیق کا کارنامہ یا موجودہ ادبی سرمائے میں اضافہ۔
- ۳۔ مطالعے کا پس منظر
- ۴۔ سابقہ تحقیق اور سرمایہ کا مطالعہ
- ۵۔ زیر مطالعہ مفروضات کا بیان، اہم اصطلاحوں کی تشریح
- ۶۔ اطلاعات کی فراہمی کے ذرائع کی تلاش
- ۷۔ ذرائع کے انتخاب کا مسئلہ اور طریقہ
- ۸۔ مواد حاصل کرنے کے ذرائع کی نوعیت کی خوبی
- ۹۔ دستاویزات (Documentation)
- ۱۰۔ معتبر شہادتوں کی صداقت اور تصدیق
- ۱۱۔ حقائق کا تجزیہ
- ۱۲۔ مواد کا تنقیدی جائزہ
- ۱۳۔ بحث و مباحثے کی دلیلیں
- ۱۴۔ نتائج سے متعلق بیانات
- ۱۵۔ اختتامیہ کی شہادت اور ثبوت
- ۱۶۔ رپورٹ کی منطقی ترتیب

۱۷۔ تحریر کی خوبیاں

مقالے کو جانچنے اور نظر ثانی کرنے کے لئے یہ اہم نکات ہیں ان میں اضافہ بھی ہو سکتا ہے، بہت سی باتوں کو نظر انداز کیا جاسکتا ہے۔ ان نکات کی نشان دہی کا مقصد یہ ہے کہ محقق کم از کم ان باتوں کا خیال رکھے۔ یوں تو مقالے کے رہنما کی ضرورت ہر قدم پر محسوس ہوتی ہے لیکن مقالے کی تیاری کے اس مرحلے میں نگران کی مدد کے بغیر یہ کام بخیر و خوبی مکمل نہیں ہو سکتا۔ اس لیے مقالے کی تیاری میں تحریر و تدوین میں رہنما کی ہدایات حاصل کی جانی چاہئیں۔ تاکہ محقق متعلقہ موضوع پر ان تمام معلوم حقائق کے تجزیہ اور استدلال سے نتائج اخذ کر کے اپنا تحقیقی نقطہ نظر پیش کر سکے۔

(۳) کتابیات یا فہرست ماخذ

یہ مقالے کی پیش کش کا آخری اور اہم حصہ ہے۔ یہ حوالہ جاتی مواد پر مشتمل ہوتا ہے۔ اس حصے میں قلمی نسخوں، مطبوعہ کتب، رسائل و جرائد اور تعلیقات اور ضمیموں کی فہرستیں شامل ہوتی ہیں۔ اگر مقالہ کتاب کی شکل میں چھپ رہا ہو تو حوالہ جاتی مواد کے آخر میں اشاریے کا اضافہ بھی ضروری ہے۔

مقاصد

- ۱۔ اس یونٹ کے مطالعے کے بعد آپ اس قابل ہو سکیں گے کہ:
- ۱۔ مقالے کی تحریر کے وقت تمام اجزاء کا جائزہ لے سکیں۔
- ۲۔ مقالے کی تحریر و تدوین میں ضروری احتیاط برت سکیں۔
- ۳۔ ان امور کی روشنی میں اپنا تحقیقی مقالہ مرتب کر سکیں۔

لازمی کتب

- ۱۔ اردو میں اصول تحقیق جلد اول، مرتبہ ڈاکٹر ایم سلطانی بخش مقتدرہ قومی زبان اسلام آباد ص (۲۷۰-۲۸۲)
- ۲۔ ”تحقیق“، محلہ شمارہ اول شعبہ اردو

عنوان برائے مطالعہ

- مقالے کے اجزاء اور ان کی تشکیل
- (الف) ابتدائی حصہ
- (ب) تحقیقی مقالہ/متن
- (ج) آخری حصہ

(حوالہ جاتی مواد)

سندھ یونیورسٹی

جام شوروں (۷۴-۵۵)

(مقالہ ڈاکٹر الاسلام)

۳۔ لائبریری سائنس اور اصول تحقیق از

سید جمیل احمد رضوی، مقتدرہ قومی زبان

اسلام آباد ص (۲۳۷-۲۵۵)

امدادی کتب

1. The Research Papers Form and Content by Anedry J. Roth (pages 96 - 136)
2. Research in Education by John W. Best (pages 249 - 282)

اہم نکات

تحقیقی مقالے کی پیش کش تین اہم اجزاء پر مشتمل ہوتی ہے۔ ابتدائی حصہ، متن اور حوالہ جاتی مواد۔ ابتدائی حصے میں سرورق، دیباچہ اور فہرست مشمولات شامل ہوتی ہیں۔ متن میں تمہید یا مقدمہ اور تحقیقی مقالے کا بنیادی حصہ جو واضح تقسیم کی صورت میں پیش کیا جاتا ہے۔ آخری حصہ حوالہ جاتی مواد پر مشتمل ہوتا ہے جس میں قلمی نسخوں، مطبوعہ کتب، رسائل، جرائد کی فہرستیں، ضمیمہ جات اور تعلیقات شامل ہیں۔ اگر کتاب کی صورت میں مقالہ شائع کیا جا رہا ہو تو اشاریے کا اضافہ ضروری ہے۔

خود آزمائی

- ۱۔ تحقیقی مقالے کے ابتدائی حصے میں کن ذیلی اجزاء کو شامل کرنے کا التزام ہے؟
- ۲۔ تحقیقی مقالے کے دوسرے اجزاء میں کن امور کا خیال رکھنا ہوگا؟
- ۳۔ آخری حصے میں جو فہرستیں تیار کی جائیں ان میں کن کن باتوں پر توجہ دینا ضروری ہوگا؟
- ۴۔ کوئی سے تحقیقی مقالوں کا جائزہ لیجیے اور نشان دیجیے کہ ان میں تحقیقی مقالے کے اجزاء کی ترتیب اور تشکیل کس انداز میں کی گئی؟